



నాటకాలు

భక్తి, జ్ఞాన, పురాణ, జానపద

శేకుంతల



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్షపతి

శంకరాచార్య మధ్యమాం



గురు దత్తాత్రేయ



గురు బాలాదే



గురు గౌరీమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠలక్ష్మీంధ్ర స్వామి



యోగి వేమన

అస్మదాచార్య పర్యంతం



గురు తిర్థాంగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాలా



గురు ఆరదీంద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2030020024588

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

శ్రీరామచంద్రః

శ కుంతల.

—శ్రీరామచంద్రః—

ప్రథమాంకము.

ప్రథమదృశ్యము—తపోవనపథము.

పూర్వీకాలమున భారతవర్షమున దుష్యంతుఁడను నొక
సౌర్వభౌముఁడుండెను. అతఁ డొకప్పుడు సపరివారముగ వేట
కుఁ బోయెను. ఒకనాఁడాతఁడు వనమధ్యమున మృగాన్వేషియై
పరిభ్రమించుచు నొకలేడిపిల్లం గాంచి దానిని లక్ష్యముచేసి
వింట బాణమును సంధించెను. ఆలేడిపిల్ల రాజ్యోద్దేశమును
గ్రహించి చెంగుచెంగున దాటుచుఁ బ్రాణభయముచేఁ బరు
గెత్తినారంభించెను. అప్పుడు రథానూఢుఁడగు రాజు తనసార
థింజూచి యతివేగముగ నాలేడి ననుసరించి రథమును బరుగె
త్తింప నాజ్ఞాపించెను. సారథి చటుక్కుతో గుఱ్ఱముల నడలించుచు
వాయువేగమున నడపించుచుండెను.

నిమిషములో రథ మాహరిణమును సమీపించెను. రాజు
బాణమును వదలుటకు సిద్ధముగా నుండెను. ఇంతలో దూరము
నుండి యిరువురుమునులు దృఢస్వరముతో “మహారాజా !
ఈమాశ్రమమృగమును జంపవలదు ! చంపవలదు !” అని
వారించిరి. సారథి యామాట లాలించి “సౌర్వభౌమా ! ఇరు

పురుతపస్వు లీమృగమును జంపవలదని నిషేధించుచున్నారు.
అనిచెప్పెను. తపస్వి యనుమాట విన్నతోడనే రాజదరిపడి
,, సత్వరమ గుట్టములపగ్గముల బిగబట్టి రథవేగము నుపసం
హరింపుము ” అని సారథి కాజ్ఞాపించెను. సారథియు రాజా
జ్ఞను దలఁ దాల్చి యట్లు చేసెను.

ఇంతలో మునులు రథమును సమీపించి ,, రాజా! ఇది
యాశ్రమమృగము. దీనిని జంపఁగూడదు. వజ్రకర్కశంకును
దీక్షముఖంబును, సగునీబాణ మీయల్పప్రాణిపైఁ బ్రయోగిం
పఁ దగినది కాదు. నీ శరాసనమునుండి యీ బాణము నుప
సంహరింపుము. నీ శస్త్రము దీనుల రక్షించుకొఱకుఁగాని శిక్షిం
చుకొఱకుఁ గాదు. ” అని పలికిరి.

రాజు లజ్జతుండై బాణము నుపసంహరించి మునులకు
నమస్కరించెను. ఆమునులు చేతులెత్తి దీర్ఘాయుష్మంతుఁడవు
కమ్మని యాతని నాశీర్వాదించి ,, మహారాజా! ఉత్తమవంశజుఁడ
వైననీ కీవినయము యోగ్య మైనదియే. నీవు సత్పుత్రవంతుఁడ
వయ్యోదవుగాక ! ఆకుఘోరుఁ డీసమస్త పృథ్వీతలమునకు నేకచ్ఛ
త్రాభవతి యగునుగాక. ” అని దీవించిరి. రాజు వారికిఁ బ్రణ
మిల్లి ,, బ్రాహ్మణాశీర్వాదమును శిరసావహించితిని ” అని
విసయముతోఁ బలికెను.

తరువాత నాతపస్వులు ,,మహారాజా! ఈమాలినీనదీ
తీరమున మౌగురుండగు కణ్వనుహర్షి యాశ్రమమున్నది. మీ

రాజకార్యముల కెట్టియభ్యంతరమును లేకున్నచో మీరచ్చటికిఁ బోయి యతిథినత్కారము సంగీకరింపవలయును. మఱియు మీ భుజబలముచే సంరక్షింపఁబడుచున్న యీ భూమండలమునఁ దపస్వీల ధర్మానుష్ఠానము లెట్లు నిరంతరాయముగఁ గొనసాగుచున్నచో పరీక్షింపవచ్చును.” అనుటయు రాజు “మహర్షి యాశీర్వాదమునం దున్నాఁడా” అని ప్రశ్నించెను. “లేదు, మహారాజా! ఆతఁడు తన తనయయగు శకుంతల నతిథినత్కారమునకు నియోగించి యామె ప్రతికూలగ్రహస్థితిని శాంతింపఁ జేయుకొఱకు సోమతీర్థమునకుఁ బోయియున్నాఁడు” అని మునులు చెప్పిరి. “మహర్షి యీశ్రమమున లేనంతమాత్రమున నిబ్బంది యేమియును లేదు. నేనిప్పుడేపోయి తపోవనమును దర్శించి నాయనాత్మను బవిత్రముగఁ జేసికొందును.” అని మహారాజనుటయు మునులు నెలవుగైకొని యటనుండి వెడలిపోయిరి.

అప్పుడు రాజు సారథిం జూచి “సూతా! రథము వేగముగ నడపింపుము! తపోవనమును దర్శించి యాత్మను బవిత్రము చేసికొనవలయును” అనియెను. సారథి మరల గుఱ్ఱములను బరుగెత్తించెను. కొంతదవ్వుచనిసంతనే రాజు తనదృష్టుల నటునిటుఁ బరగించి “సూతా! ఎవ్వరును జెప్పకుండఁగనే యిది తపోవనమని తెలియుచున్నది సుమా! ఇటుచూడుము! తొఱ్ఱలయందున్న చిలుకముక్కులనుండి జాతీపడిన నివ్వరిధాన్యము చెట్లక్రొద సంతట నలమికొనియున్నవి. తపసుగిలు గారకాయలఁ జదుకఁ

గొట్టిన శీలాఖండములపై నూనెమెఱుఁగు లెట్లున్నవియో చూడుము! ఈపచ్చనికుశభూమియందు నిర్భయముగా లేడిపిల్లలు గంతులువై చుచు నాడుకొనుచున్నవి. ఇచ్చటి చెట్లయందలి చిగురుటాకు లన్నియును యజ్ఞధూమములచే మలినీకృతలై యున్నవి.” అని యాశ్చర్యముతో ననియెను. సారథి “మహారాజా! నిజముగా మీరు సెలవిచ్చినట్లే యున్నది.” అనియెను.

ఇట్లు కొంతదూర మరిగినతరువాత రాజు “సూతా ! ఆశ్రమమున సందశీ కల్పించి శాంతిభంగముగావించుట యుచితము గాదు. ఇచ్చట రథము నాపుము. నేను దిగియెదను. ” అనియెను. సారథి యట్లే రథము నాపెను. రాజు రథావతరణముం గావించి తన్నుఁదాఁ జూచుకొని “సూతా ! తపోవసమునకు విసీతవేషులై పోవలయును. ఈశనుర్పాణములను, సీరాజాలంకారములను నీయొద్ద నుండనిమ్ము ” అని వానినాతని కీచ్చి “ఈగుఱ్ఱములు చాల నలసియున్నవి. నేనాశ్రమవాసులను సందర్శించి వచ్చువఱకును నీవీగుఱ్ఱములను సేదదేర్చుచుండుము ” అని యాజ్ఞాపించి తానాతపోవసమునఁ బ్రవేశించెను.

ద్వీ తీ య దృ శ్య ము.

తపోవనము.

తపోవనమునఁ బ్రవేశించినంతనే దుష్యంతునకు దక్షిణభుజస్పందన మయ్యెను. వివాహమును సూచించునట్టి లక్షణము తపోవనమునం దోఁచుటచే మహారాజు విస్మితుడై తనలో “ శాంతరసాస్పదంబగు నియ్యాశ్రమమున నాదక్షిణ బౌహు వదరుచున్నది. ఇట్టి ప్రదేశమున మావంటివారి కీశుభ సూచనమునకుఁ దగినఫలము లభియించు ననుకొనుట కవకాశ మెక్కడిది ? కాదుకాదు. భవితవ్య మెచ్చటనై నను జరిగితీరవలయునుగదా ! ” అని యీవిధముగ నాతఁ డాందోళితహృదయుఁ డగుచున్న సమయమున “ ప్రియసఖ ! ఇటు ! ఇటు ! ” అను పలుకు లాతనికిఁ గర్ణగోచరము లయ్యెను. తా జాహ్నుకాంక్షించి “ ఈవృక్షవాటికాదక్షిణభాగమునుండి రమణీ మధురాలాపములు వినవచ్చుచున్నవి. సంగతి యేమో తెలిసికొనవలయును. ” అని భావించుకొనియెను.

తరువాత దుష్యంతుఁ డించుక పరిక్రమించి సమవయస్కులగు మువ్వురు తపస్వికన్యకలం గాంచెను. ఆమువ్వురును గడ్డముల జలకలశములుంచుకొని పూలచెట్లకు నీరు పోయుటకై వచ్చుచుండిరి. రాజు వారిసౌందర్యమాధుర్యమున కబ్బురిపడి “ వీ రాశ్రమవాసిను లగు మునికన్యకలు; అయినను వీరి

వంటిసౌందర్యవతులు మాయంతఃపురమునఁ గూడ లేరు. జౌను. వనలతలయెదుట నుద్యానలతాసౌందర్య మెంతపాటిది ? ” అనుకొనుచు నాతఁ డొకచెట్టుచాటున నిలిచి వారినంకనే యాశ్చర్యముతోఁ జూచుచుండెను.

అప్పుడు శకుంతల యనసూయాప్రియంవద లను నిరువురు చెలులతోఁ గలసి వచ్చి వృక్షవాటికం బ్రవేశించి పాదులయందు నీరువోయుట కారంభించెను. అత సనసూయా శకుంతలం జూచి పరిహాసముగా “ సఖీ ! తండ్రియగు కణ్వ మహర్షికి నీకంటెను నీయాశ్రమవృక్షములే ప్రేమపాత్రములనుకొనియెదను. కాకున్నచో నవమాలికాకుసుమకోమలివగు నీచే నీచెట్ల కేల నీరు పోయించును ? ” అనియెను. శకుంతల మందహాసముచేయుచు “ సఖీ ! అనసూయా ! కేసలమును దండ్రీయాజ్ఞ యయ్యెనని మాత్రమే నేనీచెట్లకు నీరు పోయుటలేదు. నాకుఁగూడ వీనిపై సోదరస్నేహ మున్నది ! అనియెను. అప్పుడు ప్రియంవద “ సఖీ ! శకుంతలా ! గ్రీష్మకాలమునఁ బుష్పించు వృక్షములకు జలసేచనము పూర్తియైనది. ఇంకఁ బూతకాలము గతించినతరులతల నభిషేకింతము రమ్ము. ” అనియెను. తరువాత మువ్వరును గలసి సకలవృక్షములకును జలప్రదానముం గావింపఁ దొడంగిరి.

దుష్యంతుఁ డన్నిమాటలను వినుచు సంతయుం దిలకించుచు నాశ్చర్యముతోఁ దనలో “ ఈమెయేనా కణ్వ కన్య

యగు శకుంతల ? ఇట్టిసుందరమూర్తిని వల్కలములచే నలంకరించుటచేఁ గేవలమును గణ్యమహర్షి యవివేచకునివలె నగపడుచున్నాఁడు. అయినను బ్రహ్మకమలము శైవాలశయోగముచే విలక్షణశోభావంతమైనట్లు, పరిపూర్ణచంద్రమండలము కళంకసంపర్కముచే మఱింత ప్రకాశమానమైనట్లు సర్వాంగసుందరి యగు నీమె వల్కలధారిణియయ్యును ద్రిభువనమనోమోహినియై యున్నది. స్వభావసుందర మగు మోహనమూర్తి కలంకారములతోఁ బని యేమున్నది ? ” అని భావించుకొనుచుండెను.

శకుంతల జలసేచనముం గావించుచు నెదుటనున్న సఖిం గాంచి ,, సఖీ ! సమీరభారముచే సంచలించుచున్న నవపల్లవములుగల సహకారతరువు తనయంగుళీనిర్దేశముచే నన్నుఁ బిలుచుచున్నట్లున్నది. కావున నేనటకుఁ బోయెదను. ” అని చెప్పచు నామె సహకారతరుసమీపమునకుఁ బోయి నిలువఁబడియెను.

అప్పుడు పరిహాసప్రియ యగు ప్రియంవద ,, సఖీ ! మఱి యొకించుకసేపు నీవచ్చోటనే యుండుము ! ” అనియెను.

శకుం—ఇందులకు సఖీ ?

ప్రియం—నీవు సమీపమందుండుటచే సహకారభూరుహమిప్పు డతిముక్తతతోఁ గలిసికొన్నట్లున్నది !

శకుంతల మందహాసము చేయుచు ,, సఖీ ! ఇందులకే కాదా నీవు ప్రియంవద వైతివి ? ” అనియెను.

ప్రియంవద హరిహాసమునకు రాని మిగుల నానందించెను
 “ప్రియంవద సత్యమే చెప్పినది. కాకేమి ? ఈశకుంతల యధర
 మున నవపల్లవరాగ మున్నది; బాహుయుగళమునఁ గోమల
 లతాశోభయున్నది; ఇక నీమె నవయావనము వికచకుసుమ
 రాశివలె సర్వాంగవ్యాపమై యున్నది. ఆసహకారమునొద్ద
 శకుంతల యవిముక్తలతవలె నున్నదనుటలో వింత యేమున్నది?”
 అని దుష్యంతుఁ డనుకొనియెను.

అప్పు డనసూయ “శకుంతలా ! చూడుము ! చూడు
 ము ! నీవు వనతోషిణియని పేరుపెట్టిన నవమాలికాలత యి
 ప్పడు సహకారభూరుహమునకు స్వయంవర వధు వైనది ! ”
 అనెను.

శకుంతల యామాట విని వనతోషిణిని సమీపించి
 హర్షచిత్తముతో “చెలీ ! అనసూయా ! ఈరెంటికి నిప్పు జెట్టి
 యదృష్టము పట్టినది ! నవమాలిక వికసితనవకుసుమశోభినియై
 యున్నది; సహకారము ఫలభారావనతమై యున్నది ! ” అని
 యెను.

ఇరువురు నిట్లు సంభాషించుకొనుచుండఁగాఁ బ్రియంవద
 చిఱునవ్వుతో “అనసూయా ! మనశకుంతల నిరంతరము నీవన
 తోషిణి నింతయుత్సాహముతో నేల చూచుచుండునో నీకుఁ
 దెలిసినదా ?” అనియెను.

అన—తెలిసినది. ఈవనతోషిణివలెనే తానును దన కను

సహసరుని బడయవలయు ననుకోరికతో నట్లు మాచుచుండె ననుకొనుచున్నాను.

శకుం—కాదు కాదు. ఇది నీమనసులోనిమాట.

అని పల్కి శకుంతల సమీపమునందున్న మాధవీలతం జేరి ప్రియంవదం జూచి “సఖీ! నీకొకమంచివార్త చెప్పెదను. ఈమాధవీలత యామూలాగ్రముగ మొగ్గదొడిగినది సుమా” అనియెను.

ప్రియం—చెలీ! నేనును నీకు శుభవార్త చెప్పెదను. నీకు ద్వారలోనే పెండ్లియగును.

శకుంతల యించుకకపటకోపమును నటించుచు “చెలీ! నీమాట లెప్పుడు నిల్లే యుండును. నాతో మాటాడకుము!” అనియెను.

ప్రియం—కాదుచెలీ! నేను హాస్యమాడుట లేదు. ఈ మాధవీలత మొగ్గదొడుగుటయే నీవివాహసూచక మని తండ్రి యగు కణ్వమహర్షి చెప్పియున్నాడు.

ఇరువురు నిట్లు మాటలాడుకొనుచుండఁగా ననసూయ నవ్వుచు “ప్రియంవదా! శకుంతల యింతమాధవీలత నింతయా దరముతో బెంచుచు బ్రాశస్త్యమునుగల జూచుకొనుచుండుట యిందుకొఱకా?” అనియెను.

శకుం—కాదు. కాదు! ఈమాధవీలత నాసోదరి. కావున

సనే నేను దీనిని నీరువోసి పెంచుకొనుచున్నాను; ప్రేమతోఁ జూచుకొనుచున్నాను.

అని చెప్పుచు శకుంతల యాలతకు నీరు పోయుచుండెను. అప్పుడే వికసించిన యొకమాధవీముకుళమునందలి తేనెదాగ్గుచున్న మధుకర మొకటి యాజలసేచనమునకు బెదరి యూమ్మెగ్గును వదలి వికచకమలభ్రాంతిచే శకుంతలవదనమున వ్రాలుట కుపకరిమించెను. శకుంతల తనకరపల్లవచాలనమున దానిని వారింపఁజూచెను గాని దుర్వృత్తమగు నామధుకరము జుమ్మని రొదచేయుచుఁ బరిభ్రమింపఁదొడంగెను. అప్పుడు శకుంతల యధీరయై “సఖీ! రక్షింపుము! ఈపొగరుబోతు తుమ్మెద నన్ను వ్యాకులపెట్టుచున్నది” అనియెను.

అనసూచూప్రియంవదలు నవ్వుచు “ప్రియసఖీ! రక్షించుటకు మాకు సామర్థ్య మెక్కడిది? రక్షించువాఁడు దుష్యంతుఁడు! రాజగు దుష్యంతుని స్మరింపుము! తపోవనరక్షణభార మంతయు దుష్యంతునిది!” అని పరిహాసించిరి.

శకుంతల విసుఁగు ననుభవించుచు ఈమదభ్రమరము నన్ను నిలువనిచ్చుటలేదు. నేనిచ్చటనుండఁజాలను.” అని నాలుగడుగులు వెనుకకువైచి “ఇదియేమి? ఇది సన్నే వెంబడించుచున్నది. చెలులారా! రక్షింపుఁడు” అని మరల వేడుకొనియెను.

మరల వారిరువురును “చెలీ! మేమేమిచేయఁగలము?

దుష్యంతుని బిలుపుము! ఆతఁడే నిన్ను రక్షింపఁగలఁడు” అని పలికిరి.

అంతయునుజూచుచు వినుచున్న దుష్యంతుఁడు తనలో “వీరియెదుటఁబడుట కిదియే మంచిసమయము. కానిరాజుగావీరికంటఁబడుట నాకిష్టము లేదు. అతిథివలెఁ బోయి యీమె కభయప్రదానముం గావించెదను.” అని నిశ్చయించుకొని యతి త్వరితముగ నెదుటకుఁబోయి “పురువంశోద్భవుఁ డగుదుష్యంతుఁడు దుష్టులను శాసించుచుండఁగా ముగ్ధులగు తపస్వికన్యకల యెడల నత్యాచారములం గావించుట కెన్ననికి నాధ్యమగును?” అనియెను.

అపరిచితుఁ డగు నొకపురుషుఁ డాకస్మికముగ నగపడుటచే మొట్టమొదట నామువ్వురుకన్యకలును గూడ నించుకసల కోచించిరి. తరువాతఁ గొంతసేపటి కనసూయ “అయ్యా! ఏమియును లేదు. ఎట్టి యనిష్టమును గలుగలేదు. ఒక దుష్టమధుకరము మాప్రియసఖియగు శకుంతలను వ్యాకులపఱచినది. అందుచే నామె బెదరిపోయినది ” అనియెను.

రాజు మందహాసము చేయుచు శకుంతలం జూచి, “తపోభర్తములు నిర్విఘ్నముగఁ గొనసాగుచున్నవా?” అని ప్రశ్నించెను.

శకుంతల లజ్జాకుంచితయై తలవంచుకొని చిత్రప్రతిమవలె నిలువఁబడిపోయెను; ప్రత్యుత్తరము చెప్పఁజాలకపోయెను. అప్పు డనసూయ “మహాత్మా! తపస్సు వర్ధిల్లుచున్నది. ఈసమ

యమున మీవంటి యతిధుల సమాగమమువలన మఱియు వర్ధిల్లుచున్నది.” అనియెను.

అంతటఁ బ్రీయంవద శకుంతల నుద్దేశించి “చెలీ! నీవు శీఘ్రముగఁబోయి కుటీరమునుండి యర్ఘ్యపాత్రముం గొని తెమ్ము. జల మక్కఱలేదు. ఈజలకలశమునందలి జల మాతని ఘాదప్రక్షాళనమునకుఁ జాలును.” అనియెను.

రాజు—వలదు. వలదు. ఆయాసమక్కఱలేదు. మీ మధురసంభాషణమువలననే యాతిధ్యము సంపన్నమైనది.

అన—అయ్యా! అట్లయినచో నీకడలీ వేదికపైఁ గూర్చుండి మార్గాయాసమును దీర్చుకొనుఁడు.

రాజు—చెట్లకు నీరుపోసి మీరు చాల నలసి యుంటిరి. కొంచెముసేపు విశ్రామింపుఁడు.

ప్రీయం—చెలీ! శకుంతలా! అతిథియాసతిని బాలింప వలయును. అందఱమును గూర్చుందము రమ్ము!

ఈవిధముగా నందఱును గూర్చుండిరి. అప్పుడు శకుంతల తనలో “ఏమిటి? ఈ మహర్షివీరుఁ జూచినతోడనే నాహృదయమునఁ దపోవనవిరుద్ధంబగు నేదియో తెలియఁబడని భావముదయించుచున్నదేమి?” అని యనుకొనుచు నాతనివృత్తాంత మంతయును వినవలయునని వేడుకపడుచుండెను.

అప్పుడు రాజాకన్యకలవంకఁ జూచుచు “మీరు మువ్వరును సమానరూపవతులు; సమపయస్కులు; సమానకార్య

నిగ్గుక్తులు. ఇందుచే మీన్నేహభావము మిగుల రమణీయముగా నున్నది.” అనియెను.

ప్రియంబద రాజునకుఁ దెలియకుండఁ ననసూయం జూచి “సఖీ! ఈపురుషోత్తముఁ డెవ్వరే? ఎంతటిచతురుఁడు! ఎంతటి గాఢీరప్రకృతి! ఎంతటి ప్రభావశీలుఁడు! ఈతని మధురభాషణములవలనఁ జిరపరిచితంబగు నేహభావ ముదయించుచున్నది!” అనియెను.

అన—సఖీ! నాకుఁగూడ నట్లే తోచుచున్నది. మంచిది. అడిగి తెలిసికొనియెదను.

అని రాజుంగాంచి “ఆర్యా! మీమధురాలాపముల నాలకింపవలయునను నాశతోఁ బ్రశ్నించుచున్నదానను. మీ జన్మముచే నేరాజవంశ మలంకరింపఁజడినది? ఏదేశమున కిప్పుడు మీవియోగము దుస్సహమైయున్నది? ఈసుకుమారశరీర మొదనిమిత్త మీతపోవనగమనాయాసమును స్వీకరించినది?” అని ప్రశ్నించెను.

ఆమాటల నాలకించి శకుంతల తనహృదయమును బ్రబోధించుకొనుచు “హృదయమా! ఏల యాయాసపడియెదవు? నీవు దేనినిగూర్చి వినుటకై తొందరపడుచుంటివో దానిని గూర్చియే యనసూయ ప్రశ్నించుచున్నది. శాంతింపుము” అని చెప్పకొనియెను.

రాజు తనలో “ఇప్పుడు నేనేవిధముగా నాత్మపరిచయ

ముం గావించుకొందును? సత్యము చెప్పినచో సంతయు నెల్లడి యెపోవును” అని యాలోచించుకొని ,,మహర్షి కన్యకలారా! నే నీరాజ్యమున ధర్మాధికారిని. పుణ్యాశ్రమసందర్శనాభిలాషచే నీతపోవనమునకు వచ్చితిని” అనియెను.

అన—ఆర్యా! తపోవనవాస్తవ్యుల కిది పరమసౌభాగ్యము. మీజంటివారువచ్చి పరమపరితోషలాభముం గల్పించితిరి.

ఇట్లు సంభాషణము జరుగుచుండఁగాఁ బరస్పరసందర్శనమువలన రాజునకును శకుంతలకును హృదయములు చలించి వారిహృదయభావములు వారియాకృతివిలాసములయందు విస్పష్టము లగుచుండెను. అనసూయాప్రియంవద లాయరుపురిభావములను గ్రహించి రాజునకుఁ దెలియకుండ శకుంతలం గాంచి ,,సఖీ! మహర్షియగు తండ్రిగారిప్పు డాశ్రమమునందే యున్నచోఁ దనజీవన సర్వస్వమునైన నొసంగి సంతోషపెట్టి యుందురుగదా! ” అని పలికిరి.

శకుంతల కృత్రిమకోపమును నటించుచు ,,మీరేడియో మనసునఁ బెట్టుకొని మాటలాడుచున్నారు. నేను మీమాటల నాలకింపను ” అనియెను.

దుష్యంతుఁడు శకుంతల వృత్తాంతమును సవిశేషముగ నాలకింపవలయునను నుత్సాహముతో ననసూయాప్రియంవదల నుద్దేశించి ,, నేను మీసఖివిషయమునఁ గొన్నిసంగతులఁ దెలిసికొనవలయు నని కోరుచున్నాను ” అనియెను.

అని సూర్యుని పిలిచినదలు ,, అయ్యా! మీరిట్లు కోరుట మమ్మునుగ్రహించినట్లే—నిస్సంకోచముగ మీయిష్టమువచ్చిన సంగతి నడుగవచ్చును. ” అని పలికెరి.

రాజు—మహర్షి యగు కణ్వఁడు కుమారబ్రహ్మచారి; ధర్మచింతనమునందు బ్రహ్మాపాసనమునందు నేకాంతనిరతుఁడు; ఆతఁ డెన్నఁడును దారపరిగ్రహణము చేయలేదు. అట్టిచో నాతనికి మీసఖ యెట్లు తనయ యయ్యెనో నాకు బోధపడుట లేదు.

అన—మహాత్మా ! మాప్రియసఖ జన్మవృత్తాంతము మేము వినినది వినినట్లు చెప్పెదము వినుము:—అతి ప్రభావశాలియగు విశ్వమిత్రుఁ డనురాజర్షింగూర్చి మీరు వినియే యుండురు. ఆతఁ డొకప్పుడు గోమతితీరమున నతికఠినంబగు తపస్సు చేసికొనుచుండఁగా దేవతలు భయపడి యామహర్షి సమాధిభంగముం గావింపఁగోరి మేనక యననప్పరస నచ్చోటికిఁ బంపించిరి. మేనక విశ్వమిత్రుని యాశ్రమమునకు వచ్చి మాయాజాలములను బన్నుటచే నారాజర్షికి సమాధిభంగ మయ్యెను. మాసఖమణికి మేనకావిశ్వమిత్రులే జననీజనకులైరి. తరువాత నిర్దయరాలగు మేనక యప్పుడే ప్రసవించిన తనయయగుమాశకుం తల నరణ్యముననే విడిచి స్వస్థానమునకు వెడలిపోయినది. దిక్కుమాలి యరణ్యమున నొంటిగఁ బడియున్న యీబిడ్డ నొకపక్షి యనిర్వచనీయ స్నేహభావమునఁ బక్షములచే నాచ్ఛాదించి రక్షించెను. ఇట్లుండ దైవయోగముచే మహర్షి యగుకణ్వల

వా రాసమయమునకే యచ్చోటికిఁ బోవుట తటస్థించెను. ఆమ
హాత్ముఁడు సద్యఃప్రసూతయగు బాలక నట్టి యవస్థలోఁగాంచి
కరుణార్ద్రహృదయుఁడై పోయెను. అతఁ డాబాలికను తత్తణమే
తనయాశ్రమమునకుఁ గొనితెచ్చి తనకన్న బిడ్డవలెనే లాలనపా
లనములం గావింప నారంభించెను. ప్రప్రథమమునం దీబాలిక
శకుంతలాలితయగుటచే నీమెకు శకుంతల యని యామహర్షియే
నామకరణముం గావించెను.

రాజు—ఆలాగా ! కాకున్నచో మానవులలో నిట్టి య
తొకిక రూప లావణ్యము లెక్కడివి ? జ్యోతిర్మయంబగు విద్యు
లేఖ భూతలమున నుదయించు టెట్లు ?

శకుంతల లజ్జావనతవదన యయ్యెను. ప్రియంవద చిలు
నవ్వుతో శకుంతలవంకఁ జూచుచు రాజు నుద్దేశించి “అయ్యా!
మీముఖవిలాసముంబట్టి చూడఁగా నింకను మీరేదియో ప్రశ్నిం
పఁదలఁచినట్లు తోచుచున్నది.” అనియెను.

శకుంతల రాజున కగపడకుండఁ బ్రియంవదను ప్రేమితో
బెదరించుచుండెను. అప్పుడు రాజు , ప్రియంవదా ! ఈవృత్తాం
త్రశ్రవణమున నాకు విలక్షణంబగు నానందానుభవముగచున్నది.
మీసఖంగూర్చి యింకొక్కనుగతి మాత్రము తెలిసికొనవలసి
యున్నది” అనియెను.

ప్రియం—మీశేల సందేహించెదరు? నిస్సంశయముగా
మీయిచ్చవచ్చిన విషయముంగూర్చి ప్రశ్నింపవచ్చును.

రాజు—నేనడుగఁదలఁచిన దిది—మీసఖి వివాహాప
ర్యంతము నిట్టితాపసప్పత్తి నవలంబించియుండునా? కాకయూప
జీవము నిన్నే ఘోరణీగణసహవాసమునఁ గాలక్షేపము చేసికొను
చుండునా?

ప్రియం—అనురూపవరుఁడు లభించువఱకును శకుంత
లకు వివాహము చేయనని తండ్రియును కణ్వమువూర్తి శక్తల్పిం
చియుండెను.

అమాట విని రాజు పరమావందముతోఁ డనలో “అట్లు
యినచో శకుంతలాలాభము నాకుఁ గోరుకొనఁదగనిది కాదు.
హృదయమా! ఊఱడిల్లుము! ఇప్పటికి నీసంశయము ధూతమై
పోయినది. దేనిని నీవగ్నికణముగా భావించితివో యదియే యి
ప్పుడు స్పర్శసుఖశీతలముగు రత్నముగా మారికది.” అని యు
నుకొనియెను.

శకుంతల కపటకోపమును నట్లెఱిచుచు “అనఘామా!
నేను పోయెదను. ఇంక నిచ్చట నుండను?” అనియెను.

అన—సఖి! ఏలపోయెదవు?

శకుం—చూడుము! ప్రియభద్ర నోటికి నెచ్చినట్లు
మాటలాడుచున్నది! నేను పోయి పూజ్యరక్షిగుఁ గాతమి కిది
యంతయును దెలిపెదను.

అన—చెలీ! అభ్యాగతుఁడగు నీమహాశయమున కింకను
బరిచర్య చేయనేలేదు. అతిథిసేవాభార మంతయు నిప్పుడు

నీమీఁద నున్నదిగదా! ఇప్పు డీతని సత్కరింపకుండ నీయిచ్చవచ్చినట్లు పోవుట యుచితముకాదు.

శకుంతల యేనియు మాటాడకుండ వెడలిపోవుచుండెను. అప్పుడు ప్రియంవద శకుంతల నడ్డగించి „సఖీ! నిన్నుఁ బోసీయను! నీవు నాకొక కడవెఁడుజల మప్పుపడియున్నావు. ఆయప్పు తీర్చినచో నిన్నుఁబోనిచ్చెదను” అనిబలవంత పెట్టెను.

శకుంతల యించుక కోపగించుకొని ఋణవిముక్తి చేసికొనుటకై కలశమును వేకొని జలముఁ దెచ్చుటకుఁ బయనమయ్యెను. అప్పుడు గాఁ „ప్రియంవదా! మీసఖి నృక్షములకు జలసేచనముంగావించుటచే నిదివఱకే చాల నాయాసపడియున్నది. ఆమె నింకను శ్రమపెట్టుటయుచితము కాదు. నేను మీచెలిని ఋణవిముక్తురాలింగావించెదను.” అని పలుకుచుఁ దనవ్రేలియుంగరముం దీసి „ఆకడవెఁడుజలమునకును మూల్యముగా నీవు దీనిందీసికొనుము!” అనియాయుంగరమును బ్రియంవదచేతికిచ్చెను.

అనసూయాప్రియంవద లాముద్రాంగుళీయకమునందలి యక్షరములంజదివికొని విస్మయాపన్నులై యొకరిమొగము నొకరు చూచుకొన నారంభించిరి. ఆయుంగరమున దుష్యంత నామము ముద్రితమైయుండెను. ఆయుంగరము నిచ్చినప్పుడు తనపేరు దానిపై ముద్రింపఁబడి యుండెనని రాజునకు జప్తియేలేదు. సిమ్మట నాతఁడు తననంగతి బయలుపడిపోయినదని గ్రహించి యించుక సావధానుడై „తపస్వికన్యలారా! ఈముంగుళీయక

ముప్పైనున్న యక్షరములం గొంచి మీరు మఱియుకలగున భావింపవలదు. నేను రాజకీర్తనాచారిని. నాయందలి యనుగ్రహ సూచకముగ మహారాజీలగుంగుళీయకమును నాకు బ్రసాదించి యున్నాఁడు” అనియెను.

ప్రియంవద రాజకపటనటనమునుగ్రహించి “అయ్యా! అట్లయినచో నీయుంగరము మీవేలి నెడఁబాయఁగూడదు. మీమధురవాక్యములచేతనే యీమెఘుణము తీరిపోయినది” అనియించుక నవ్వుచు శకుంతలవంకఁదిరిగి “సఖీ! శకుంతలా! ఈమహాత్ముఁడు—కాదు—ఈమహారాజు నీఘుణమును దీర్చి వై చినాఁడు! ఇష్టమున్నచో నీవిప్పుడుపోవచ్చును” అనియెను.

శకుంతల తనలో “ఈమహాపురుషునివిడిచి పోవుట నాకు దుస్సాధముగా నున్నది.” అని యనుకొనుచుఁ బ్రియంవదం జూచి “ప్రియంవదా! నన్నుఁ బొమ్మసుటకును, బోవద్దనుటకును నీవెవ్వరు?” అనియెను.

రాజు శకుంతలవంక నాశానయనములఁ బరగించుచుఁ దనలో “నేనీమెయెడల నెట్లయియుంటినో యీమెకూడ నా యెడల నట్లుండెనోలేదో భోధపడుటలేదు. ఈమె నాతోమాటలాడుట లేదుగాని నామాటలను మనసుంచి యాలకించుచు న్నుది. చూపులు గలసినప్పుడు మొగము మరల్చుకొనుచున్నను నొకనిమిషమైన మఱియొకవంకఁ జూచుటలేదు. ఈమెయంతఃకరణమున ననురాగ సంచారము లేకయున్నచో నిట్టిభావోదయ

మునుకూఁ గోరణములేదు" అని భావించుకొనుచుండెను.

ఇట్లుండఁగా ననంతరమునం దాకస్మికముగఁ గోలా హలము పుట్టెను. అప్పుడు కొంతమంది బిగ్గరగా, ఓతపోవనపా స్తవ్యులారా! దుష్యంతమహారాజు వేటకు వచ్చి తనపరివార ముతోఁ దపోవనసమీపమున విడిసియున్నాఁడు. రాజుగారి రథ ముగఁగించి యొకవసగజము బెదరి తపస్సునకు దూపుదాల్చిన విఘ్న దేవతవోలె ధర్మారణ్యమునఁ బరిభ్రమించుచున్నది. శీఘ్ర ముగి మీప్రాణరక్షణమునకై జాగ్రత్త పడుఁడు! త్వరపడుఁ డు!" అని కేకలువైచుచుండిరి.

ఆతాపసకన్యక లావాక్యముల నాలకించి భయపడిపోవు చుండిరి. రాజు విరక్తుడై తనలో "ఎంతకష్టమెంతకష్టము! నా పరివారము నన్ను వెదకుచుండుటచేఁ దపోవనమునకుఁ బీడ యగుచున్నది! ఎట్లయిన నిప్పుడే పోయి యాకల్లోలము నడఁగిం పవలయును." అని యనుకొనియెను.

అప్పు డనసూయాప్రియునిదలు "మహారాజా! అడవి యేనుఁగుమాట వినిన మాకుఁ జాల భయమగుచున్నది. మాకు సెలవొనంగినచో మాకుటీరమునకుఁ బోయెదము" అని వేడు కొనిరి.

రాజు వ్యస్త చిత్తముతో "మీరు మీవర్ణశాలకుఁ బోయి యేనుగు దపోవన పీడాపరిహరణమునకై ప్రయత్నించె దను." అనియెను.

అనసూయాప్రియంవధల్లు సెలవు గైకొని పోవుచు
 ,,మహారాజా ! పునర్దర్శన మగుఁగాక ! మీకు సముచితమగు
 సతిథిసత్కారము చేయఁజాలకపోయితిమి. ఇది మాకుఁ జాల
 లజ్జాకరముగ నున్నది ” అని మనవిచేసిరి.

రాజు—అట్లనుకొనవలదు. మీదర్శనమువలననే మాకు
 యథేష్టమగు సత్కారలాభము కలిగినది.

పిమ్మట నందఱును వెడలిపోవుచుండిరి. శకుంతల నాలు
 గై దడుగులుపై చి యొకవంకఁబెట్టుకొని ,, అనసూయా ! ఇచ్చో
 టి కుశాంకురములు నాచాదములకు గ్రచ్చుకొనుచున్నవి. నేను
 తొందరగా సదుపజాలను. ఇంతేకాక, నావల్కల మీకురువక
 శాఖకుఁ దగుల్కొన్నది. ఇంచుకసేపఁగుము ! వదలించుకొని
 వచ్చెదను ” అని పలుకుచు నారచీరను వదలించుకొను నెఱ్ఱం
 బున నించుక యాలస్యముచేసి వెనుకకుఁ దిరిగి యాశాశయన
 ములతో రాజువంక నిరీక్షింపఁదొడంగెను.

రాజు తనలో ,, ఈశకుంతలను జూచినప్పటినుండియు
 నాకు సగరముపై మనసు పోవుటలేదు. కావున నేనీతపోవన
 ప్రాంతమునందే విడిసి యుండెదను. ఏమిది ! నాహృదయమును
 శకుంతలనుండి మరలించుకొనఁజాలకున్నాను ! ” అని యఘ
 కొనియెను.

ద్వితీయాంకము.

ప్రథమదృశ్యము—శిబిరము.

రాజు వేటకు నచ్చునప్పుడే తనవేడుకచెలికాఁ డగు మాధవ్యుఁ డను బ్రాహ్మణకుమారునిగూడఁ దీసికొనివచ్చెను. రాజసహచరు లెప్పుడును నియమితరాజభోగముల ననుభవించుచు విలాసముగఁ గాలక్షేపము చేయుచుందురు. అశనవసనములకుఁ గాని శయనోపవేశనములకుఁ గాని యెట్టిలోపము వాటిల్లినను వారు సహింసఁజాలరు. ఏమనిన—వారెల్లప్పుడును రాజభోగముల ననుభవించుచుందురు ! మాధవ్యుఁడు రాజధానియందశేషసుఖభోగములతోఁ బ్రొద్దులు గడపుచుండెను. మహారణ్యమునం దట్టిసుఖ మెక్కడిది ! ఆతని కిటు నన్నియును గష్టములే కలుగుచుండెను.

మాధవ్యుఁ డుదయముననే లేచి యతివిరక్తుఁడై “కేవలమును మృగయాసక్తుఁడగు సీరాజుతోఁగూడ వచ్చుటచే నా ప్రాణములు చలించిపోవుచున్నవి. ప్రతిదినమును దెల్లవాటకుండ లేచి వేటకుఁ బోయి “ఇదిగో! లేడి! అదిగో! పంది! అల్లదిగో! పులి !” అని పరికించుచు మధ్యాహ్నమువఱకు నడవిలో నల్లాడవలయును. అందుపై గ్రీష్మకాలము. సరోవరములయందుఁగాని సెలయేళ్ళయందుఁగాని గుక్కెడునీరై నదొరకుట లేదు. ఒకవేళ దొరకినను నిరంతరమును రాలుచుండు నెండుటా

కులచే నానీరు కటుకషాయితమై త్రాగుట కసర్త మైపోవుచున్నది ! ఏమిచేయుదును ? దాహముచే నోరెండుకొనిపోవుటవలన నట్టిసీరే త్రాగుచున్నాను. వేళకు భోజనమైన లేదుగదా ! పృథిదినమును భోజనవేళ యతిక్రమించియేపోవుచున్నది ! ఆయాహారముమాత్రము బాగుగఁ బచనమగుట కవకాశ మెక్కడిది ! అన్నిటికిని దొందరయే. ఉదయకాలము మొదలు మధ్యాహ్నమువఱకు గుఱ్ఱముమీఁదనే ప్రయాణమగుటచే సర్వాంగకములును గమియఁగొట్టినట్లుగా నగుటచే రాత్రులయందైనను సుఖ నిద్రపట్టుట లేదు. ఒకవేళఁ దెల్లవాఱుజామున నిద్రవచ్చినను వేటగాండ్రొకోలాహలధ్వనుల మూలమున వేకువజామునందే నిద్రాభంగమైపోవుచున్నది. ఈపీడ యింతలో వదలిపోవునట్లుతోఁచుటలేదు. మొన్నటిదినమున నేను రాజుతోఁ గలసి వేటకుఁబోయి యాయూసముచే వెనుకఁబడిపోయితిని. ఆతఁడొక హరిణమును దఱుముకొనుచుఁ బోయి తపోవనమునఁ బ్రవేశించి నాదురదృష్టవశంబున శకుంతలయను నొకతాపసకన్యకను జూచి యున్నాఁడు. ఆమెను జూచినదిమొదలుగ నింటికిఁ బోవలయు ననుమాటయే యాతనినోటినుండి వెడలుట లేదు. ఆమెనుగూర్చిసతలంపులతోనే యాతనికి రాత్రులు తెల్లవాటిపోవుచున్నవి. ఒక్కసారియైనను గన్నులు మూతవడుటలేదు.” అని విసుఁగుకొనుచుండెను.

ఆసమయమునకు సరిగ రాజు వేటదుస్తులను ధరించి

వేటగాండ్రచే బరివేష్టింపబడి యావంకకే వచ్చుచుండెను. అతనిం గాంచి మాధవ్యుడు తనలో “నేనిప్పుడు వికలాంగుని వలె నొక్కచో బడియుండెదను. ఈవిధముగానైన నించుక సేపు విశ్రామసుఖము ననుభవించెదను.” అనియనుకొని యట్లే పడియుండి రాజు సమీపించినతోడనే మహాభయమును బ్రదర్శించుచు “వయస్యా! నానకలాంగములు నవశములై యున్నవి. చేయెత్తి నీవించుటకై న నాకోపిక లేదు. కావున వాగ్రూపక ముగ నె నిన్నా శీర్షదించుచున్నాను.” అనియెను.

రాజు—వయస్యా! ఇదియేమి యిట్లున్నావు ?

మా—ఏమని చెప్పుదును? స్వయముగాఁ గన్నువొడిచి కంటనీరు వచ్చుచున్న దేమని యడుగుచున్నావే !

రాజు—చెలికాఁడా ! సీయాభా నాకు భోధపడుట లేదు ; స్పష్టముగాఁ జెప్పుము !

మా—నదీతీరమునందలి ప్రబ్బలితీఁగ కుబ్జభావము నవలంబించుటకుఁ గారణము దానియిష్టమా ? కాక నదీప్రభా వమా ?

రాజు—నదీప్రభావమే—

మా—అట్లే—నాయస్వస్థతకు నీవు కారణమైతివి.

రాజు—ఇది యెట్లు ?

మా—నేనేమని చెప్పుదును? రాజ్యకార్యములను బరిత్యజించి యూరితముగా వసచరమార్గము నవలంబించి నిరంతర

ము నడవులవెంటఁ బరిభ్రమించుట నీవంటివానికిఁ దగునా? నేను బ్రాహ్మణకుమారుఁడను. సర్వదా నీవెంటఁబడి మృగా నేషణమునకై యడవులఁబట్టి తిరుగుచుండుటచే నాశరీరము నందలి సంధిబంధములన్నియు శిథిలములై పోయినవి. నాశరీర మంతయు నవశమై యున్నది. కావున నిన్ను వినయముతోఁ బ్రార్థించుచున్నాను. నాకొక్కదినమైన విశ్రాంతికొఱకు నెల వొసంగుము !

రాజామాటల నాలించి తనలో “ఇతఁ డిట్లుచున్నాఁ డేమి? శకుంతలను జూచిననాఁటనుండియు నాకు వేటయం దుత్సాహము పుట్టుటలేదు; వింట బాణములను సంధించుటయే గాని హరిణములపైఁ బ్రయోగింపఁజాలకున్నాను. అహరిణ ముల ముగ్ధనయనములను జూచినతోడనే యలౌకికవిభ్రమవిలాస సుందరంబు లగుశకుంతలతరళనయనములు జ్ఞప్తికి వచ్చుచు న్నవి.” అని యనుకొనుచుండెను.

మాధవ్యుఁడు రాజునంకఁ దిలకించి “యేమియాలోచిం చుచున్నావు? నావిన్నప మంతయు సరణ్యురోదనమే యైనదా?” అనియెను.

రాజించుక నవ్వుచు “చెలికాఁడా ! నాకింకొకయాలో చన మేదియును లేదు. మిత్రీవాక్యము నుల్లఘింపఁగూడదుగా డా—ఏమిచేయుదు నని భావించుచున్నాను.” అనియెను.

మా—నీవు దీర్ఘాయుష్షుంతుఁడవగుము. నీమాటయే

చాలును. నాకుఁ బరమానందముగా నున్నది.

అని మాధవ్యుఁడు వెడలిపోవుట కుద్యమించెను. అప్పుడు రాజు “మిత్రమా! పోయెదవేమి? ఒక్కమాట యున్నది” అనియెను.

మాధవ్యుఁడు వినవలయునను నాత్రముతో లేచి నిలువఁబడి “అదియేమో చెప్పము!” అనియెను.

రాజు—ప్రియవచుస్యా ! సులభసాధ్యంబగు నొకకార్యమునందు నీవు నాకించుక సాహాయ్యము చేయవలయును.

మాధ—తెలిసినది. ఇఁకఁ జెప్పనక్కఱలేదు. మధురభక్ష్యములతో మధురాహారముల నారగింపవలయును గాఁబోలును ! ఆవిషయమున నాకు విలక్షణమగు నైపుణ్యమున్నది గాదా ! ఆలాగే—అనాయసముగ నీకు సాయము చేసెదను.

రాజు—కాదోయి ! నేను గోరినది యదికాదు—

అని చెప్పుచు రాజు దౌవారికుని బిలిచి “సేనాపతిని బిలిచికొనిరమ్ము!” అని యాజ్ఞాపించెను.

రాజాజ్ఞ నాలకించి సేనాపతి యతిత్వరితముగ వచ్చి రాజు నెదుట నిలువఁబడి “మహారాజునకు జయమగుఁగాక !” యని చేతులు జోడించుకొని “మహారాజా ! అన్నియు సిద్ధము చేసితిని. ఇఁక నూరక కాలయాపన మేల ? వేటకు బయలు దేఱవచ్చును” అనియెను.

రాజు.—ఇప్పు డీమాధవ్యుడు వేటను నిందించి నాకు నిరుత్సాహముం గల్పించినాఁడు.

సేనాపతి రాజున కెఱుకపడకుండ మాధవ్యునిం గాంచి మెల్లగా „మిత్రమా ! నీవు నీపట్టు వదలకుము ! నేను కొంత సేపటివఱకును బ్రభువువారి చిత్తవృత్తి ననుసరించి మాటాడెదను ” అని రహస్యముగఁ జెప్పి పిమ్మట రాజు నుద్దేశించి „మహాప్రభూ ! ఈపిచ్చివాని మాటలతో మనకేమి పని ? ఈతఁ డొకప్పుడు మాత్రము మంచిమాట చెప్పినా ? వేట యనుకూలమైనదో, ప్రతికూలమైనదో దేవరవారే యాలోచింపఁగూడదా ? చూడుఁడు ! వేట స్థూలశరీరమును బరిశ్రమ మూలమున గట్టిపఱచును; మందత్వమును బోఁగొట్టును; శరీరమునకుఁ బాటవమును, సామర్థ్యమును కర్మదార్థ్యమును గలిగించును; భయక్రోధాదిసమయములయందు మృగముల గతులెట్లుండునో బోధపఱచును; మఱియు శరసంధానమునందును లక్ష్యభేదనమునందును గరలాఘవమును సమకూర్చును. లక్ష్యము చెదరకుండ బాణప్రయోగముం గావించుటకంటె ధనుర్ధరునకుఁ గోరఁదగిన శ్లాఘాపాత్రమగు విషయము మఱియేమున్నది ? కావున మహాప్రభూ ! వేటనుగూడ వ్యసనములలోఁ జేర్చుటకంటె బుద్ధిహీనత మఱియొకటి లేదు. ఇంతయానందము—ఇంతయుపకారము మఱిదేనివలనఁ గలుగునో మీరే యాలోచించి నెలవిండు ! ” అనియెను.

అమాటలకు మాధవ్యుడు కపటకోపమును నటించుచు
 ,, ఓరిబుద్ధిహీనుడా! నీస్వభావమున దయ యునునది లేనేలేదు.
 నీప్రపర్తనమున మాత్ర మెక్కడిది ? ఎవ్వడో యొక్కప్పుడు
 నీవడవులవెంట నల్లాడుచు, దప్పకుండ నరనాసికాలోలుపంబగు
 క్రూరభల్లుకము నోట, బడిపోయెదనలెమ్ము! ఇది నీకుదప్పదు.
 నేను దివ్యదృష్టిం జూచి చెప్పుచున్నాను ” అనియెను.

వారి వాగ్వాదము నాలకించుచున్న రాజు సేనాపతిం
 జూచి ,, సేనాపతీ ! చూడుము ! మనమిప్పుడు తపోవన సమీ
 పమునందున్నారము. కావున నేనిప్పుడు నీమతమునకు సమ్మ
 తింపజాలను. ఇంక నిప్పుడు వనమహిషములు దొరువులంబడి
 నిరుద్వేగముతో జలక్రీడ లాడుకొనుఁగాక ! కురంగతండములు
 తురుచ్ఛాయలయందు ఘరుసలుతీరి పరుండి నెమరువేసికొనుచుం
 ఁగాక ! వనవరాహములు నిశ్శంక చిత్తములతో, బల్వలము
 లయందలి తుంగముస్తలను గడుపార నారగించుఁగాక ! ఇంక
 మావిల్లును బాణములును విశ్రాంతి సుఖము ననుభవించుఁ
 గాక ! ” అనియెను.

సేనా—దేవరవారిచిత్త మెట్లో యట్లే యగుఁగాక !

రాజు—సరేకాని యింతకుముందే వేటకు, బోధున
 వాతీ నందఱను మరల వెనుకకు, బిలిపింపుము. తపోవనమున
 కెంతమాత్రమును బీడ కలిగింపకుండ మెలంగవలయునని మన
 సైనికుల కందఱకు నాజ్ఞాపింపుము !

సేనాపతి చిత్తమని చెప్పి వెడలిపోయెను. తరువాత గాఢా తన్ను సమీపించిన మృగయాసహచరులకు వేట వేషములను వదలించి వైచెను. వారు రాజాజ్ఞ గైకొని వెడలిపోయిరి. అప్పుడు రాజును మాధవ్యుడును గలసి సమీపలతామండపమునకుఁ బోయి యచ్చట నొక చలువతాతిన్నెపైఁ గూర్చుండి యుండిరి.

ద్వితీయ దృశ్యము.

లతామండపము.

ఇరువురు నేకాంతముగఁ గూర్చుండి యున్న సమయమున రాజు మాధవ్య నుద్దేశించి ,, మిత్రమా! నీకుఁ గన్నులున్న ఫలము లభింపలేదు. కారణ మేమనిన—నీవు దర్శనీయమగు వస్తువును జూడఁజాలకపోయితివి ! ” అనియెను.

మాధ—ఏమి ? అతిలోక మోహన మూర్తివగు నీవు నాయెట్టయెదుటనే యుంటివి గదా ?

రాజు—అదికాదు. నేనీ యాశ్రమమున కలంకారస్వరూపిణి యగుకణ్వతనయ శకుంతలంగూర్చి చెప్పుచున్నాను.

మాధ—వయస్యా ! వేడుకకొఱ కడుగుచున్నాను—

నీకుఁ దపస్వికన్యకయందే యభిలాష కలుగుచున్నదా ?

రాజు—సుహృద్వరా ! పురుషంశీయులు నిషేధవస్తువు నుపభోగింపఁ గోరునంతటి దురాచారపరులు కాఁజాలరు ! నీవె టుఁగవు కాఁబోలును ! ఆశకుంతల మేనకా గర్భసంభూత. రా జర్హి యగు విశ్వామిత్రుని తనయ—తపోవనమునఁ జెంపఁబడి నదిగాని కేవలము తపస్వికన్యక గాదు.

రాజునకు శకుంతలయందు గాఢానురాగము గలిగినదని గ్రహించి మాధవ్యుఁడు నవ్వుచు ,, మధుర పదార్థభక్షణమున మొగముమొత్తిన జిహ్వాకుఁ జింతకాడపై మనసు పోయినట్లుగా నలోకసామాన్యరూపలావణ్యవతులగు స్త్రీరత్నముల నుపభో గించుచున్న నీకిట్టికోరిక కలుగుచున్నది. ” అనెను.

రాజు—కాదు మిత్రమా ! నీవాశకుంతలను జూడలేదు. కావుననే యిట్లనఁ గలుగుచున్నావు !

మాధ—ఏవస్తువు నీకంటికిఁగూడ విస్మయమును గలి గింపఁ జాలినదో యావస్తువు తప్పక రమణీయ మైనదే యని చెప్పుటకు సందేహ మేమున్నది?

రాజు—మిత్రమా ! వేయిమాట లేల? నిజముగా నా కిట్లు తోఁచుచున్నది. మొట్టమొదట విధాత యామెను జిత్తువుగఁ జేసి తరువాతఁ బ్రాణప్రదానముం గావించియుండును. కాదేని తనమనసునందే సంకల్పమాత్రమునఁ దనయిచ్చవచ్చిన యుపకరణములను సంపాదించి సంకల్పమాత్రముననే సకలాంగ

కములను యధార్థస్థానములయందు యథోచితములుగాఁ గూర్చియుంచి యాదివ్యసుందరమూర్తిని నిర్మించియుండును. ఆదివ్యమంగళవిగ్రహమును దేవదేవుఁడు తనహస్తములచేతనే నిర్మించి యున్నచో సంతటికోమలత్వమును సంతటి రూపలావణ్యసంపదయు నెట్లు సమకూరును ? ఆమాధుర్య మెట్లు లభించును ? చెప్పవలసిన దేమున్నది ? అదియొక యభూత పూర్వం బగు స్త్రీరత్నసృష్టి !

మాధ—ప్రియమిత్రమా ! శకుంతల సృష్టియందలి రూపవతులగురమణీమణుల కందఱకును బరాభవస్థానమై యున్నదని బోధయగుచున్నది.

రాజు—ఆమెరూప మాఘాణింపఁ బడని వికసితవ్రసూనము వంటిది; నఖక్షత మెఱుంగని నవపల్లవము వంటిది; సూదిమొనతాఁకని నూతన రత్నము వంటిది; ఆస్వాదింపఁబడని మధురమధువువంటిది—జన్మాంతరపుణ్యమున కఖండఫలము వంటిది—ఆవినిర్మలమధురసౌందర్యము నుపభోగించుభాగ్య మే మహాపురుషునకు లభింపనున్నదో యెవ్వరికెఱుక?

రాజు శకుంతల నిట్లు వర్ణించుటఁగాంచి మాధవ్యుఁడు చమత్కృతుఁడై “వయస్యా! అట్లయినచో శీఘ్రముగఁ బండ్లి చేసికొనుము! ఆదుర్లభసౌందర్యధామయగు కన్యాలలామయొకానొకయడవితపస్వి చేతులలోఁబడి నిరర్థకురాలై పోకుండఁ జూచుకొనుము!” అనియెను.

రాజు — మాధవ్యా! శకుంతల కేవలము పరాధీనురాలై యున్నది. మఱియు నిష్పాదు కులపతి యగుకణ్వమహర్షి కూడ నాశ్రమమునందు లేడు!

మాధ—మిత్రమా ! ఇదియును మంచిదే—నిన్నొక మాట యడుగుచున్నాను. నీయం దామె కనురాగము కలిగి నదా ?

రాజు—చెలికాడా! మునికన్యకలు కేవలమును ముగ్ధ స్వభావలుగదా! అయినను నామెస్వభావములనుబట్టి యామెకు నాయందనురాగ ముదయించునట్లు స్పష్టముగాఁ దెలియుచు న్నది. ఆమె నాయెదుటనే యుండి నాతో మాటాడకపోయినను నామాటలనుమాత్రము తడేకచిత్తముతోఁ జెవియొగ్గి యాల కించినది. చూపులుగలియు సమయమునందామె యించుక మొగము మరల్చినను క్షణమైన మఱియొకవంకఁ జూచుట లేదు. ఇంతేకాదు—ఆమె కుటీరమునకుఁ బోవుసమయమున నాలుగై దడుగులుమాత్రము నడచి కుశాంకురములు గుచ్చు కొనుచుండె ననునెపంబున ముందడుగు వేయఁజాలక పోయినది; కురువకశాఖకుఁ దగులుకొన్నవల్కలమును దెమలించుకొను వ్యాజముచే నించుక యాఁగి యొకసారి నావంకఁ దిరిగి చూచినది. ఆచూపులో ననురాగసుధారసము పొంగిపొరలినది. ఇవి యన్నియు ననురాగలక్షణములు కాక మఱియేమనియెదవు?

మాధ—అట్లయినచో నీకొరిక శీఘ్రముగనే ఫలింపఁ

గలను. భాగ్యవశంబున నీతపోవనమే నీయుద్యానవనమగును!

రాజు—ఇందలిమహర్షులలోఁ గొందఱు నన్నెఱుంగుదురు. ఏమిష పెట్టుకొని మనమీతపోవనమునం దుండవచ్చునో చెప్పుము చూతము!

మా—లేనిపోనిమిషలతో నేమిప్రయోజన మున్నది? నీవు మహారాజవు! తపోవనమునకుం బోయి తపస్సులం గాంచి మీరు రాజునకీయవలసిన పన్నుల నిచ్చువఱకును నేనిచ్చటనే యుండెదనని చెప్పుము!

రాజు—సామాన్యప్రజలతోలే సరియమింద్రులు పన్నులనిచ్చువారుకారు—వారు మఱియొకవిధమైనపన్ను చ్చుచుందురు. వారుప్రసాదించురాజస్వము రత్న సమూహము కంటెను సర్వోత్కృష్టమైనది; వాంఛనీయమైనది. చూడుము! సామాన్యప్రజలొసంగెడి రాజద్రవ్య మశాశ్వతమైనది. కాని మహర్షులు తమతపస్సులలోని యాఱవభాగముగా నిచ్చుచున్న రాజస్వము మాత్రము శాశ్వతమైనది; సర్వోత్తమమైనది.

ఇట్లు వారుసంభాషించుకొనుచుండఁగా ద్వారపాలకుఁడ చోట్రీకి వచ్చి “మహారాజా! తపోవనమునుండి యిరువురు మునికుమారులు దేవదర్శనముకై వచ్చియున్నారు.” అనిమనవి చేసెను.

రాజు “వారిని వెంటనే తీసికొనిరమ్ము!” అని యాజ్ఞాపించెను. దౌవారికుఁడు వెడలిపోయెను. కొలఁదిసేపటిలోఁ బుష్పికు

మారులు రాజునెదుటికి వచ్చి చేతులెత్తి “మహారాజునకు జయ మగుఁగాక!” అని యాశీర్వాదించిరి. తోడనే మహారాజు పీఠము నుండితేచి వారికి నమస్కారములం గావించి “మునికుమారులారా! మహర్షులు నా కేమనియాజ్ఞాపించినారు?” అని ప్రశ్నించెను.

మునికు—మహారాజా! మీరీతపోవనమునకు వచ్చితిరని తెలిసికొని మహర్షులు మిమ్మిట్లు వేడుకొనుచున్నారు—“భగవా నుఁడగుకణ్వమహర్షి యిప్పుడీయాశ్రమమునందు లేడు. ఆకారణముచే ముష్కరులగునిశాచరులు యజ్ఞకార్యముల కంతరా యములం గల్పించుచున్నారు. కావునఁ గణ్వమహర్షి వచ్చువఱ కును మీరిచ్చటనే యుండి యాయుషద్రవములను నివారింపవల యును” అని—

రాజు—మహర్షు లిట్లాజ్ఞాపించుటచే నేననుగ్రహింపఁ బడితిని.

మాధ—మిత్రమా! ఇంకనేమి? ఇదియును నీకనుకూల ముగనే యున్నది!

ఆమాట విని రాజు చిఱునవ్వు నవ్వుచు దావారికునిం బిలిచి, “ఓరీ! రథమును సిద్ధముచేయుమని సారథితోఁ జెప్పు ము!” అని యాతవిఁబంపి మునికుమారులం గాంచి “మీరింక దయచేయవచ్చును. నేను యథాసమయమునకుఁ దపోవనము నఁ బ్రవేశించెదను” అనియెను..

ఋషికుమారులు పరమానందభరితహృదయులై “కా

కేమి? నీవేవంశమున జనియించితివో యావంశమున కిది విభా
యకధర్మమేగదా! ఆపన్నుల కభయప్రదానముం గావించుట
యే పురువంశప్రదీపకులవ్రతము!” అని మనవిచేసి మహారాజు
నాశీర్వదించి వెడలిపోయి.

పిమ్మట రాజు మాధవ్యునిం జూచి “వయస్యా! నీకు
శకుంతలను దర్శింపవలయునను కుతూహలమున్నచో నాతోఁ
గూడ బయలుదేలుము” అనియెను.

మాధ—సీవామెరూపమును వర్ణించినప్పటినుండియు
నేనామెను దర్శింపవలయునని యెంతయో వేడుకపడుచున్నాను.
కాని—కాని—ఇప్పు డీనిశాచరులమాట నాచెవులఁ బడినతో
డనే నాయుద్దేశమంతయు నొక్కసారిగా మాఱిపోయినది.

రాజు మందహాసముచేయుచు “మాధవ్యా! అంతభ
యమేల? విడువకుండ నిరంతరము నాచెంతనే యుండుము”
అనియెను.

మా—మంచిది. రాజవగు నీయొద్దనున్నచో నారాక్ష
సు లింక సన్నేమిచేయఁగలరు?

అంతలో దౌవారికుఁ డరుదెంచి “మహారాజా! రథము
సంసిద్ధమైనది. ఏలినవా రారోహింపవచ్చును. కాని యప్పుడే
రాజధానినుండి పట్టపుదేవిసందేశముంగై కొని కరభకుఁడొ వచ్చి
దేవరసందర్శనముకొఱకు వేచియున్నాఁడు” అని మనవిచేసెను.

రాజు—శీఘ్రముగ నాతని నాయొద్దకుఁ దీసికొనిరమ్ము.

ద్వారపాలకుఁడు వెడలిపోయినంతనే. కరభకుఁడు రాజు నెదుటికి వచ్చి నమస్కరించి చేతులు జోడించుకొని నిలువఁబడి “మహారాజా! నేటికి నాలపనాఁడు వృద్ధరాజీమణిగారేదియో యొక వ్రతముచేయుటకు సంకల్పించుకొన్నారట. ఆనాటికి జేవరవారు దయచేసి యావ్రతమును జరితార్థముగఁ జేయవలయునని తల్లిగారాజాపించుచున్నారు” అని విన్నవించెను.

రాజావార్త విని నితాంతవ్యాకులహృదయుడై “ఒక వంకఁ దపస్వికార్యము—మఱియొకవంకఁ దల్లిగారియాజ— రెండును విధాయకధర్మములే—అనుల్లంఘనీయములే. ఏమి చేయుదును?” అని యనుకొనియెను.

మాధవ్యుఁడు పరిహాసముచేయుచు “మిత్రమా! అంతయాచోచన మేల? త్రిశంకునివలె మధ్యస్థలమున నిలిచియుండుము!” అనియెను.

రాజు—“మిత్రమా! ఇది పరిహాసమునకు సమయము గాదు; నిజముగా నాహృదయము వ్యాకులపడుచున్నది. ఏమి చేయుటకును నిశ్చయింపఁజాలకున్నాను—” అని యొకచో సేపాలోచించి “మాధవ్యా! అమ్మగారు నిన్నుఁగూడఁ గన్నకుమాదునివలెఁ జూచుకొనుచున్నారుగదా! నీవిప్పుడు నామారుగా రాజభానికీ బోయి తల్లిగారికీ దనయుఁడు చేయఁదగిన సేవాధర్మమును నిర్వర్తింపుము. నేను దపస్వికార్యమున నిమగ్నుడనై యుంటిననియు నందువలననే రాజాలకపోయితి ననియుఁ

“స్థిగ్గారితో మసవి చేయుము” అని చెప్పెను.

మాధ—మంచిది. నేనిప్పుడే పోయెదను. కాని నేను రాక్షసులకు భయపడి పాతేపోవుచుంటి ననిమాత్రము నీవనుకొనవలదు!—నేనిప్పుడు రాజునకుఁ దమ్ముఁడ నైతిని. కావున రాజుగోదరునివలెనే రాజధానికఁ బోవలయు నని కోర్చునుచుచున్నాను.

రాజు—మాధవ్యా! నాతోపచ్చిన పరివారజన మింకను నిందున్నచో నాశ్రమశాంతికి భంగకరముగా నుండును. కావున నాపరివారము నంతను నీవెంటనే పంపించెదను.

మాధ—(పరమానందముతో) ఇంకనేమి! అట్లయినచో నేనిప్పుడు యునరాజును గూడ నైతిని!

ఈవిధముగా మాధవ్యుఁడు రాజధానికఁ బోవుటకు నిశ్చయింపఁబడినతరువాత రాజు తనలో “ఈతఁ డతిచంచలస్వభావుఁడు. అవివేకి యగు సీతఁ డొకవేళ శకుంతలాప్యత్నాంతము సంతఃపురమునఁ జెప్పినను జెప్పనచ్చును. ఇప్పుడు పాయమేమి? ఒక నెపముపెట్టి యీతని మఱపించి పంపించెదను” అని భావించుకొని మాధవ్యుని చేయి పట్టుకొని “మిత్రమా! మహర్షులు కొన్నిదినములవఱకును దపోవనమునం దుండవలయు నని నాకాజ్ఞాపించియున్నారు. అందుకొక కే నేనిచ్చోట నుండవలసివచ్చినది. అంతేకాని నిజముగా శకుంతలయందలి యభిలాషనలనఁ గాదునుమా! సీపు సత్యములనుకొంటివేమాకాని నేనిది

వటకు శకుంతలంగూర్చి చెప్పినమాట లన్నియును నేనలము హాస్యమున కాడినమాటలే—ఆవిషయమున నీవు ఎంతయు కలగా గనుకొనవలదు ” అనియెను.

మాధ—నేనంతటి బుద్ధిహీనుడను గాను, నీమాటలన్ని యును సత్యము లనియే నేను నమ్మితి ననుకొంటివా ?

పిమ్మట రాజు మహర్షుల యజ్ఞసంరక్షణమునకై తపోవ సమునఁ బ్రవేశించెను. మాధవ్యుఁడు రాజపరివారముతో రాజ ధానికీఁ బ్రయాణ మయ్యెను.

తృ తీ యాం క ము.

~~అంతః~~

ప్రథమదృశ్యము—నికుంజము.

రాజు తనపరివారమునంతను మాధవ్యునితోఁ బంపివైచి మునికార్యమునకై తానుమాత్రము తపోవసమునం దుండెను. కాని యాతఁడు రేయుంబవలు శకుంతలాధ్యాసమునందే నిమ గ్నుఁడై యుండుటచేఁ జాల గృశించిపోవుచుండెను. శరీరసం స్కార మేమియును లేక మలినుఁడై దుర్బలుఁడై యెల్లకార్య ములయందును నిరుత్సాహుఁడై యుండెను. ఆహారవిహీనశయ

నాససములయం దాతని కంతమాత్రమును సుఖము కలుగుట లేదు. ఎప్పు డెచ్చోటికిఁ బోయిన శకుంతలదర్శన మగునో యని యాతఁడు తదేకధ్యానముతో ననుసంధానము చేయుచుండెను. కాని తనయుద్దేశ మాశ్రమవాసులకుఁ దెలిసినచో నేమని శంకింతురో యని సంకోచించు చుండెను.

ఒకనాఁటి మధ్యాహ్న సమయమున రాజాకచో నొంటిగఁ గూర్చుండి ,, శకుంతలాదర్శనము లభింపనిచో నేనిక జీవింపఁ జాలను. కాని యిచ్చోటఁ దపస్వికార్యము సంపూర్ణముగ జరిగిపోయినది. మహర్షు లెప్పుడు సెలవొసంగెదరో యప్పుడే నేను రాజధానికిఁ బోవలయును. పోయినచో నాగతి యేమగును ! పరితపించుచున్న యీనాప్రాణములను జల్లఁబఱచుకొనుట కుపాయ మేమున్నది ? ఎట్లయినను శకుంతల యిప్పు డెయ్యెడ నుండెనో చూచితీరవలయును. ఆ మె యీ యెం డ వే శ మాలినీతీరమునందలీ శీతలలతామండపమునఁ గూరుచుండి గ్రీష్మ తాపము నపనయించుకొనుచుండఁగలదు. నేనక్కడకుఁ బోయి నాప్రాణప్రియను గన్నులారఁ గనుఁగొనియెదను ” అని భావించుకొని యాతఁ డొంటిగా నాగ్రీష్మమధ్యాహ్న సమయమున లతామండపముంగూర్చి ప్రయాణమై పోయెను.

రాజదర్శన మైనదిమొదలు శకుంతలయును దుస్సహవిరహవేదనావినశయై కృశించిపోవుచుండెను. ఇప్పటిశకుంతల యవస్థకును రాజునవస్థకును నిండుకంతయుఁ బ్రభేదములేదు. నేటి

దినమున శకుంతల మిగుల సస్వస్థయై యుడుటం గాంచి యచ సూయాప్రియంవదలా మెనుమాలినీతీరలతామండపమునకుఁగొని పోయి యానడుమనొకశీతలచంద్రకాంతశిలాతలంబున నపవల్లవ ములతోడను జలసిక్తంబులగు జలజవత్రములతోడను శయ్య యమర్చి యందామెను శయనింపఁజేసి యనేకవిధముల శీతలతో పచారములం గావించుచుండిరి.

రాజు మెల్లమెల్లగా నానికుంజమును సమీపించి పద చిహ్నములు మొదలగులక్షణములవలన శకుంతల యందున్నట్లు గ్రహించి యింతుక ముందఁకఁబోయి లతాంతరాశమునందలి శకుంతలను సందర్శించి పరమానందభరితహృదయుడై “అహా! నాకన్నులు చల్లనై నవి! నాచాణేశ్వరి నాకంటఁబడినది!” అని యుత్సాహముతో ననుకొనియెను. పిమ్మట రాజు వారిసంభాషణము నాలకింపవలయునను నుద్దేశముతోఁ దానొకఘోషింపఁ బఁగియుండి యాశానయనములతో శకుంతలం గాంచుచు వారి పల్కుల నాలించుటకుఁ దదేకహృదయముతో నుండెను.

అంతకంతకు శకుంతలకు హృదయతాప మతిశయించు చునేయుండెను. అనసూయాప్రియంవదలు శీతలజలసిక్తంబులగు సత్తీదళములచే నామెకు విసరుచు “సఖీ! శకుంతలా! ఈ తామరాక్షుల గాలి నీకించుకంతయైన సుఖకరముగ నున్నదా?” అని యడిగిరి.

శకుం—సఖులారా! ఆయాసపడుచు మీరూరికయేల
వినరెదరు?

అప్పుడనసూయాప్రియంవద లతివిషణ్ణవదనలై యొం
డొరులమొగంగలులఁ జూచుకొనఁ దొడంగిరి. నిజముగా నప్పుడు
శకుంతల మవ్యంతధ్యానమునందే నిమగ్నయై యుండెను. కేవల
మామెకు బాహ్యాజ్ఞానమే లేదు.

రాజు విరక్త సూచకంబగు శకుంతల పలుకాలకించి యా
మెయవస్థగాంచి యిండుక యాలోచించి “ఈమె యస్వస్థయై
నగుపడుచున్నది. కారణ మేమైయుండును? గ్రీష్మతాపము
వలననా? కాక నాయవస్థవలెనే యీమెయవస్థయు మారినదా?
ఇదిను సంశయమేల? గ్రీష్మదోషముచే రమణీమణుల కిట్టి
యవస్థ సంభవించు నని నే నెన్నఁడును వినియుండలేదు?” అని
భావించుకొనియెను.

అప్పుడు ప్రియంవద శకుంతలకు వినఁబడకుండ ననసూ
యంగూర్చి “సఖి! అనసూయా! ఆరాజుర్ని సందర్శించిన
నిమిషము ముదలుగా మనశకుంతల యేదోవిధముగా నగుపడు
చున్నది. ఈయవస్థకుఁగూడ నదియే కారణము గాదుగదా?”
అని ప్రశ్నించెను.

అనసూయ “సఖి! నాకును నదియే యనుష్ఠానముగా
నున్నది. అడిగి తెలిసికొందము!” అని శకుంతల నుద్దేశించి
“ప్రియసఖి! శకుంతలా! నీశరీరగ్లాని యంతకంతకుఁ బ్రబల

మొవోవుచున్నది. కావున నిన్నొక మాట యడుగఁదలఁచియు న్నాము ! ” అనియెను.

శకుం—చెలీ ! ఏమడిగెదవో యడుగుము !

అన—నీమనసులోనియుద్దేశ మేమో మాకించుకంత యును బోధపడుట లేదు. కాని యితిహాసకథలయందు నిర హిణులయవస్థలంగూర్చి చదివి యున్నాము; ఇప్పుడు నీయంద ళ్లిటక్షణములు మూకగపడుచున్నవి. వానికేమి! నీకిప్పుడింతటి యశువులు కలుగుటకుఁ గారణమేమో చెప్పుము ! గోగమేది యెలా తెలియకుండఁ బ్రతీకారమునకుఁ బ్రయత్నించుటవలన తాళ మేమున్నది ?

శకుం—ప్రియసఖీ ! వాకిప్పుడు చాల నాయాసముగా నున్నది. మూటలాడఁజాలను.

ప్రియం—సఖీ ! అనసూయ బాగుగనే చెప్పినది. నీమ నసులోని యుద్దేశమును బ్రియసఖుల మగు మాయొద్ద నేల మరు గుపఱచెదవు ? క్రమక్రమముగ నీవు కృశించిపోవుచుంటివి. ఇప్పుడు నీమూర్తియందుఁ గేవలచ్ఛాయామాత్రవిశిష్టంబగు లాషణ్య రేఖకంటె మఱి శక్తియేమున్నది ?

రాజామాట నాలించి ,, ప్రియంనద చెప్పినమాట సత్య మే—శకుంతలశరీరము కేవలమును గృశించి వివరమె పోయినది. కాని యెంతచిత్రము ! ఇట్టియవస్థయందుఁ గూడ నీమె నాహ్మ

దయనయనముల కనిర్వచనీయసందముల గూర్చుచున్నది ! ”

అని యనుకొనియెను.

తుట్టతుదకు శకుంతల తన మనోవ్యభిచారమును మరలగువలయుచు కొనుట దుస్సాధమని నిశ్చయించుకొని యొక్క దీర్ఘనిశ్వాసమును విడిచి ,, సఖులారా ! నాకష్టములంగూర్చి మిత్రులగు మిత్రులందరికిఁ జెప్పకొందును ? నాదుఃఖములచారముం దెలిపినచో మీకుఁగూడ దుఃఖముం గల్పించినదాచ నగుదు నని సంశయించుచున్నాను ” అనియెను.

అప్పు డనసూయాప్రియంబులగు ,, ప్రాణసఖి ! అందుకొక కేగాదా, మేమంతగా నడుగుచున్నాము ! ఆత్మీయులయెదుటఁ గష్టములంగూర్చి తెలుపుకొనుటవలననే చాలవలయు దుఃఖశాంతి యగునని నీవెఱుఁగవా తల్లీ ! ” అని హెచ్చరించిరి.

అప్పుడు రాజించుక సంకోచముతో సుఖమున నుభయముచు, దుఃఖమున దుఃఖించుచు శరీరములు వేతైనను నొక్కట ప్రాణముగనుండు ప్రాణసఖి లడిగినప్పుడు గూడ శకుంతల తన మనోభావమును దెలుపకుండునా ? ప్రథమదర్శనదివసమునఁ దేవెడలిపోవునప్పుడిమె నావంక వలపుగొలుపు చూపులను మాటిమాటికిఁ బ్రసరింపఁజేయుచు దనలోని యనురాగమును స్పష్టపఱచియున్నది. ఆవిషయమై యనుమోనించుట “కవికాశము లేకపోయినను నాహృదయ మిప్పు డీమె యేమనిచెప్పినో యని తల్లడిల్లిపోవుచున్నది. ” అని యనుకొనియెను.

శకుంతల ,,సఖీ ! ఆనాఁడారాజుర్ని సందర్శించినప్పటియు
డియు——” అనిమాత్రము చెప్పి సిగ్గుచేఁ దలవంచుకొని మఱి
మాటాడఁజాలకపోయెను. అప్పు డనుససూయాప్రియంపదలు
,, సఖీ ! చెప్పుము ! మాయెదుటఁగూడ నేలసిగ్గుపడియెదవు?”
అని పలికిరి.

శకుంతల ,, సఖుగారా ! అదిమొదలుగా నాహృదయ
మా మూర్త్యుండే లగ్నమైయుండుటచే నాకట్టి యవస్థ కలిగి
నది ” అని చెప్పి విషణ్ణవదనముతో, నశ్రుపూర్ణనయనయుగళ
ముతో, లజ్జాప్రకంపముతోఁ దలవంచుకొనియెను.

అనసూయాప్రియంపదలు పరమానందభరితహృదయ
లై ,, సఖీ ! సౌభాగ్యవశంబున ననురూపవరునియందే నీకిను
రాగ ముదయించినది. మహానది సాగరమును బరిత్యజించి మఱి
యేయితరజలాశయమునఁ బ్రవేశింపఁగోరును ? ” అని మెచ్చు
కొనిరి.

రాజామాట విని మహానందపాగావారనినున్న యై
,, ఆహా ! విసదగినమాట వింటిని ! పరితపించిపోవుచున్న నా
హృదయ మిప్పటికిఁ జల్లనై నది ! ” అని యనుకొనియెను.

శకుంతల ,, ఇక నీప్రబలసంతాపమును నేను సహింపఁ
జాలను; ప్రాణత్యాగముకంటె నాకేక గుఱోపాయము లేదు ”
అనియెను. ఆమాటలకుఁ బ్రియంపద యదరిపడి శకుంతలకు
విసదబడకుండ ననసూయ నుద్దేశించి ,, సఖీ ! ఇక నీమొను సాంత్య

ననచనములచే శాంతింపఁజేయవలసిన సమయము దాటిపోయి నది ! ఇంకను గాలహరణము చేయుట మంచిదిగాదని నాకుఁ గోఁచుచున్నది. శీఘ్రముగ నేదేనొక యుపాయ మాలోచింప వలయును. ” అనియెను.

అన—అట్లయినచో నేయుపాయముచే నీమె మనోరథ మతి శీఘ్రముగను సతిరహస్యముగను సిద్ధించునో యాలోచించి చెప్పము !

ప్రియం—రహస్యముగ నుంచువిషయమున నాలోచింపవలయును గాని శీఘ్రముగ సిద్ధింపఁజేయుట యంత కష్టసాధ్యము కాదు.

అన—అదియెట్లు ?

ప్రియం—సీప్ర చూడలేదా ? ఆరాజర్షియును మనశకుం తలను దర్శించిన నాటినుండియు దినదినమును గృహింతులనే యున్నాఁడు !

రాజామాట విని తనశరీరమువంకఁ జూచుకొనుచు “ నిజముగా నేనట్లే యున్నాను. ఔను. నిరంతరహృదయపరితాపముచే నాయొడలంతయు శుష్కించిపోయినది. ఇంతటి కృశత్వము—ఇంతటి దౌర్బల్యము నాకెన్నఁడును గలుగలేదు ” అని నిశ్చయించుకొనియెను.

ప్రియం—అనసూయా ! సీప్ర శకుంతలచే నొక ప్రణయ లేఖ వ్రాయుంపుము. నేనొక పుష్పకందుకమున దానినుంచి

నిర్మాల్యచ్ఛలంబున రాజుచేతి కీచ్చెదను.

అన—ప్రియంవదా ! ఇది మంచియాలోచనము ! దీనికి శకుంతల యేమనునో ?

శకుం—సఖులారా ! నన్నేలయడిగెదరు ? మీయిష్టమే నాయిష్టము.

ప్రియం—అట్లయినచో నిక నాలస్యమేల ? నీహృదయభావమును బ్రకటించుచు నొక ప్రణయలేఖను వ్రాయుము.

శకుం—ఉత్తర మెట్లు వ్రాయవలయునో యాలోచించి తిని—కాని యాతఁడు మన్నించునో మన్నింపఁడో యను సంశయముచే నాహృదయము కంపించిపోవుచున్నది.

ఆమాట విని రాజు నవ్వుకొనుచు ,, ఓ సుందరీమణీ ! ఎవ్వఁడు నిన్నుఁ దిరస్కరించు నని నీవు భయపడుచుంటివో యాతఁడే నీయనుగ్రహముకొఱకుఁ బరితపించిపోవుచున్నాఁడు. రత్న మెవ్వరిని వెదకఁబోదు—అందఱును రత్నాన్వేషణము కొఱకే ప్రయత్నించుచుందురు ” అని యనుకొనియెను.

శకుంతల యావిధముగా సంశయించుచుండుటఁ గాంచి యనసూయాప్రియంవదలు ,, ఓసి వెఱ్ఱిదానా ! నీశక్తి నీకుఁ దెలియుట లేదు. చల్లనిశరత్కాలచంద్రిక కెవ్వఁడు గొడుగు చాటుచేసికొనఁగోరును ? ” అనుటయు శకుంతల మందహాసముచేసి లేఖావిరచనమున కుద్యుక్తురాలై ,, సఖులారా ! ఆలో

చన కుదిరినది. వ్రాయుట కుపకరణములు లేవు. ఎట్లువ్రాయుదును ? ” అనియెను.

ప్రియం—సఖీ ! అట్లనియెద వేమి ? ఈతామరాకుపై వ్రాయుము.

శకుంతల పత్రలేఖనమును ముగించి ,, సఖులారా ! వ్రాయుట యైనది. ఈలేఖ సంగతముగనున్నదో లేదో విని నిశ్చయిరపుడు ” అని శకుంతల యాయుత్తరమును జదువ నారంభించెను—,, ఓనిర్దయుడా ! నీహృదయము నాకు. బోధ పడుటలేదు—కాని నేనుమాత్రము నిన్నుఁ బ్రేమించి నిరంతరమును బరితపించుచున్నాను—” ఇంతవఱకుఁ జదివినతోడనే రాజునిని యిఁకఁజాటున నుండఁజాలక యాకస్మికముగ నామె యెదుట సాక్షాత్కరించి ,, ఓసుందరీమణీ ! నీవు తపించిపోవుచు న్నమాట సత్యమే—నీవు నామాట నమ్మెదవో లేదోకాని నేను మాత్రము నిజముగ దహింపఁబడిపోవుచున్నాను” అని పలికెను.

మహారాజాకస్మికముగ సాక్షాత్కరింతుట కససూయా ప్రియంవదలు హర్షవికసితహృదయకమలలై తత్తరమున లేచి రాజును గుశలమడిగి పరమాదరముతో నాతనిఁ గూర్చుండఁ బార్థించిరి. శకుంతలయు నతికష్టముతో లేచుటకుఁ బ్రయత్నించుచుండెను.

అప్పుడు రాజు శకుంతలను వారించుచు ,, రమణీమణీ ! నీవాయాసపడుచు లేవవలదు. నీదర్శనమాత్రముననే నాకు

సంతుష్టి యైనది. శ్లోతిలో నీవు నాకతిథిసత్కారము చేయుట యుక్తముకాదు” అనియెను.)

అనసూయాప్రియంవదలు రాజును లతామండపమునఁ జంద్రకాంతశిలాతలమునఁ గూర్చుండుమని ప్రార్థించిరి. రాజును గూర్చుండెను. అప్పుడు శకుంతల సిగ్గుచే వివశయై తనలో “హృదయమా ! నీవింతవఱకు నెవ్వనికొఱకుఁ దల్లడిల్లిపోవు చుంటివో యాతనిదర్శనము లభించినయిప్పుడీవిధముగా నేల సంకోచపడియెదవు?” అని ప్రభోధించుకొనియెను. అనసూయాప్రియంవదలంగాంచి రాజు “మీసఖిమణి యిప్పు డస్వస్థురాలై యున్నట్లు తోచుచున్నది!” అనియెను. అనసూయాప్రియంవదలు నవ్వుచు “మహారాజా ! ఇక మాచెలికీ స్వస్థతకలుగును” అని బదులు చెప్పిరి. శకుంతల తొలఁగింపరాని సిగ్గుచేఁ దలవంచుకొనియెను.

అన—మహారాజా! రాజులు బహుభార్యాసేవితులై యుందురని వినుచుందుము. అట్టివారికందఱును బ్రియురాండ్రు కాఁజాలరుగదా! అది కారణముగా మాకు మాసఖినిమిత్రమున మనస్తాపము కలుగకుండుఁగాక!

రాజు—అనసూయా! నీవు చెప్పినమాట నిజమే. రాజులకుఁ జాలమంది రాణులు యుందురు! కాని నేను నిష్కపటహృద యముతోఁ జెప్పుచున్నాను. ఎట్లయినను సత్యముగా మీసఖియే నాజీవనసర్వస్వము కాఁగలదు.

ఆమాట కనసూయాప్రియంవదలు పరమానందకందభిత
హృదయారవిందలై “ఇకమేము నిశ్చింతలమైతిమి. చరితా
ర్థమైతిమి!” అనిరి. అప్పుడు శకుంతల మృదులస్వరముతో
“సఖులారా! నన్ను మహారాజునెదుటనుంచి యెన్నిమాటలం
టిరి! ఈయపరాధమునకు ఊమాప్రార్థనముం గావింపుడు!”
అనియెను. అనసూయాప్రియంవదలు నవ్వుచు “సఖీ! శకుం
తలా! ఊమింపు మనుటకు మాకేమి? ఆనంశయ మెవ్వరికిఁ దోఁ
దినదో వారే యాపని చేయవలయును” అని బదులుచెప్పిరి.

శకుం—మహారాజా! మీప్రకృతమునఁగాని, సమక్ష
మునఁగాని మాసంభాషణమున నపచారము లేవియైన నున్న
దో దయయుంచి మాయపరాధమును ఊమింపవలయునని ప్రార్థిం
చుచున్నాను.

ఆమాటకు రాజు చిఱునవ్వు నవ్వెను. అంతఁ బ్రియం
వద వెనుదిరిగి చూచి “సఖీ! అనసూయా! ఆలేఁడిపిల్ల తల్లికొ
టకు వెదకుకొనుచు నిటునటుఁ దిరిగి చూచుచున్నది. పాపము!
నేను పోయి దానిని దల్లియొద్దకుఁ జేర్చివచ్చెదను.” అనియెను.
అప్పు డనసూయ “సఖీ! నీవొక్కతెను బోవలదు. ఆలేఁడి
పిల్ల చాలదుడ్తుకై నది. నీవొక్కతెపురు దానిని బట్టుకొనఁజాల
వు. నేనుగూడ వచ్చెదను” అని యాయురువురును బయలు
దేటుటం గాంచి శకుంతల “సఖులారా! వన్నెంటిగ నిందువిడిచి
యాయువురును బోవుచున్నారా?” అనియెను. నఖులు నవ్వుచు

“ఈసమస్త భూమండలమునకు నధినాథుడగు జననాథుడు నీ చెంతనుండఁగా నీవేకాకిని వెల్లయ్యెదవు” అని పలుకుచు మంద హాసముతో వారా లతామండపమునుండి బయలుదేటి పోవు చుండిరి.

సఖులు పోవుటంగాంచి తత్తరపడుచున్న శకుంతలం గాం చి రాజు “సుందరీ! సఖులకొఱకై యింతయుత్కంఠపడియెద వేల? నీసఖిస్థానమున నేనుంటినిగాదా! ఏమికావలయునో యాజ్ఞా పింపుము! తతఁగఁగ నీయాజ నెఱవేర్చెదను!” అనియెను.

“మహారాజా! మీరు పూజనీయులు! నిష్కారణముగా నీదుఃఖాత్మురాలి కపచారదోషముకూడ నేలకల్పింతురు?” అని పలుకుచు శకుంతల శయ్యనుండిలేచి బయలుదేలుట కుపక్రమిం చెను. రాజుమె నడ్డగించి “ఏమిది! ఈనీయవస్థయేమి! ఈగ్రీష్మా తపములో నీమధ్యాహ్న సమయమున నీలతామండపమునుండి నెడలుటయేమి! సరిసరి; కూరుచుండుము!” అని యామెచేయి పట్టుకొనియెను.

శకుం—మహారాజా! వలదు వలదు! నాచేయివదలుము! నన్ను నాచెలులతోఁ బోనిమ్ము! నే నస్వతంత్రురాల నని నీవె టుఁగవా?

రాజు లజ్జాసంకుచితఁడై శకుంతలహస్తమునువదలినై చెను. అప్పుడు శకుంతల “మహారాజా! అవమానింపఁబడితి నని శంకించుచున్నారా? నేనేమిచేయఁగలను! నాయద్వష్టమును

గూర్చి నిందించుకొనవలసియున్నది!” అనియెను.

రాజు—అదృష్టమును దిరస్కరించుకొనుట యేల ?

శకుం—నాయదృష్టమును వేయిసార్లులైనను నిందించు కొనవలయును! అది నన్నుఁ బరాధీనురాలిగాఁ జేసినది చేసినట్లుగా డక పరగుణమోహితురాలిగాఁ గూడనేలచేయవలయును ? అని పలుకుచు వెడలిపోవుటకుద్యుక్తురాలయ్యెను. రాజుమరలశకుంతల పాణిగ్రహణముం గావించి యడ్డగించుకొనియెను. శకుంతల “మహారాజా! వదలుము! వదలుము! ఈతపోవనమున నింబందు మహర్షులు సంచరించుచుందురు!” అనియెను.

రాజు—రమణీమణీ! పెద్దలకొఱకింతగా భయపడియెద వేల? ఇదివఱకెంతమందిరాజర్షి కన్యకలు గాంధర్వవిధానముచే న నురూపవరులను వరింపలేదు! అట్టివాడు గురుజనామోదమును బడయుటలేదా? ఈసందర్భమున భగవానుఁడగు కణ్వమహర్షికిఁ గోపముగానియసంతుష్టిగానియెంతమాత్రమును గలుగఁజాలదు.

శకుం—మహారాజా! ఈసందర్భనసంభాషణముల వలనఁ గలిగినపరిచయమునుమాత్రము మఱవవలదు! దయయుంచుఁడు! పోయివచ్చెదను.

అని యామె చేయి వదలించుకొని పోవుచుండఁగా రాజు “సుందరీ ! నీవు నాచేయి వదలించుకొని నాయెదుటనుండి పోఁ గలవుగాని నాహృదయమును విడిచి యెట్లు పోగలవు ? ” అనియెను.

ఆమాట విని శకుంతల ,, అయ్యో! నాయడుగు జరుగుటలేదు! ఏమైననేమి! ఈచాటున దాఁగియుండి యాతనిహృదయమును బరీక్షించెదను ’’ అని యనుకొని యొకలతానికుంజము వెనుక దాఁగి నిరీక్షించుచుండెను.

రాజౌంటిగా నాలతామండపమునఁ గూర్చుండి శకుంతల నుద్దేశించి ,,ప్రాణేశ్వరీ, నాకు నీహృదయము బోధపడుటలేదు. కాని నీవు నిర్దయురాలవై యొక్కసారిగా నన్నుఁ బరిత్యజించి పోవుటచే నీహృదయము వజ్రకఠినమైనదని బోధయగుచున్నది!’’ అని యించుకనేపు మానముతోఁ గూర్చుండి పిమ్మట నొక్కనిట్టూర్పువిడిచి ,,ప్రియావిరహితంబగు నీలతామండపమునం గూర్చుండుటవలన నేమిఫలమున్నది ? ’’ అని యటనుండి లేచి వెలుపలికి వచ్చెను. అచ్చట నొకపచ్చికపల్లునందు శకుంతలమృణాలవలయము పడియుండెను, రాజు దానింగాంచినతోడనే యొక్కయుదుటున దానినందుకొని పరమానందముతో వక్షోభాగమునం జేర్చుకొని కృతార్థుడ నై తిసని హర్షించుచు ,, ప్రేయసీ ! ఈనీమృణాలవలయ మచేతనమయ్యును దుఃఖించుచున్న నాదుఃఖము నించుక శాంతింపఁజేసినది! కాని నీవట్లు కరుణింప లేకపోయితివిగదా ! ’’ అని సంతాపముతో నిందింప నారంభించెను.

శకుంతల యిఁక నిలువఁజాలక మృణాలవలయమును వెదికికొనుటకని నెపముకల్పించుకొని మరల లతామండపమునఁ

బ్రవేశించెను. రాజామొగించి హర్షసాగరనిమగ్నుడై “ఇదిగో! జీవితేశ్వరి మరలవచ్చినది! దేవతలు నాపార్థివలను సున్నించి సదయులై నాప్రాణేశ్వరినిఁ జూపియున్నారు! దప్పిచే నోరెండుకొనిపోవ జలమునకై పరితపించుచున్న చాతకము నోటఁ దొలుకరిమబ్బు వర్షబిందువును నెలుకరించినది!” అని యానందించెను.

శకుంతల రాజునెదుటికిఁ బోయి “మహారాజా! త్రోవలో జ్వలికివచ్చినది. నామృణాలవలయ మిచ్చోటఁ బడిపోయినది. మీకు దొరకినచో దయచేసి నాకొసంగుడు!” అనియెను.

రాజు — “రమణీమణి! అది యేస్థలమునుండి జాతి పడిపోయినదో దానిని మరల నాస్థలమునందు నేనుఁచుటకు సమ్మతింతువేని ఆవస్తువును నీకిచ్చెదను” అనియెను. ఉపాయాంతరములేక శకుంతల యట్లు చేయుటకు సమ్మతించెను. అంతట రాజు “ఇటురమ్ము! ఈశిలాఫలకమునఁ గూర్చుండి దానిని నీ కలంకరించెదను” అనియెను. ఇరువురును గూర్చుండిరి. రాజు శకుంతలచేయి పట్టుకొని మృణాలవలయమును దొడుగుట కుద్యమించుచుండెను.

శకుంతల సమాకులహృదయముతో “ఆర్యపుత్రా! త్వరపడుము! త్వరపడుము!” అనియెను. రాజు శకుంతల తన్నుఁ గూర్చి “ఆర్యపుత్రా!” అని సంబోధించుటకు మహానందముంది “రమణీమణులు తమరమణులను చూత్రమే యిట్లు సంబోధి

ధింతురు—ఇప్పటికి నామనోరథము ఫలించినది!” అనుకొని
 “ప్రాణేశ్వరీ! ఈమృణాలవలయముముడి బిగిసికొనిపోయినది.
 నీకిష్టమైనచో మఱియొకవిధముగా దీనిని నీకలంకరించెదను” అని
 యెను. శకుంతల నవ్వుచు “మీచిత్తము!” అనియెను.

పిమ్మట రాజేందో యొకమిష కల్పించుకొని యాలస్యము
 చేయుచు శకుంతలహస్తమున మృణాలవలయము నలంకరించు
 నెపంబునఁ దనయంగుళీయకము నామెకోమలకరాంగుళి నలంక
 రించి “సుందరీమణీ! ఇది యెంతయందముగానున్నదో చూడు
 ము!” అనియెను. శకుంతల “మహారాజా! ఎట్లుచూడఁగలను!
 కర్ణావతంసమగు కలువపూవునుండి పుష్పాడి చెదరి నాకన్నుల
 లలోఁ బడినది!” అనియెను.

రాజు నవ్వుచు “ప్రియా! భయము లేదు. నీవంగీక
 రించినచో నీకన్నులలో నూఁది పుష్పాడిని వదిలించివై చెదను”
 అనియెను.

శకుం—అట్లయినచో మహాపకారమే—కాని, మీ
 యెడల నాకంతగా సమ్మకము లేదు.

రాజు—సుందరీ! అవిశ్వాసమునకుఁ గారణ మేమున్నది?
 కొత్త సేవకుఁడే ప్రభువు నానతి నతిక్రమించునా?

శకుం—ఈయతిభక్తియే యవిశ్వాసమునకుఁ గారణము!

అంతట రాజు శకుంతల చుబుకమునను మస్తకమునను
 జేతులుంచి యామెవదనకమలము నించుకపై కెత్తెను. శకుంతల

శంకాప్రకంపితయై వలదువలదని రాజును నిషేధించుచుండెను. రాజు సంజేహింపవలదని చెప్పి శకుంతల కనుదమ్ములయందు పూర్తారముం గావించెను.

కొంతసేపటికి శకుంతల „మహారాజా! మీరిక నా యాసపడనక్కఱలేదు. నాకన్ను లిప్పు డెప్పటివలె నైనవి. సుఖముగా నున్నది. ఇంతటియుపకారముం గావించిన మీకు నే నెట్టి ప్రత్యుపకారము చేయఁగలను?” అనియెను.

రాజు—సుందరీ! ప్రత్యుపకారము నెవ్వరుకోరినారు! నేను నీవదనకమలపరిమళము నాఘ్రాణించితిని. అది నాపరిశ్రమకుఁ దగినపురస్కారముకాదా! కమలగంధాఘ్రాణమాత్రము ననే మధుకరము సంతృప్తి నందఁగలదు.

శకుం—(నవ్వుచు) సంతోషించితి మని చెప్పక మఱియే మందురు?

ఈవిధముగా సంతోషసంభాషణము జరుగుచుండఁగా „ఓచక్రవాకీ! రాత్రి యేతెంచుచున్నది. ఈసంగతి చక్రవాకునితోఁ దెలుపుము!” అనుమాటలు శకుంతలచెవులఁ బడియెను. శకుంతల యాసంకేతముం దెలిసికొని శంకాకులితస్వాంతయై „మహారాజా! పూజ్యురాలగు మామేనత్తగౌతమి నాయ స్వస్థత నాలకించి నేనెట్లుంటిన్లో పరామర్శించుటకై యిటుకు వచ్చుచున్నది! ఈచక్రవాకవృత్తాంతవ్యాజముచే ననసూయాప్రియఁషడలు నాకీసంగతిం దెలుపుచు జాగ్రత్తగా నుండుమని

నన్ను హెచ్చరించుచున్నారు! మీరు శీఘ్రముగ నీపొదరింటి
చాటునకుఁ బోవలయును” అనియెను. రాజు “మంచిది. పున
ర్దర్శనమగుఁగాక!” అని చాటునకుఁ బోయి తదేకదృష్టితో
శకుంతల నవలోకించుచుండెను.

కొన్నినిమిషములకుఁ దరువాత శాంతిజలప్రసూర్ణింబగు
కమండలువును హస్తమునం దాల్చి గౌతమి యాలతామండప
మునఁ బ్రవేశించి శకుంతలయొడలిపైఁ జేయివైచి “అమ్మా!
నీకనారోగ్యముగా నున్నట్లు వినియుంటిని. ఇప్పుడెట్లున్నది? కొం
చెముపశమించినదా?” అని ప్రశ్నించెను. శకుంతల మృదుల
స్వసముతో “ఇంచుక నెమ్మదిగనే యున్నది” అనియెను.
అప్పుడు గౌతమి కమండలువునందలి శాంతిజలమును శకుంతల
యొడ లంతటను జిలుకరించి “బిడ్డా! నిరోగిచిరాయుష్మతి నగు
ము!” అని యాశీర్వదించి యనసూయాప్రియంవద లచ్చోట
లేకుండుటం గాంచి “తల్లీ! ఇంతజబ్బులో దగ్గట నెవ్వరును
లేకుండ నీవొంటిగనే యున్నావా?” అనియెను.

శకుం—లేదు—నేనొంటిగా నుండలేదు. అనసూయా
ప్రియంవదలు నన్ను విడువకుండఁ గనుపెట్టుకొనియే యున్నారు.
ఇప్పుడేవారుజలాహారణమునకై మాళినీతీరమునకుఁబోయినారు.

శకుం—బిడ్డా! అపరాహమేపోయినది. కుటీరమునకుఁ
పోవుదము రమ్మ!

ఉపాయాంతరములేక శకుంతల యామె ననుసరించిపోయెను. ప్రాణేశ్వరీవిరహితంబగు నాలతామండపమునం దుండఁజాలక రాజును శిభిరాభిముఖుడై వెడలిపోయెను.

చతుర్థాంకము.

ప్రథమదృశ్యము — దుర్వాసకాపము.

ఈరీతిగాఁ గొన్ని దినములు గడచినవి. తుట్టతుదకు రాజు శకుంతలను గాంధర్వవిధానమునఁ బెండ్లియాడి సంతోషముతోఁ గొన్ని దినము లాధర్మారణ్యమునందుండి పిమ్మటఁ దన రాజధానికే బయనమై పోయెను.

ఒకనాఁ డచసూయ ప్రియంవదఁ బిలిచి “సఖీ! మన శకుంతల గాంధర్వవిధిచే ననురూపవరలాభముం గాంచినది. కాని రాజు నగకుసకుం బోయి యంతఃపుర విలాసినులం గల్గిసికొని యావిలాసములలో మునిగి మనచెలిని మఱచిపోవునేమో యని నాకు భయమగుచున్నది!” అనియెను.

ప్రియం—సఖీ! నీవట్లు సందేహింపనక్కఱలేదు. అంతటి దివ్యమోహనరూపము గుణశూన్యమైనది కాఁజాలదు. కాని తండ్రివచ్చి యీనృత్తాంతము నాలించి యేమనునో యని మాత్రము నాకు సంశయముగా నున్నది.

అన—చెలీ ! ఇందువలన నాతనికిఁ గోపముగాని య సంతోషిగాని కలుగుటకుఁ గారణములేదు. ఇది యాతని కిష్టము లేనిపనిగాదు. ఆమహాత్ముఁడు మొదటినుండియు గుణవంతుఁ డగు పాత్రునకుఁ గన్యాప్రదాముం గావింపవలయుననియె సంకల్పించుకొని యుండెను. ఆకోరిక దైవమే ఫలింపఁజేయుటచేఁ దాననాయాసముగఁ గృతార్థుఁడ నై తినని యాతఁడు సంతోషింపఁగలఁడు ! ఎట్లు భావించినను నిది యాతని కనిష్టవిషయము కానేరదు.

ఇట్లు సంభాషించుకొనుచు వారు పర్ణశాల కించుక దూరమునఁ బూవులు గోసికొనుచుండిరి. అతిథి సేవాభారమును వహించియున్న శకుంతల యేకాకినియై కుటీరద్వారమునం దుపవిష్టయై యుండెను. అంతలో దుర్వాసమహాముని యచ్చటికి వచ్చుటయుఁ దదేకపతిధ్యాననిమగ్న యగు శకుంతల బాహ్య జ్ఞానశూన్యయై కేవలము నామహర్షి వచ్చినసంగతినే తెలిసికొనఁ జాలకపోయెను. అందుచే దుర్వాసుఁడు శకుంతల తన్నుఁ బరాభవించిన దని యెంచి రోషావేశవివశుఁడై “ పాపాత్మురాలా ! సీనతిథి సవమానించితివి ! నీవిష్ట డెవ్వనిపై ధ్యానమంతయు నుంచి స్వధర్మమును మఱచి యతిథినగు నన్నుఁ బరాభవించితివో యాతఁ డెంత తెలిపినను నిన్ను మఱచిపోవుఁగాక ! ” అని శపించెను.

పూవులు గోయుచున్న ప్రియంవద యాతీవ్రవచనముల

నాలించి ,, అయ్యో ! అయ్యో ! ఎంతపనిజరిగినది ! శూన్య హృదయ యగు శకుంతల పూజనీయుఁడగు నేమహాత్మునియె డలనో యపరాధినియైనది ! ” అని యావంకకుఁ జూపులు సారించి ,, సఖీ ! అనసూయా ! ఆతఁడు మఱి యెవ్వఁడును గాఁడు ! దుర్వాసమహర్షియే—ఆతనికి మాటిమాటికిని గోపమే ! చూడుము ! చూడుము ! రోషావేశముచే దూలుచు నాతఁ డెట్లు పోవుచున్నాఁడో ! ” అనియెను.

అనసూయ ,, ప్రియంవదా ! వృథానిందనమువలన లాభమేమున్నదియో చెప్పము ! సత్వరమపోయి యాతని పాదములఁ బట్టుకొని ప్రార్థించి యిటకుఁ దోడ్కొనిరమ్ము ! నేనింతలో నాతని కర్ణ్యపాద్యములను సంసిద్ధము చేసి యుంచెదను. ” అనియెను. అంతఁ బ్రియంవద యొక్కపరుగున దుర్వాసుని వెంబడించి పోయెను. అనసూయ పర్ణశాలకుఁ బోయెను.

అనసూయ యింకను గుటీరమును జేరకుండఁగనే ప్రియంవద యామెం గలిసికొని ,, సఖీ ! దుర్వాసుఁడు స్వభావము చేతనే కుటిలహృదయుఁడని నీవెఱుంగవా ! ఆతఁడు ప్రార్థనా వాక్యముల నాలకించునా ? అయినను నేనవేకవిధములఁ బ్రార్థించి యాతని నించుక శాంతచిత్తుని గావించితిని. ఎంతప్రార్థించినను నాతఁడు కుటీరమునకు వచ్చుట కంగీకరింపకుండుటచే నేనాతని పాదములపైఁబడి ,, మహాత్మా ! ఆమె నీబిడ్డ ! నీప్రభావము నెవ్వరు తెలిసికొనఁగలరు ? దయయుంచి యామెయప

రాధమును క్షిమింపుము ! ” అని ప్రార్థించితిని. అప్పు డాతఁడు నామాటకుఁ దిరుగుతేదు. కాని యామె యేదేనొక యానవాలు చూపినచోఁ దోడనే శాపవిమోచనమై యాతనికి జ్ఞప్తి కలుగఁ గలదు ! ” అని యనుగ్రహించినాఁడు ” అని చెప్పెను.

అన—సఖి ! మంచిపనిజరిగినది. మనము ధైర్యముతో నుండుట కవకాశమున్నది. ఆమహారాజు స్వనామాంకితమగు నొకముద్రికను శకుంతల కోమలాంగుళి కలంకరించి యుండెను గదా ! శకుంతల శాపవిమోచనమున కదియొక యాధార మున్నది. రాజౌకవేళ మఱచిపోయినను దనయుంగుళీయకముం జూచి జ్ఞప్తి తెచ్చుకొనఁగలఁడు.

అని యనుకొనుచు వారిరువురును బర్ణకుటీరమునకుఁ బోయి చూచిరి. అప్పుడు శకుంతల కరతలమునఁ గపోలము నుంచుకొని నిశ్చలయై ముద్రితనయనములతోఁ జిత్రప్రతిమ పోలఁ గూర్చుండి యుండెను. అప్పుడు ప్రియంవద ,, సఖి ! అనసూయా ! చూడుము ! మఱశకుంతల యొకను బతిధ్వాస మునందే నిమగ్నయై యున్నది ! ఇట్టియీమె యతిథిసత్కారము నెట్లు వెఱవేర్పఁగలదు ? ” అనియెను.

అన—చెలీ ప్రియంవదా ! ఈమాట మనమనగుల్లోనే యుండవలయును. ఎప్పటికిని మక్తియొకరికిఁ దెలియఁగూడదు. ఒకవేళ శకుంతల కీసంగతి యెంతమాత్రము తెలిసినను నామె జీవింపఁజాలదు.

ప్రియం—సఖీ ! నీవేమిచిచ్చిదానవా ? ఈసంగతి శకుంతల క్లుప్తము తెలియును ? నవమాలికాలత నుష్ణజలముతోఁ దడుపుట కేవల సాహసింపఁగలరు ?

ద్వితీయదృశ్యము. — పరిగ్రహయాత్ర.

కొన్ని దినములకుఁ గణ్వమహర్షి సోమతీర్థమునుండి యాశ్రమమునకు వచ్చెను. ఒకనాఁ డాతఁ డగ్నిగ్రహమునఁ బ్రవేశించి యగ్నికార్యములను నిర్వర్తించుకొనుచుండఁగా “ఓహహర్షిచంద్రమా ! దుష్కలమహారాజు వేటకై నీతపోవసమునకు వచ్చి శకుంతలాపాణిగ్రహణముం గావించుకొని రాజధానికి కెడలిపోయినాఁడు! తత్సంయోగముచే నిప్పుడు శకుంతల గర్భవతియైయున్నది” అని యొకయశరీరవాక్కు క్షువ్వసకు శ్రవణగోచరమయ్యెను. ఈనిధముగా శకుంతల తన కించుకంతయుఁ దెలుపకుండ స్వతంత్రముగ వివాహముచేసికొన్నందుకుఁ గర్షణకుఁ గోపముగాని యసంతృప్తిగాని యెంతమాత్రమును గలుగకుండుటయేకాక యాతఁ డాశుభవాక్యశ్రవణముచే బరమానందసాగరనిమగ్నుడై “ఆహా! నేనెంతటి యదృష్టవంతుడను! శకుంతల యిటువంటి యనుచూపవరుని వరించినది!” అని యనుకొని యానందవికసితవదనముతో శకుంతలయొద్దకుఁ బోయి

తనసంతోషమును బ్రదర్శించుచు ,బిడ్డా! నీ పరిణామస్వస్థాంతముం దెలిసికొని నేననిర్వచనీయానందము ననుభవించుచున్నాను. ఇక నేనెంతమాత్రము నాలస్యము చేయకుండ నిరువురు శిష్యులను గౌతమిని దోడిచ్చి నిన్నత్రవారింటికిఁ బంపెదను.” అనిచెప్పి శకుంతలాప్రయాణమునకు వలయుప్రయత్నములం గావించుచుండెను.

ప్రయాణముహూర్తము సమీపించినది. గౌతమియును శార్ఙ్గరవశార్ఙ్గదత్తులను నిరువురు శిష్యులును శకుంతలతోఁ గలసి రాజధానికిఁ బోవుటకు సంసిద్ధులైయుండిరి. అనసూయాప్రియం వదలు శకుంతలను యథోచితముగ నలంకరించిరి. కన్వయమహర్షి శోకాకులహృదయుడై “ ఇప్పుడు శకుంతల యత్తవారింటికిఁ బోవుచుండుటంగాంచి నాహృదయము తల్లడిల్లిపోవుచున్నది. నయనము అనవరత బాష్పధారాప్రపూర్ణము లగుచున్నవి. కంఠమురుద్ధమై నోటమాటరాకుండఁ బోవుచున్నది. నాసర్వావయవములును నిశ్చేష్టములై పోవుచున్నవి. ఇదియేమి! వనవాసిని దపస్విని నగునాకే యించుక పెంచినంతమాత్రమున నింతటి దుఃఖముగలుగుచుండఁగా నిజముగా సంసారులగువారికిఁ దమ కన్న బిడ్డల నత్తవారింటికిఁ బంపునప్పు డెంతటిదుఃఖముకలుగునోకదా! తెలిసినది! ప్రేమయనునది యతివిషమంబగువస్తువు!” అనిభావించుకొని కొంతసేపటికి శోకవేగము నుపశమింపఁజేసికొని శకుంతలంగాంచి “తల్లీ! ముహూర్తము సమీపించినది. ప్రయాణ

మగుము! ఊరక కాలహరణ మేలచేసెదపు?" అని తపోవన
వృక్షములంగాంచి గద్గదస్వరముతో,, ఓసమీపతపోవనభూరు
హములారా! ఎవ్వతె యెన్నఁడును మీకు నీరుపోయకుండఁ
దాను జలపానము చేయలేదో, యెవ్వతె యలంకారప్రియ
యయ్యును మీయందలి ప్రేమగల దగుటచే మీచిగురాకు నై
సను జిదుముటకు సాహసింపఁజాలక పోయెడిదో, యెవ్వతె మీ
కుసుమప్రసవసమయమున నపారానందమున మునిఁగి తేలుచుం
డెడిదో యట్టిప్రేమమయి యగుశకుంతల యిప్పుడు మిమ్ము
లను విడిచి యత్తవారింటికిఁ బోవుచున్నది! మీరందఱు నీమె
కనుజ్ఞ నొసంగవలయును ! ” అనియెను.

పిమ్మట నందఱును లేచిరి. శకుంతల పెద్దలకందఱకును
సమస్కరించి ప్రియంబదయొద్దకుఁ బోయి బాష్పపూరితనయన
యై,,సఖీ! ఆర్యపుత్రుని జూడనలయునని నాచిత్తము వేగిరపడు
చున్నమాట సత్యమే—కాని యీతపోవనమును విడుచుటకు
నాయదుగులు జరగుట లేదు.” అనియెను.

ప్రియం—సఖీ! నీవే యిట్లుండుటలేదు. ఈతపోవనము
కూడ నీవియోగమును సహింపక యెట్లున్నదో చూడుము! నిరా
సందముతో జీవమాత్రావశిష్టమెయున్నది. ఇందలి హృదయహారి
ణము లాహారవిహారముల నుజ్జగించి, విప్రప్రతిఘటనలె నిలిచి
యున్నవి. మేయుచుమేయుచున్న తృణాంశుతములు వానినోళ్ళ
నుండి జారి పడిపోవుచున్నవి. ఘయారీమయూరములు తమ

యానందనృత్యములను మాని మెడలెత్తి తదేకదృష్టితో సీవం
కఁ జూచుచున్నవి! కోకిలలు సహకారముకుశరసాస్వాదనవిము
ఖములై నిశ్శబ్దముగఁ గూరుచున్నవి! మధుకరీమధుకరములు
తమమధురషడ్జగానముచకు స్వస్తి చెప్పి మధుపానమునం దాసక్తి
విడిచి నిశ్చేష్టములై యున్నవి!

కణ్వ—తల్లీ! ఇక నాలస్య మేమున్నది! శుభముహూ
ర్తము సమీపించినది.

శకుంతల “తండీ! నావనతోషిణిని బలుకరింపకుండ
నేను వెడలజాలను.” అని చెప్పి వనతోషిణియొద్దకుఁ బోయి
“సోదరీ! వనతోషిణీ! ప్రేమమయివగుసేవు సీశాఖాబాహువు,
లతో నన్నొక్కసారి కౌఁగిలించుకొనుము!” అని యనసూయా
ప్రియంవదలం గాంచి “సఖులారా! ఈనావనతోషిణిని నేను
మీచేతులలోఁ బెట్టి యొప్పగించుచున్నాను” అనియెను. అన
సూయాప్రియంవదలు “సఖీ! శకుంతలా! మమ్ముల నెవ్వరి
కొప్పగించిపోయెడివు?” అని యాపజాలనిశోకముచే దుఃఖింప
నారంభించిరి. అప్పుడు కణ్వమహర్షి “అనసూయా! ప్రియంవదా!
మీకేమి మతిపోయినదా? ఈసమయమున శకుంతలకు ధైర్యము
చెట్టి యూటడింపనలసినవారు మీరే యిట్లు దుఃఖించుట కా
రణభూచితిరా?” అని ముదలించెను.

అప్పుడు సంపూర్ణగర్భిణియగునొక హరిణి పరకటీర
శకుంతమున శయనించి యుండెను. శకుంతల దానినెప్పుడూ జూ

ద్ములఁ బరగించుచు „నాయనగారూ! ఈహరిణి నిరంతరం
యముగ సుఖప్రసవమైనతోడనే నాకాసంతోషవార్త తెలియఁ
జేయవలయును, మఱచిపోయెదరేమో సుమా!” అనియెను.
కణ్వఁడు మృదుస్వరముతో „బిడ్డా! తత్తణమే నీకుఁ దెలియఁ
జేసెదను. ఎన్నఁటికిని మఱచిపోను” అనియెను.

కొన్నియడుగులు నడచినతరువాత శకుంతల „నాపైఁట
చేఱఁ గెవ్వరో పట్టిలాగుచున్నాను!” అని వెనుకకుఁ దిరిగి
చూచెను. అప్పుడు కణ్వఁడు „తల్లీ! దీనితల్లి సురణించి
సప్పటినుండియు నీవు దీనిని దల్లివలెఁ బెంచితివి. దీనియాశ
రముకొఱకు నీవు నిరంతరమును శ్యామాకసమాహరణముం
గావించుచుంటవి. దీనికొకప్పుడు వదనమునఁ గుశాంకురము
గుచ్చుకొనుటచే గారనూనెరాచి దీనిగాయమును మార్చితివి.
అట్టి మార్తహీనయగు నీ హరిణిశువే నిన్నుఁ బోషలదని
యర్థమిచ్చుచున్నది.” అనియెను.

శకుంతల దానివీపుపైఁ జేయివైచి దువ్వుచు „బిడ్డా!
ఇంకను నన్నేల వెంబడించెదవు? నేను నిన్ను విడిచి పోవుచు
న్నాను. నీవింటికి మరలిరాము! తల్లిలేనిబిడ్డను నిన్నింతవఱ
కును పెంచితిని. ఇక నేఁబోయెదను. ఇంతటిచుండి తండ్రిగారే
నీకు రక్షకులు” అని దుఃఖించుచు నడచుచుండెను. అప్పుడు
కణ్వఁడు „వత్సా! ఊటపిల్లు మూటడిల్లుము! కన్నీటిచే
మార్గ మగపడకుండుటచే మిట్టపలముల్లుగల యీనేలపైఁ బూ

దముల కాఘాతములు కాగలవు ” అనియెను.

ఈవిధముగాఁ బ్రయాణమున కాలస్వమైపోవుచుండు టచే శార్ఙ్గరపుణ్డు కణ్వమహామునిం గాంచి „ మహాత్మా ! మీ యింకను దూరముగ వచ్చుటవలనఁ బ్రయోజనము లేదు. మీ రుపదేశింపవలసినసంగతు లిచ్చటనే యుపదేశించి యాశ్రమము నకు వేంచేయుదురుగాక ! ” అనియెను. కణ్వఁడు „ అట్లయిన చో నీపాలఁబట్టినీడ నిందుకనేపు నిలుతము ! ” అనుటయు నందఱు నచ్చట నాగిరి. అప్పుడు కణ్వఁ డించుక యాలో చించి శార్ఙ్గరపునిం జూచి „ వత్సా ! నీవు శకుంతలను రాజసము ఖమునం దుంచి యాతనికి నాయాయాదేశముం దెలుపుము— „ రాజా ! మేమాటవికులము ! తపస్సుచేతనే కాలయాపనము చేసికొనుచుందుము ! నీవత్యుత్త మవంశమున జన్మించితివి. మా శకుంతల తనబంధువుల కెవ్వరికిని దెలుపకుండఁగనే స్వయముగ నిన్నుఁ బ్రేమించినది. ఇదియంతయు బాగుగ నాలోచించికొని నీయితరసహధర్మిణులలో నీశకుంతలను గూడఁ గృపాదృష్టితోఁ గటాక్షించి చేర్చుకొనుము ! ఇదియే నాప్రార్థనము!—”

ఈవిధముగాఁ దనమాటలను రాజునకు విన్నవింపుమని చెప్పి మహర్షి శకుంతలంగాంచి „ తల్లీ ! ఇప్పుడు నీకించుక యుపదేశింపనలసియున్నది. నేనడవివాడనే గాని లోకవృత్తాంతము నించుకంతయైన నెఱుంగనివాడను గాను. నీవు భర్త యుదిగమునకుఁ బోయి పెద్దలసేవ యాచరింపుము ! సపత్నులను

సఖులుగాఁ జేసికొనుము ! పరిచారికలయెడల దయాకలితమై
మెలంగుము ! సౌభాగ్యమునకు గర్వింపకుము ! స్వామి యించుక
కాఠిన్యమును బ్రదర్శించిపప్పుడైనను రోషవివశమై ప్రతికూల
ముగ సంచరింపకుము ! ఈవిధముగ మెలంగిన మహిళామణియే
గృహిణీపదమునఁ బ్రతివ్రతగాఁ బరిగణింపఁబడును. కాఁజేరి
కులకంటకురా లగును. ” అని బోధించెను.

తరువాత గౌతమి “ అమ్మా ! వధూగణమున కింతకంటె
బోధింపవలసిన దేదియును లేదు. తల్లీ ” తండ్రి చెప్పినమాటల
నన్నిటిని మనసునం దుంచుకొనుము ! ” అనియెను.

ఇట్లుపదేశించినతరువాతఁ గణ్వఁడు శకుంతలం గాంచి
“ అమ్మా ! మేము చాలదూరము వచ్చితిమి. ఇంక మరలిపో
యెదము. నన్నును నీసఖులను నొక్కసారి కౌఁగిలించుకొని నెల
వొసంగుము ! ” అనుటయు శకుంతల బొప్పిపూరితనయనము
లతో “ తండ్రి ! అనసూయాప్రియంబదలుకూడ నిచ్చట నుం
డియే తిరిగిపోయెదరా ? వీరినిగూడ నాతోఁ బంపరా ? ”
అనియెను. కణ్వఁడు “ బిడ్డా ! వీరెట్లు పచ్చెదరు ? వీరి కింకను
బెండ్లి కాలేదు. కావున వీరుకూడ నచ్చటికి వచ్చుట బాగుగ
నుండదు. గౌతమి నీతో రాఁగలదు. ” అనియెను. శకుంతల
తండ్రిని కౌఁగిలించుకొని గద్గదస్వరముతో “ తండ్రి ! నిన్నుఁ
జూడకుండ నచ్చట నేనెట్లు ప్రాణములతో నుండఁగలను ? ”
అనుచుండఁగనే యామె కన్నీరు మున్నీరై పోయెను. కణ్వఁడు

ను బొజ్జపూరితనయనుండై ,, తల్లీ ! నీవత్తవారింటికిఁ బోయి గృహిణీపదమునఁ బ్రతిష్ఠితవై సాంసారికవ్యాపారములయందు నిరంతరమును మగ్నురాలవై నప్పుడు నీకు నావియోగమువలనఁ గలిగినవిచారము ననుభవించుట కవకాశమే యుండదు. ” అని యూటడించెను.

శకుంతల తండ్రి పాదములపై వ్రాలి ,, తండ్రి ! నాకు మరల నెన్నఱ్ఱ కీతపోవనదర్శనము లభియించును ? ” అనియెను. కణ్వుడు ,, బిడ్డా ! ఈసనాగరధరామండలమున కేకచ్ఛత్రాధి పతియగు దుష్యతసార్వభౌమున కర్ధాంగలక్ష్మివగు నీవు నిరతి శయప్రభావుడగు నీతనయుని సింహాసనమునం దుంచి సమస్త సామ్రాజ్యభారము నాతనిచేతుల కొప్పగించి పిమ్మట నీభర్త తోఁగూడ శాంతరనాస్పదం బగు నీతపోవనమునకు మరల రాఁ గలవు. ” అనియెను.

ఈవిధముగ శోకాకులయగు శకుంతలం గాంచి గౌతమి ,, తల్లీ ! ఏలవిచారించెదవు ? ఊటడ్చిల్లుము ! ప్రయాణసమయ మైనది. సఖులతోఁ జెప్పవలసినమాటలు చెప్పి సెలవందొక ని బయలుదేఱుము ! ఆలస్యము చేయవలదు ” అనియెను. శకుంతల సఖులయొద్దకుఁ బోయి ,, చెలులారా ! మీరువురు నేకకాలమునందే నన్నొకసారి కౌగిలించుకొనుడు ! ” అనియెను. అట్లే యనసూయాప్రియంబద లామె నాలింగనము చేసికొనిరి. మువ్వరకు దుఃఖము పొంగిపొరలి వచ్చుచుండెను. కొంతసేప

కిక్కి సఖులు శకుంతలం గాంచి ,, ప్రియసఖి ! ఒకవేళ రాజు శీఘ్రముగ నిన్నానవాలు పట్టజాలకపోయినట్లొ నాతనిజేయ ముదిర్చిం సబడియున్న యంగుళీయకమును జూపింపుము. ” అని బోధించిరి. శకుంతల యామాట విని యదరిపడి ,,సఖులారా! మీ రిట్లుచుచుంటిరేమి? మీకింశయ మేల కలుగవలయును? మీ మాటవలన నాహృదయము చలించిపోవుచున్నది. ” అనియెను. అనసూయాప్రియంవదలు ,,సఖి! శకుంతలా! ప్రేమస్వభావమే యిట్లులుండును. ప్రేమగలచోటనే యకారణముగ ననిష్టశంక కలుగుచుండును ” అని చెప్పిరి.

ఈవిధముగా నందఱయొద్దను సెలవులందికొని శకుంతల గౌతమీప్రభృతులతో దుష్యంతరాజధానికీ బ్రయాణమయ్యెను. కణ్వఁడును, ననసూయాప్రియంవదలును గంటికిగపడుచు న్నంతవఱకుఁ దదేకదృష్టితో శకుంతలవంకఁ జూచుచుండిరి. క్రమముగా శకుంతల యగపడకుండుటచే ననసూయాప్రియంవదలు పెద్దపెట్టున రోదనము చేయనారంభించిరి. మహర్షియగుకణ్వఁడును దీర్ఘనిశ్వాసమును విడిచి ,, అల్లీ ! అనసూయా! ప్రియంవదా! మీసహచరి వెడలిపోయినది. మీరిక శోకావేగము నడంచుకొని నాతోఁగూడ నాశ్రమమునకు రండు! ” అనిచెప్పి వారిని వెంటఁబెట్టుకొని యాశ్రమాభిముఖుడై పోవుచుఁ దనలో ,,దాచుకొన్న ధనము దాచుకొన్న వానికే మంల నొప్పగించి నిశ్చింతుడై యున్న వానింబోలి నేనిప్పుడు శకుంతల సత్తా

రింటికిఁ బంపి నిశ్చింతఁడనై స్వస్థఁడైతిని' అని సమా
ధానహృదయుఁ డయ్యెను.

పంచమాంకము.

ప్రథమశ్లోకము — దుష్యంతుఁడు,

ఒకనాఁడు దుష్యంతమహారాజు రాజకార్యములందీర్చి
యేకాంతముగ నుండి ప్రియవయస్యుఁ డగుమాధవ్యునితోవిలా
ససంభాషణములవలనఁ గాలక్షేపము చేయుచుండఁగా హంస
పదిక యనుపరిచారిక సంగీతశాలనుండి మధురస్వరముతో నీ
కిందిగీతమును బాడెను.

గున్నమామిడిఁజేరి ♦ క్రొన్ననగుత్తిఁ

గొంబూవుదేనియఁ ♦ గోల నాసించి

కపటప్రణయనాట ♦ కంబాడి తిరిగి

వేడుకపడి తమ్మి ♦ విరిపజ్జకరిగి

సురభిమరందంబు ♦ చూరాడిసాగసి

మఱితొంటిమాటయే ♦ మఱిచిపోయితివి

మధుకరా! యిది నీకు ♦ మరయూదటయ్య ?

ఆగీతము నాలకించి రా జాకస్మికముగ నుద్వీగ్నహృద

యెడల పోయెను. కాని యెందుకొకట కట్టిభావముకలిగెనో యా
తనికించుకంతయును బోధపడలేదు. ఆతఁడు తనలో “ఈమనో
హరగీతశ్రవణముచే నామన మింతయాకులపడుటకుఁ గారణమే
మి? ప్రియజనవిరహమునఁగాని యింతటియాకులపాటు కలు
గదు. ఇప్పుడు నాకట్టిదేదియును తటస్థించి యుండలేదు. సర్వ
విధములసుఖులై యుండువారుకూడ రమణీయవస్తువును దర్శిం
చినప్పుడుగాని, మనోహరగీతము నాలకించినప్పుడుగాని యాకుల
హృదయు లగుచుండుటకుఁ గారణమేదియో జన్మాంతరమునం
దలి స్థిరస్నేహ మస్పష్టముగ స్మృతిపథమునకుఁ దోచుటయే
యెయుండనచ్చును” అని యీవిధముగఁ దర్కించుకొనుచుం
డఁగా గంచుకీ వచ్చి చేతులు జోడించి నిలువఁబడి “మహా
రాజా! ధర్మారణ్యవాస్తవ్యులగు మునికుమారులు మహాత్ముఁ
డగు కణ్వనిసందేశమును విన్నవించుటకై దయచేసి యున్నా
రు. ఏమియాజ్ఞ ! ” అని తెలియఁజేసెను.

రాజు తపస్వి నామశ్రవణమాత్రముననే పరమాదరమున
జూపుచు “నీవు శీఘ్రముగఁ బోయి యుపాధ్యాయుఁడగు నోవత్స
రాతునితో నభ్యాసములగు . తపస్సులను, వేధవిధివిధానమును
సత్కరించి స్వయముగ వారిని మాయొద్దకుఁ బిలిపించి, రావలస
యనని చెప్పము! ఇంతలో నేనున్న దపస్విస్సంధర్మసయోగ్యుల
బగు ప్రదేశమున యథావిధిగ నుపవసించి నిరీక్షించుచుండి
దను” అని యాజ్ఞాపించెను.

ద్వితీయధ్యశ్యము—ప్రత్యాభ్యాసము.

ఇట్లుచెప్పి కంచుకని బంపి వెచినతరువాత రాజగ్నిగృహమునఁ బ్రవేశించి,, భగవానుఁ డగుకణ్వఁ డీమునికుమారుల ను నాయొద్దకుఁ బంపుటకుఁ గారణ మేమైయుండును? ఆతని తపస్సున కేమైన విఘ్నములు కలుగుచుండెనా? కాక యేదూఁ తున్నతెన ధర్మాశ్రమమునం దత్యాచారములఁ గావించుచుండిరా? ఏదియుఁ దెలియక నాహృదయము కలఁగిపోవుచున్నది. అని యనుకొనుచుండఁగాఁ జెంతనున్న పరిచారిక,, మహాప్రభూ! స్థానికవారయథాకారమునఁ దపోవనములయం దెట్టిబాధలును లేక తపస్సులయనుష్ఠానములు నిర్విఘ్నముగ జరుగుచుండుటచే ననుగ్రహించి యందలిమహర్షులు మిమ్మాశీర్వాదించుటకై వచ్చియుండురని. తలంచెడను” అనియెను.

ఇంతలో సోమరాతుఁడు ఋషులతోఁగూడ నగ్నిగృహమునఁ బ్రవేశించెను. రాజు దూరమునుండియే చూచి పీఠము నుండిలేచి వారి యాగమనమును నిరీక్షించుచు వినయవినమితులై నిలిచియుండెను. అప్పుడు సోమరాతుఁడు తపశ్శ్రద్ధలం గాంచి,, అత్తగో!, చతుస్సముద్రాముద్రితాధిరామండలమున కేకచ్ఛత్రాధిపతియగుసార్వభౌముండు మూరాకికొల కెడుతు చూచుచున్నాఁడనఁచుచుండు! అని అనియెను.

అప్పుడు శార్జరప్రఁడు పరమానందముతో,, ఇంతటి వినయమును సౌజన్యమునుగల యీమహారాజు గాంచుటచే

మహాసరిధమగుటయేకాక నాధువాదములతోఁ బ్రశంసంపనల
యునని తోఁచుచున్నది! ఇందు విచిత్రమేమున్నది! పరిణతఫల
భూరుహములు విసమితములే యెయుండెను. వర్షాకాలజలధర
ములు వారిభారముచే వినమ్రభావమునే యేర్పరిచియుం
డును. ఎంతశక్తియున్న నంతచురుకువ కలిగియుండుటయే
సత్పురుషుల స్వభావము ! ” అనియెను.

అప్పుడు శకుంతల కుడివన్నదరెను. అందుచే నామె చిర
తాకులహృదయముతో గౌతమిని గూచి “ అత్తా ! ఇప్పుడు
నాకుడికన్న దరుచున్నదేమి ? ” అనియెను. గౌతమి “ బిడ్డా !
సప్తరియనునూనములు మననునఁ బెట్టుకొనవలదు. నీవతి కులదే
వతిలు నీకు సర్వశుభములను బ్రసాదించెదరుకాక ! ” అని
యూఁచిరిచెను. ఎట్లయినను శకుంతల యదిమొదలగా మన
సుతో సనేకవిధములఁ దర్కవితర్కములు చేసికొనుచు నతి
వికలహృదయముతోఁ బరితపించుచునే యుండెను.

మహారాజా శకుంతలం గూచి “ అనకుంతసవతి యగు
నీయవతి యెవ్వరు ? ఈమునికుమారులతో నీమె యిచ్చొటి
కేల వచ్చినది ? ” అనియెను. అప్పుడు షార్వ్యావర్తిని యగు
పరిచారిక “ మహాప్రభూ ! మాచినవట్టినుండియు సోనంగ
తోయోయూతోఁచిరాదుచున్నాను. కాని యేమియును బోధపడ
లేదు. ఏమైనదేమి ! మహారాజా ! ఇంతటిమధురరూపలావణ్య
వతి యగు సతీమాణి నిదినట కెప్పుడు నెన్నఁడును జూచియుండరు ”

అనియెను. తోడనే మహారాజు ,, ఇంక నావిషయమున మాటాడకుము ! పరయువతులం గన్నెత్తి చూచుటయును, వారి వృత్తాంతముల నాలకించుటయును ధర్మబద్ధులగువారికిఁ దగిన సనులు గావు ” అనియెను. శకుంతల యామాట నాలించి పరితపించి పోవుచున్న తనహృదయము నుద్దేశించి ,, హృదయమా! ఏల యింత యాకులపడియెదవు ? ఆగ్యపుత్రుని పూర్వప్రేమ భావముం దలంచుకొని యూటడిల్లి ధైర్యము ననలంబించి యుండుము. ! ” అని హెచ్చరించుకొనియెను.

తపస్సులు క్రమముగ ననుసరించి మహారాజునకు జయమగుఁగాక యని చెతులెత్తి యాశీర్వదించిరి. రాజు వారికి నమస్కరించి వీతములపైఁ గూర్చుండవలయు నని ప్రార్థించెను. అందఱు నాసీను లై నతరువాత రాజు ,, మహాత్ములారా ! మీ తపస్సులు విర్విఘ్నముగఁ గొనసాగుచున్నవా ? ” అని కుశలప్రశ్నముం గావించెను.

మునికుమారులు మహారాజు ! “ నీవు శాసనకర్త నై యుండఁగా ధర్మక్రియల కంతరాయములు కూడనా ? సూర్యుఁడుదయించియుండఁగా నంధకారావిర్భావమున కవకాశ మెక్కడిది ?

రాజు—ఇప్పటికి నారాజశబ్దము సార్థకమైనది. మహాత్ముఁడగు కణ్వమహర్షి త్వేమముగ నున్నాడా ?

ముని—అ ! ప్రియధముల నామహాత్ముఁడు కుశలియే.

ఈవిధముగాఁ బ్రథమసమాగమసముచితము లగు శిష్యా
చారపరంపరలన్నియు నై నతరువాత శార్దూలవృండు మహారాజా !
మేము మాగురుదేవుని సందేశమును గొనివచ్చితిమి. దయతో
దేవర యాలకింపవలయును. మాగురువుగా రిట్లు చెప్పినా
రు;—,, మహారాజా ! నాకుఁ దెలియకుండఁగనే నీవు నాకొ
మార్తెను బెండ్లియాడితివి. నాకంతయుఁ దెలిసినతరువాత నీపి
షయమున సంపూర్ణముగ సమ్మతించితిని. నీ వెల్లవిధముల
శకుంతలకుఁ దగినవరుడవు. కావున నిప్పు డియంతస్సత్వ యగు
నీసహధర్మిణిని బరిగ్రహింపుము !—” అనియెను.

అప్పుడు గౌతమి ,, మహారాజా ! నేనుఁగూడ నించుక
మనవిచేయఁదలఁచి యున్నాను. కాని యెట్లు చెప్పవలయునో
తోఁచుటలేదు. మాశకుంతల పెద్దల యానతి నిరీక్షింపకయే
నిన్ను వరించినది. నీవైనను నామె కావిషయముం గూర్చి బో
ధింపకయే పాణిగ్రహణముం గావించితివి. పరస్పరానురాగ
ముచే నిరువురును సమ్మతించి గావించిన కార్యవిషయంబున
నితరులు చెప్పవలసిన దేమున్నది ? ” అనియెను.

శకుంతల శంకాకంపితహృదయముతో ,, అర్యపుత్రుఁ
డిప్పు డేమి చెప్పునో బోధపడుటలేదు. ” అని తల్లడిల్లుచుండెను.
దుర్వాసశాపముచే రాజునకు శకుంతలాపరిణయవృత్తాంతము
విస్మృతమైపోవుటచే దుష్యంతుఁ డామూట లాలించి విస్మయా
పన్నహృదయముతో ,, ఇదియేమి ! యిట్లునుచున్నారా ? ”

అనియెను. శకుంతల యామాటవిని నిలువున నిశ్చేష్టయైపోయెను. అప్పుడు శార్దూపుడు,, మహారాజా ! లోకవ్యహారములనన్నింటినిండిర్చు నేర్పుగల మీరే యిట్లనుచున్నారేమి ? వివాహితయుగు వధు వెంతటిసాధుశీలయైనను నిరంతర పితృగృహవాసినియే యెయున్నచో లోకు లనేకవిధముల ననుకొందురు. ఈసంగతి మీకుఁ దెలియనిదా ? అందుచేతనే మహాత్ముడగు కణ్వీడు తనకిది యెంతకష్టముగ నున్నను సోగాంచి యీశకుంతలను బ్రతికులవాసినిగాఁ జేయుటకు నిశ్చయించినాఁడు ! ” అనియెను.

రాజు—ఏమిది ? నే నీమె పాణిగ్రహణముం గావించి యుండలేదు.

శకుంతల నిలువున నీరై దుఃఖసాగరనిమగ్నయై తనలో,, హృదయమా ! నీవెంతగా శంకించుచుంటివో యతయు జరిగినది.” అని దిగులుపడుచుండెను. రాజిట్లు తన యనమ్మతిం దెలుపుట నాలకించి యాతని ధూర్త్వమునకు శార్దూపుడు మిగులఁ గోపించి,, రాజా ! జగదీశ్వరుడు నిన్ను ధర్మసంస్థాపనము చేయుటకై నియోగించియున్నాఁడు. అందుచే నేనిప్పుడు నిన్ను దుగులుచున్నాను. నీవు రాజువై యుండియు విధాయక కార్యానుష్ఠానమును విడిచి కేవలమును ధర్మద్రోహివై పోరుతివే ! ” అనియెను.

రాజు—మహాత్మా! మీరు నన్నింతటి ప్రమత్తునిగా నేల భావించెదరు?

శార్ఙ్గ—రాజా! ఇది నాతప్పుగాదు. ఐశ్వర్యమదోన్మత్తు లగు వారీచర్య లన్నియు నిశ్లే యుండును.

రాజు—మీరు నన్నన్యాయముగ నిందింతుచున్నారు. నేనెన్నటికి నట్టినిందనీయుండను గాజాలను.

ఇట్లు తనయంగీకారముం దెలుపుచున్న మహారాజును, లజ్జావసతవదనయై యున్న శకుంతలను గాంచి గౌతమి ,, బిడ్డా ! శకుంతలా ! ఇంకను సిగ్గుపడుటవలన లాభములేదు. తల్లీ ! ఇప్పుడు నేను సీమేలిముసుగు తీసివై చెదను. అట్లు చేసినచో నప్పుడైన మహారాజు నిన్నానవాలుపట్టఁగలుగునేమో!” అని పలుకుచు శకుంతల యవగుంతసమును దొలఁగించివై చెను. రాజప్పటికిని నానవాలుపట్టలేదు సరికదా పూర్వపక్షమునేయుట కనేక సంశయములు కలవాఁడై మానము నవలంబించియుండెను.

శార్ఙ్గ—రాజా! ఏమియుమాటాడ కట్లూరకుండోదవేల?

రాజు—మహాత్మా! ఏమిచేయుచును? అనేకవిధముల నాలోచించిచూచితిని. కాని యీమెను బెండ్లియాడినట్లు నా కెంతమాత్రమును జ్ఞప్తికి వచ్చుటలేదు. కేవల మీమెను భార్యగా నేనెట్లు స్వీకరింపఁగలను? ఇంతేకాక, యీమె యిప్పుడు గర్భవతియైకూడ నున్నదే!

రాజుట్లు పలుకుటచే శకుంతల హతాశయై ,,అయ్యో!

ఎంతమాటపుట్టినది ! ఒక్కసారిగాఁ బెండ్లిమాటయే సందేహమా? రాజమహిషి నై యెన్నియోసుఖముల సనుభవింపసలయునని యెంతయో యాశపడియుంటినే? ఆయాశయంతయు నిష్కడొక్కసారిగా నిర్మూలమై పోవలసినదేనా?" అని యాలోచించుకొనుచుఁ దల్లడపడిపోవుచుండెను.

అప్పుడు శార్జరవుఁడు „మహారాజా! మహర్షియగు కణ్వఁ డెంతటిమహానుభావుఁడో బాగుగ నాలోచించుకొనుము! ఆమహానుభావుఁ డాశ్రమమున లేనప్పు డాతని తనయనాతనియనుమతియైన లేకుండఁ బెండ్లియాడితివి. అట్లు కావించినను నీపై నాతఁడు కోపగింపలేదు; అసంతృప్తుఁడు కాలేదు; పరమానందమునుబ్రదర్శించుచుఁ దనతనయయగు నీసహధర్మిణిని నీయొద్దకుఁ బంపించినాఁడు. అంతటిమహానుభావుని యూడేశమున కభ్యంతరముం గల్పించి యీవిధముగా నాతని ననమానించుట నీవంటిమహారాజునకు యుక్తముకాదు. స్థిరహృదయముతో నాలోచించుకొని కర్తవ్యమును నిశ్చయించుకొనుము!" అనియెను.

అప్పు డంతకంటెను సముద్ధతస్వభావుఁడగు శార్జరవుఁడు „శార్జరవా! ఇకఁజాలును! ఈవృథావాక్యవిన్యాసమువలనఁ బ్రయోజన మేమున్నది? ఒక్కటేమాట—దానితో నంతయును వదిలిపోవును." అని శకుంతలవంకఁ దిరిగి „ శకుంతలా! మేము చెప్పవలసినదేమో చెప్పితిమి. మహారాజు

చెప్పచున్నాడు! ఇంక నీవు చెప్పవలసినదేమైన నున్నయెడలఁ జెప్పుము! ఈశునికి నీసంగతి యెట్లు జప్తి కివచ్చునో యట్లుచేయుము!” అనియెను. అప్పుడు శకుంతల యతిమృదులస్వరముతో “అంతటియనురాగమే యీవిధముగా మారపోయినప్పుడు పూర్వవృత్తాంతముం దెలిపిమాత్ర మేమిచేయుదును?” అని రాజువంకఁ దిరిగి “ఆర్యపుత్రా—” అని సంబోధించి నిలువున నిసబ్ధయై “పెండ్లివిషయముననే సంశయించుచున్న మిమ్ముల నార్యపుత్రాయని యెట్లు సంబోధింతును? ఓపారవా! నేనతి సరళస్వభావురాలను! మంచిచెడ్డల నాలోచించి యెఱుంగని దానను. నాఁడు తపోవనమున నీవు కేవలము నిష్కవటునివలె నటియించి ధర్మమును సాక్షిగాఁజేసి ప్రతిజ్ఞం గావించి నన్నుఁ బెండ్లియాడి యిప్పుడీవిధముగా నసత్యమార్గము ననుసరించుట నీవంటివానికిఁ దగదు.” అని మూదలించెను.

రాజుమాట విని యిండుక కొపముతో “ఓఋషి కుమారీ! వర్షాకాలవాహిని తీరభూరుహమును బడఁద్రోసి యాత్మప్రవాహమును గళంకితముగఁ జేసికొనునట్లు నీవునన్నుఁ బదచ్యుతునిం గావించి నీకులమునకుఁ గళంకము తెచ్చుకొనఁజూచుచున్నావు” అని నొవ్వనాడెను. అంత శకుంతల “రాజా! మంచిది. నీవు నిజముగా వివాహసందేహముచేఁ బరస్త్రికరగ్రహణ మగునేమో యని భయపడుచుంటివేని నీకొక చూనపాటు చూపించి నీయనుమానమును దీర్చివై చుచున్నాను.” అనుటయు

రాజు ,,మునికుమారీ! అట్లయినచో నిక నేమి! ఏది! నీయభి
జ్ఞాన మేదియో చూపింపుము!” అనియెను.

శకుంతల రాజదత్తాంగుళీయకమును చేలాంచలమున
ముడిచికొని తెచ్చియుండెను. ఇప్పుడామె తొండరతో దానిని
దీసి చూపవలయునని ప్రయత్నించెను. కాని యది యగపడ
లేదు. అప్పు డామె విషాదమ్మానవదనయై గౌతమిమొగమువం
కఁ జూచెను. గౌతమియును దీనవదనముతో ,, ముడి సరిగ లేక
పోవుటచే స్నానముచేయునప్పు డాయుంగరము నదిలో జాతీపడి
పోయినది కాఁబోలును!” అనియెను. రాజామాట లాలకించి
యించుక పరిహాసించుచు ,, స్త్రీలు సమయోచితబుద్ధికలవా
తనుమాట జగత్ప్రసిద్ధమేగదా! ఇదియే దాని కొకమంచియుదా
హరణము!” అనియెను.

రాజిట్లు పలుకుటచే శకుంతల నిలువుననీరై మందస్వర
ముతో ,, రాజా ! నేను నాదురదృష్టవశంబున నంగుళీయకము
ను బోఁగొట్టుకొంటిని. కాని యింకొకమాట చెప్పెదను. ఆనూ
టవిన్నచో మీకుఁ బూర్వవృత్తాంతము స్మృతికిరావచ్చును!”
అనుటయు రాజు ,, అట్లయినచో నేమాటచెప్పిన నాకు జ
కలుగునో యిప్పుడే చెప్పవచ్చును” అనియెను. అంత శకుంతల
,,మహారాజా! బాగుగ మనసుంచి చూడుము! మీరును నేను
నేకాంతముగ నొకనాఁడు నవమాలికానికుంజమునఁ గూర్చుండి

యుంటిమి. అప్పుడు జలసంపూర్ణమగు తామరాకుల దొన్నె
మీహస్తములందున్నది——” అని చెప్పచుండఁగా రాజు “మం
చిది అంతయును జెప్పము——వినుచునేయున్నాను” అనియెను.
తరువాత శకుంతల “ఆసమయమున నేను బిడ్డవలెఁ బెంచుకొ
నుచున్న దీర్ఘాపాంగమను లేడిపిల్ల మనయొద్దకు వచ్చినది.
అప్పుడు మీరు నీరు త్రాగించుటకై దాని బిలిచితిరి. మీ
రపరిచితు లగుటచే నది మీయొద్దకుఁ జనువుతో వచ్చినదికాదు.
పిమ్మట నేను చేతితో సంజ్ఞ చేసినంతమాత్రమునఁ గురంగళా
బకము నాయొద్దకు వచ్చినది. అప్పుడు మీరు నన్నుఁ జూచి
పరిహాసముగా “సజాతీయు లగువారికే గాని పరస్పరవిశ్వాస
ముండుట యనంభవము ! మీరువురు నడవిజాతివారు. కావు
ననే యాలేడిపిల్ల నీయొద్దకు వచ్చినది.” అని పలికితిరి. ఈ
మాట మీకు స్మరణకు వచ్చినదా” అనియెను.)

రాజు నవ్వుచు “పంచనాపూర్వకంబులగు కామినీమ
ణుల యిట్టి తీయనిమాటలే విషయాసక్తులగు పూరుషులకు వశీ
కరణమంత్రములు !” అనియెను. గౌతమి యిండుక కొశము
ను బ్రదిర్చించుచు “మహారాజా ! ఈ బాలిక పుట్టినదిమొదలు
తపోవనముననే పెంపఁబడినది. మోసమనిన నేమో యీమె యె
ఱుఁగనే యెఱుఁగదు !” అనియెను. అంతట మహారాజు
“అమ్మా ! ప్రపంచనమనునది స్త్రీజాతికి స్వభావసిద్ధమగు విద్య
యే. దానిని వారు నేర్చుకొననక్కఱలేదు. తమసంతాన మిత

ఓ పక్షులచే బెంపబడునట్లు కోకలలు మోసముచేయుటలేదా ?”

అనియెను.

శకుంతల కోపావేశముతో,, అనార్యా ! నీవు నీస్వభావమునుబట్టి యితరుల స్వభావమునుగూడ నిర్ణయించుచున్నావే ! ” అనియెను. రాజు,, మునితనయా ! దుష్యంతుం డెన్నఁడును రహస్యముగ నెట్టికార్యమును జేసియుండలేదు ! ఆతఁడు చేసినపనులన్నియు సర్వత్ర ప్రసిద్ధములే యెయున్నవి. నేను నీపాణిగ్రహణముం గావించిన టైవ్వరైన నెఱుంగుదురేమో చూపింపుము ! ” అనియెను. శకుంతల నిర్విణ్ణయై మంద్రగద్గద స్వరముతో,, నీవు నన్నిందఱియెదుటను స్వైర్విణిగాఁ జేసివైచితివి. పురుషంశఃజు లుదారహృదయులను నమ్మకముతో జేను, మధుముఖపాపాణహృదయఁడవగు నీచేతులలో నాత్మ సమర్పణముం గావించుకొంటిని. దానికిఁ దగినశాస్తి యైనది. ఇందు విచిత్ర మేమున్నది ? ” అని యంగుళీయకమును ముడిచిన చేలాంచలముం జూచుకొనుచు రోదనముచేయ నారంభించెను.

అప్పుడు శారఙ్గశ్రుఙ్గ,, వెనుకముందుఁ జూడక పనిచేయువారు తుట్టతుడ కీవిధముగా మనస్తాపము ననుభవింపవలసిన వారే యెయుందురు. కావున రహస్యకార్యములం గావించువారు బాగుగ నాలోచించుకొనియే కార్యక్రమమునకుఁ గడంగవలయును. పరస్పరహృదయముల నెఱుంగక మిత్రత్వమునకుఁ

దలకొనినచోఁ దుదకది శత్రుత్వముగఁ బరిణమింపఁగలదు ! !”
అని యుగ్గడించెను. రాజాతని తిరస్కారవచనముల నాలకించి
,, అయ్యా ! మీరొక యాఁడుదానిమాటలను విశ్వసించి యూ
రక నాయెడ నేలదోషారోపణముం గావించెదరు ? ” అనియెను.
శార్ఙ్గరవుఁడు క్రోధావేశవివశుఁడై ,, పుట్టినదిమొదలెన్నఁడు
నెట్టికాపట్యము నెఱుంగనివారిమాట లప్రమాణములును నిరం
తరమును బరప్రతారణవిద్యాశిక్షితు లగువారిమాటలు ప్రమా
ణములునా ? ?” అని తూలనాడెను. అంతట రాజు శార్ఙ్గరవునిం
జూచి ,, మహాత్మా ! మీరు సత్యవాదులే యని నేనంగీకరించి
తిని. ప్రతారణమే మావిద్య—మావ్యాపారము. కాని మిమ్ము
కమాట యడుగుచున్నాను. ఈమెను మోసముచేయుటవలన
నాకేమి లాభమున్నది ? ” అనియెను.

ఈవివాదముం గాంచుచున్న శార్ఙ్గరవుఁడు క్రోధము
తో ,, శార్ఙ్గరవా ! ఈవాక్యోపవాక్యములవలన నేమిప్రయోజ
నము ! మనము గురువుగారి క్షమానతిఁ బరిపాలించితిమి. ఇక
మనము వెడలిపోవచ్చును ” అని చెప్పి రాజుం గాంచి ,,మహా
రాజా ! ఈమె నీసహధర్మిణి ! ఇష్టమున్నచోఁ బరిగ్రహింపు
ము—లేకున్నచోఁ బరిత్యజింపుము ! భార్యయెడల భర్తకు
సర్వాధికారములును గలవుగదా. ” అని యాతఁడు శౌతమీ
శార్ఙ్గరవులను వెంటఁబెట్టుకొని ప్రయాణోన్ముఖుఁ డయ్యెను.

అందఱును బోవుచుండుటం గాంచి శకుంతల యశు

పూరితనయనయై దుఃఖగద్గదస్వరంబున ,, ఈరాజు నన్నిట్లు నిం దించినాఁడు; మీరుకూడ నన్ను విడిచిపోయినచో నాకిక గతి యేమున్నది ? ” అని వారి వెనుకనే నడచుట కుపక్రమించెను. అంత గౌతమి యిండుక యాఁగి ,, వత్సా ! శార్ఙ్గరవా ! శకుం తల యేడ్చుచు నన్ననుసరించి వచ్చుచున్నది. రాజు పరిత్యజించి నప్పు డీమె యిచ్చోట నెట్లుండునో చెప్పుము ! నామాట విని యీమెను నావెంట రానిమ్ము ! ” అనియెను. ఆమాట విన్న తోడనే శార్ఙ్గరవుఁడు సరోషనయనుఁడై మొగముదిప్పి శకుంత లంగాంచి ,, ఓపాపాత్మురాలా ! స్వతంత్రురాలవై నందుకుఁ దగినశాస్తి యెనదా ? అని గద్దించెను.

శకుంతల సర్వాంగకములును భయదుఃఖావేశముచేఁ గంపించిపోవుచుండెను. అప్పుడు శార్ఙ్గరవుఁడు మరల ,, శకుంత లా ! రాజెట్లు చెప్పుచున్నాఁడో వింటివిగదా ! ఆతనిమాట నిజమే యైనయెడల నిశ్చయముగా నీవు స్వైరీణి వై తిని. అట్టిచో మహాత్ముఁ డగు కణ్వఁడుమాత్రము నీమొగ మెట్లుచూడఁగ లఁడు ? ,, నేను పతివ్రతనే ” యని నీకు ధైర్యమున్నయెడల నీవు నిజముగా నీభర్తృగేహమున దాస్యవృత్తినై న నవలంబించి యుండుట యుత్తమధర్మము ! కావున నీవిచ్చటనె యుండుము. మేమిఁకఁ బోయెదము . ” అనిచెప్పి యాతఁడు పయనమును సాగించెను.

వాడు పోవుచుండుటంగాంచి రాజు శార్ఙ్గరవునిం బిలిచి

“మహాత్మా ! మీరీమె నూరక మోసగించి పోయెదరేల ? పురుషంశీయులు ప్రాణాంతసమయమునందైనను బరవనితా పరిగ్రహణముం గావింపజాలరు. చంద్రుఁడు కుముదినినే వికసిల్లఁజేయును; సూర్యుఁడు కమలినినే యుల్లసిల్లఁజేయును ! ” అనియెను.

శా—మహారాజా ! నీవు పరకాంతయేమో యను భయముచే శకుంతలను బరిగ్రహింపజాలకున్నావు. ఇదియును న్యాయమే. పాపము నీవు మఱచిపోయి యుండువు.

రాజు సమీపమునందున్న పురోహితునిం జూచి “మహాత్మా ! మీరు పాపమునకుఁ గొలఁదిగొప్పల నాలోచించి యీ సందిగ్ధవిషయమునఁ గర్తవ్యమును నిర్ణయింపవలయు. పూర్వవృత్తాంతమును నేనే మఱచిపోయితి నో కాక యీ కామినియే యసత్యము లాడుచుండెనో తెలియఁబడని యిప్పట్టున నేమిచేసినను, దారత్యాగపాతకమో, పరస్త్రి పరిగ్రహణపాతకమో నే ననుభవింపవలసివచ్చునని భయపడుచున్నాను ” అనియెను.

పురోహితుఁ డిచ్చుకనే పాలోచించి “మహారాజా ! నాకొక్కటి ధర్మముగాఁ దోచుచున్నది. ఈమునితనయ ప్రసవింపువలెను నిచ్చటనే యుండుఁగాక ! నేనిట్లేల చెప్పుచున్నానో తెలిసినదా ? నీప్రథమసంతానము చక్రవర్తిలక్షణములు కలిగియుండు నని సిద్ధపురుషులు చెప్పియున్నారు. మునిదాహితుఁ డట్టిలక్షణములు కలవాడై వచ్చో నీమెను బరిగ్రహింప

వచ్చును. లేకున్నచో నీమెను మరలఁ బుట్టినింటికిఁ బంపివేయ
వచ్చును.” అనియెను.

రాజు—మీచిత్తము ! అట్లయినచో నీమెను బ్రసవించు
నంతనఱకును నాయుంటిమందే యుంచెదను.

అని రాజు శకుంతలం గాంచి “ వత్సా ! నీవు రాజాంతః
పురమునం దుండవచ్చును ” అనియెను. శకుంతల యవమాన
దుఃఖిగడ్గదస్వరముతో “ తల్లీ ! భూదేవీ ! నీవించుక పగిలి పాయ
యిచ్చినచో నేను సీగర్భమునఁ బ్రవేశించెదను ! ఈ యవమా
నమును భరించుచు నేనికఁ బ్రాణములతో నుండఁజాలను ”
అని వెక్కిరి వెక్కిరి యేడ్చుచుఁ బురోహితు ననుసరించి పోవు
చుండెను.

అందఱును లేచిరి. రాజు కేవల ముద్విగ్నహృదయుడై
శకుంతలం గూర్చియే యనన్యచిత్తుడై యాలోచించుకొనుచుం
డెను. ఆసమయమున “ ఎంతయాశ్చర్యము ! ఎంతయాశ్చ
ర్యము. ” అను మాటలు మహారాజు కర్ణకుహరములఁ బ్రతిధ్వ
నింప నారంభించెను. అప్పు డాతఁడు “ ఏమిది ? ఏమిజరిగినది ? ”
అని పార్శ్వమునందున్న ప్రతీహారి నడిగెను. అంతలో నాకస్మిక
ముగఁ బురోహితుఁ డచ్చోటికి వచ్చి తత్తరముతో “ మహా
ప్రభూ ! ఇప్పుడొక యద్భుతకృత్యము జరిగిపోయినది ! ఆసతీ
మణి నాకెంట వచ్చుచు వచ్చుచు నప్పరస్తీర్థమునొద్ద సంఘటిల్లి
న తనదురదృష్టమును నిందించుకొనుచుఁ బెద్దపెట్టున రోదనము

చేయనారంభించినది. అప్పు డొక జ్యోతిర్మూర్తి—స్త్రీమూర్తి యాకస్మికముగ సాక్షాత్కరించి యామె నువ్వెత్తుగ నెత్తుకొని నిమిషములో సంతర్హి తయై పోయినది ! ” అని చెప్పెను.

రాజు—మహాత్మా ! మనమే పరిత్యజింపఁదలఁచియున్న యామెవిషయమై యింకను సంతగా నాలోచన మేల ? మీరు గృహంబునకు దయచేయుఁడు !

పురో—మహారాజునకు జయమగుఁగాక !

అని యాశీర్వాదించి యాతఁడు వెడలిపోయెను. రాజు శకుంతలావృత్తాంతముం గూర్చి యత్యాకులహృదయుఁడై శయ నాగారమునకు వెడలిపోయెను.

షష్ఠాంకము

ప్రథమదృశ్యము—చౌర్యోద్ధగణిక.

శకుంతల నదిలో స్నానము చేయుచుండఁగా రాజ దత్తాంగుళీయక మామె చేలాంచలమునుండి జాతి పడిపోయినది. తోడనే యాయుంగరము నొక చేప మ్రింగెను. కొన్నాళ్ళకుఁ దరువాత నామత్స్య మొక పల్లెవానివలలోఁ బడియెను. ఆపెద్ద చేపం జూచి పల్లెవాఁడు పరమానందముతో విక్రయించుటకై దానిని ఖండఖండములుగాఁగోసెను. ఆసమయమున దానియదృశ

మధ్యమునం దాయుంగర మాతని కగపడియెను. అందుచే నాతఁడు ముఱియును సంతోషించి యాయుంగరమును విక్రయించుటకై రత్నవర్తకుని యొద్దకుఁ బోయెను. రాజనామాంకితమగు నామణిమయాంగుళీయకముం గాంచి వర్తకుఁ డాపల్లెవానినిఁ జూరునిగా భావించి యాసుగతి నగరపాలకునకుఁ దెలియఁజేసెను. తోడనే పురపాలకుఁడు వచ్చి యానీవరుని బంధించి “ఓరి దొంగా! నీకీయుంగర మెక్కడ దొరకినదో చెప్పుము!” అని నిర్బంధించెను.

పల్లె—మహాప్రభూ! నేను దొంగనుగాను.

పుర—ఔను. నీవు దొంగవే కాకయున్నచోఁ గూలివానికి నీకీరత్నాంగుళీయక మెల్లు లభించినది? నీవు దొంగిల్లివకపోయినచో రాజుగారు దీనిని నీకు బహుమానముగా నిచ్చి యుండిరా యేమి?

అని పురపాలకుఁడు చొకిదారునింబిలిచి “ఈతనిం బ్రహరింపుము! నిజము చెప్పకున్నాఁడు!” అనియెను. చొకిదారుఁడాతని గొట్ట నారంభించెను. పల్లెవాఁడు భయప్రకంపితుడై “అయ్యా! నేను దొంగనుగాను. నన్నేల కొట్టెదరు? నాకీయుంగర మెట్లుదొరకినదో చెప్పుచున్నాను వినుఁడు! అయ్యా! నేను పల్లెవాఁడను. చేపల నమ్ముకొని జీవించుచుందును——” అగోకియందే పురపాలకుఁడు కోపావిష్టుడై “తన్నుఁడు! కొట్టుఁడు! కారాగృహమున కీడ్చుకొని పొండు!—ఓరిగాదిదా! నేను

సీకులగోత్రము లడిగితివా? ఈయుంగరము నీయొద్దకేల్ల నచ్చి నది? చెప్పుము!" అని గద్దించెను.

పల్లె—బాబూ! వినుడు! నేటియుదయమున నేను శచీతీర్థమున వలవై చితిని. అందొక పెద్దచేప పడినది. దానిని గోయుచుండఁగా దానిగర్భమునం దీయుంగరము కానఁబడినది. పిమ్మట నేనీయంగడికిఁ దెచ్చి దానిని విక్రయింపఁదలఁచి వచ్చి తిని. ఇంతలో మీరువచ్చి నన్నుఁ బట్టుకొంటిరి. బాబూ! ఇంత కంటే నేనేమియు నెఱుఁగను. కొట్టవలసినచోఁ గొట్టుడు! చంప వలసినచోఁ జంపుడు—నేనుమాత్రము దొంగతనముచేయలేదు.

పురపాలకుఁ డాయుంగరము నాఘాగ్రణించి చూచెను. దానియందు మత్స్యగంధము కానఁబడుచుండెను. అందుచే నాతఁడించుక సంశయించి చొకిదారునిం జూచి ,, నీవియ్యెడనే యీతఁడెచ్చోటికిని బాటిపోవకుండఁ గాచికొని యుండుము! నేను రాజసభకుఁ బోయి సకలవృత్తాంతమును మనవిచేసివచ్చెదను. దీనికి రాజుగారేమని యాజ్ఞాపింతురో యట్లు చేయవచ్చును." అని యాతఁడాయుంగరముం దీసికొని రాజమందిరాభిముఖుడై పోయి కొలఁదిసేపటిలోనే తిరిగివచ్చి ,,బాబూ! శీఘ్రముగా నీపల్లెవానిబంధనముల వదలింపుము! వీఁడు చోరుఁడు కాఁడు! ఈయుంగరమును గుఱించి యంతఁడు చెప్పినమాటలయం దెంతమాత్రము నసత్యము లేదు. ఆయుంగరమునకు మూర్ఖముగా రాజుగారీతనికి లక్షవరాల్గు బహుమానముకూడ

నిచ్చియున్నారు!” అని చెప్పచు బహుమానద్రవ్యమును బల్లె వానికిచ్చి పంపివైచి చొకిదారుని చెంటఁబెట్టుకొని యాతఁడట నుండి వెడలిపోయెను.

ద్వితీయదృశ్యము — విరహము.

ఉంగరము చేతికి దొరకినంతమాత్రమున రాజునకు శకుం తలావృత్తాంత మంతయు నాద్యోపాతముగా జ్ఞప్తికివచ్చెను. అప్పుడాతఁ డతివిహ్వలహృదయుడై తల్లడిల్లిపోవుచుండెను. ఇక నాతనికి శకుంతలపునర్దర్శనవిషయమున నాశలేదు. అందు చేత నాతనికి సర్వవిషయములందును నిరుత్సాహమే కలుగు చుండెను. ఆహారము, విహారము, రాజకార్యవర్యాలోచనము నొక్కసారిగాఁ బరిత్యక్తము లైపోయెను. కేవలము శకుంతలా ధ్యానమునందే నిమగ్నుడై సర్వదా మ్లానపదనముతో నతికష్టమున గాలయాపనముం గావించుచుండెను. ఎవ్వరికినిగూడ దర్శన మిచ్చుటలేదు. కేవలము ప్రియవయస్కుడగు మాధవ్యునితో డనేకలసి కాలము గడపుకొనుచుండెను. మాధవ్యుఁడు సాం త్వనవచనములతో నాతనిఁ బ్రబోధించుచుండెను. అతని శోక సాగరము పొంగిపొరలుచుండుటచే నయనయుగళమునుండి యవి రళాశ్రుధారలు ప్రవహించుచుండెను. ఉబుసుపోకకు రాజౌక నాఁడు మాధవుని బ్రమోదవనమునకు వెంటఁబెట్టుకొని పో

యెను. అందిరుప్రరుగు శీతలశీలాతలంబున నుపపసించియున్న
 ప్పడు మాధవ్యుడు,,వయస్యా! నీవు తపోవనమున శకుంత
 లను బాణిగ్రహణము చేసికొన్నమాట నిజమేయైనయెడల నా
 మెవచ్చినప్పడు తిరస్కరించితివేమి?" అని యడిగెను. రాజు
 నిట్టూర్పువిడిచి,, మిత్రమా! మరల నాకాసంగతి నేల జస్తి
 కిఁ దెచ్చెదవు? నేను రాజధానికి వచ్చినతోడనే శకుంతలావృ
 త్తాంత మొక్కసారిగా మఱచిపోయితిని. అట్లేల మఱచిపోయి
 తిన్నో యిండుకంతయును బోధపడుటలేదు. నాస్రాణేశ్వరయగు
 శకుంతల యాదినమునం దెన్నియోవిధముల నాకు జస్తి కలి
 గించుటకుఁ బ్రయత్నించినది. కాని, నాకు మతి చెదరిపోయి
 నది. ఇంచుకంతయును స్మృతి కలిగినది కాదు. నేనామెను
 సైవ్రిణిగా భావించి నోటికిరాని దుర్భాషలాడితిని. సాధ్యమణి
 నెంతగా నవమానించితిని!" అనుచుండఁగా రాజుకన్నుల నీరు
 నిండిపోయెను. మాటాడుటకు శక్తి లేనివానివలె నాతఁడు కొం
 డొకసేపు జడప్రాయుడై యుండి పిమ్మట మరల,,చెలికాఁడా!
 ఏకారణముననో నేను మఱచిపోయితి ననుకొనుము. ఈసంగతి
 యంతయు నీకప్పుడు చెప్పియుంటినిగదా! నీవైన నొకప్పుడైన
 నాకు జస్తికిఁ దేలేదు! నీవుకూడ నావలెనే మఱచిపోయితివా
 యేమి?" అనియెను.

మాధ—మిత్రమా! ఇందు నాదోషమేమియును లేదు.
 నీవప్పుడు నాకంతయును జెప్పి తుట్టతుదకు,,శకుంతలనుగూర్చి

నేఁజెప్పినదంతయుఁ గేవలము పరిహాసమునుమా!" అనిచెప్పి తివి. తెలివితక్కువవాఁడను నేను నీవుచెప్పిన తుదిమాటయే సత్యమని నమ్మకొనియుంటిని. అందుచేతనే నేనెన్నఁడును నీ యొద్ద శకుంతలనుగూర్చి ప్రశంసింపలేదు. ఇంతేకాక నీవా మెను బరిత్యజించినదినమున నేను నీయొద్ద లేను. ఉన్నచో. నిది వఱకు నాకుఁ దెలిసినంతవఱకు నీకు జ్ఞప్తికిఁ దెచ్చియే యుండును.

రాజు దీర్ఘనిశ్వాసమును విడిచి బాష్పాకుల లోచనుఁ డై గద్గదస్వరముతో "మాధవ్యా! నేనెవ్వరిపై దోషారోపణము చేయుదును! కేవలము నిది నాయదృష్టదోషము!" అని మిగుల శోకాకులహృదయుఁడై పోయెను. అప్పుడు మాధవ్యుఁ డు "మహారాజా! ఈవిధముగ దుఃఖాకులుఁడవై యుండుట భీతుచిత్తముకాదు. చూడుము! సత్పురుషులు శోకమోహము లకు పశులుగారు. సామాన్యులుమాత్రమే శోకమోహము లకు లోబడుదురు. రెండునుగూడ వాయువేగమునకుఁ బ్రచలితములే యైపోయినయెడల నిక వృక్షమునకును బర్వతమున కును భేద మేమియుండును? నీవు గంభీరస్వభావుఁడవు. ధైర్యము వహించి శోకము నుజ్జగింపుము!" అనియెను.

మాధవ్యుని యుపదేశము నాలకించి మహారాజు "వ యస్యా! నేను కేవలమును దెలివితేని వాఁడనుగాను. కాని, నా హృదయ మిప్పు డెట్టిప్రబోధమును మన్నించుట లేదు. కాని

నేట్లు ప్రబోధింతును? నేనప్పుడు సభలోఁ దిరస్కరించినతరువాతఁ బ్రీయురాలు వెడలిపోవుచుఁ దనహృదయనంతాపమును బ్రదర్శించు బాష్పపూరితదృష్టులను మాటిమాటికి నాపైఁ బటగించినది. ఆదృష్టిపాతమే నాహృదయమునందు వివశరాఘాతమువలె వేధించుచున్నది. నేనప్పు డామెయెడల నంతకుంగరముగఁ బ్రవర్తించితినో తలఁచుకొన్నచో నాగుండె పగిలిపోవుచున్నది. మరణించినను నాకీదుఃఖము వదలునట్లు తోచుట లేదు అనియెను.

రాజులు తల్లడపడి పోవుచుండుటం గాంచి మాధవ్యుడు „మిత్రమా! ఏల యిట్లు వ్యాకులవడియెదవు? కొలఁదికాలములోనే నీకు మరల శకుంతలానమాగమము కాఁగలదు” అనియెను. రాజు „మిత్రమా! నాకాయాశ యెంతమాత్రమును లేదు. ఇక నాకు నాప్రియురాలిదర్శనము లభియింపదు. ఈ జన్మమునం దింక నాసర్వసుఖములును దొలఁగిపోయినవి. కాకున్నచో నాకప్పుడంతటిదుర్బుద్ధి యేల పుట్టును?” అనియెను. మాధవ్యుడు „వయస్యా! ఏవిషయమునందును నింతటి నిరాశ పడుట యుచితముకాదు. ముంచేమి జక్కుగునో యెవ్వరెఱుంగుదురు? చూడుము! ఈయుంగరము మరల నీచేతి కెన్నఁడైన వచ్చునని నీవెప్పుడైన దలంచితివా?” అనియెను.

ఆమాట విన్నతోడనే రాజు తనయుంగరముపైఁ జూపులు పఱిగించి „ఓయంగుళీయకమా! నీవును నావలెనే హతభా

గ్యురాలవైతివి. కాకున్నచో నాప్రియురాలి కోమలకరాంగుళి నాశ్రయించియు సంతటిదుర్లభస్థానమునుండి యేలభ్రష్టురాల వగుదువు?" అనియెను. అప్పుడు మాధవ్యుడు "మిత్రమా! నీవేయద్దేశముతో నీయుంగరము నామెవ్రేలి నలంకరించితివి?" అని ప్రశ్నించెను. రాజు "మిత్రమా! నేను రాజధానికిఁ దిరిగి వచ్చునప్పుడు నాప్రాణేశ్వరి బాష్పపూరితనయనములతో నా చేయి పట్టుకొని "ఆర్యపుత్రా! ఎన్నాళ్ళలో నన్ను మీయొద్ద కుఁ జేర్చుకొందురు?" అని ప్రార్థించుటచే నేనీయుంగరము నా మెవ్రేలికిఁ దొడిగి "ప్రియురాలా! ఈయుంగరమునం దెన్ని యక్షరములు ముద్రింపఁబడియున్నవో యన్నిదినములలో నా పతివారమువచ్చి నిన్ను రాజధానికి వెంటఁబెట్టుకొని వచ్చును" అని నేనీవిధముగాఁ బ్రాణేశ్వరియొద్ద నిష్కపటముగాఁ బ్రతిజ్ఞ చేసియు బుద్ధిహీనుడనై యొక్కసారిగా మఱచిపోయితిని" అనియెను.

మాధ—ఈయుంగరము చేపగర్భమునం దెట్లు చేరినది?

రాజు—శచీతీర్థమున స్నానము చేయుచుండఁగాఁ జెఱఁ గుముడినుండి జాతి నీళ్ళలోఁ బడిపోయిన దని ప్రాణేశ్వరిమూల ముననే వినియుంటిని.

మాధ—సరే. అట్లయినచోఁ జేపమింగుట కవకాశ మున్నది!

రాజాయంగుళీయకముం గ్రాంచుచు "నేనీయుంగరమును

దగురీతి నిందించెదను.” అనుచు “ఓయంగుళీయకమా! పాణే శ్వరికోమలకరపల్లవమును బరిత్యజించి ప్రవాహజలనిమగ్నవై నీవేమిలాభ మనుభవించితివి?—నిన్న నుట యేల? అచేతనవ్యక్తి కి గుణగ్రహణశక్తి యెట్లుండును? సచేతనుడ నగు నేనే చేతులారఁ బ్రేయరాలిని బరిత్యజించితినిగాదా?” అని నిందించుకొనుచుఁ గన్నీటితో శకుంతల నుద్దేశించి “ఆత్మేశ్వరీ! నేను నిన్న కారణముగఁ బరిత్యజించితిని. ఆఘనతాపానలముచే నాహృదయము దహించుకొనిపోవుచున్నది. ఒకసారి సాక్షాత్కరించి పాణిరక్షణముం గావింపుము!” అని పలవింపఁ దొడంగెను.

రాజిల్లు వ్యాకులపడుచుండఁగాఁ జతురిక యనుపరిచారిక యచ్చోటికి వచ్చి యొకచిత్రఫలకము నాతనిచేతికిచ్చెను. రాజువినోదముకొఱకు హృదయశాంతికొఱకుఁ జిత్రఫలకముపై స్వయముగా శకుంతలప్రతిమూర్తిని లిఖయింప నారంభించెను. మాధవ్యః డామూర్తింజూచి విస్మయోత్ఫుల్లనయనములతో “వయస్యా! నీవెంతటియసాధారణునై పుణ్యమును జూపితివి! ఇది చిత్రరూపమువలె లేదు. నిజముగా స్త్రీమూర్తియే. ఆహా! ఏమి యీరూపలావణ్యమాధురీవిలాసము! ఏమి యీయకయపసౌందర్యము! ఏమియీయమామయికస్వభావము! ఉచితలజ్జాభావవిలసితంబగు నీవదనారవింద మెంతయందముగా నున్నది?” అనియెను.

రాజు మాధవ్యునిం గాంచి “చెలికాడా! నిత్యము

ముగా శకుంతలను దర్శింపలేదు. అందుచేతనే యిప్పుడు నా చిత్రలేఖననై పుణ్యమును బ్రశంసించుచున్నాను. ఆమెనే నీవు చూచియున్నావో నీవీచిత్రము సంతగాఁ బ్రశంసింపవు. అతిలోక సామాన్యంబులగు నామె దూపలావణ్యములలో నొక్కలీల మాత్రమే యీచిత్రఫలకమున లిఖింపఁబడియుండెను—చతు రికా ! తూలికయు, వర్ణపాత్రమును దీసికొనిరమ్ము ! ఇంకను జిత్రంపవలసినపని చాలుగ నున్నది. మిగిలినదానిని బూర్తి చేసెదను. ” అనియెను.

ఇట్లు చతురిక కాజ్ఞాపించి రాజు మాధవ్యునిఁ జూచి “ మిత్రమా ! నేను స్వాదుశీతలనిర్మలజలప్రపూర్ణంబగు నదిని బరిత్యజించి యిప్పుడు శుష్కమృగతృష్ణమూలమున దాహ శాంతి గావించుకొనుటకుఁ బ్రయత్నించుచున్నాను. ప్రాణేశ్వర స్వయముగా లభించినప్పు డామెను బరిత్యజించి యిప్పు డామె ప్రతిమూర్తిని లిఖించుకొని యామూలమునఁ జిత్రమును శాంతింపఁజేసికొనఁ దలఁచుచున్నాను ” అనియెను.

మాధ—మిత్రమా ! ఈచిత్రపటమునది దింకను నేమి లిఖియించెదవు ?

రాజు—తపోవనమును, మాలివీనదియును, లిఖింపవలయును. మఱియుఁ దపోవనమున స్వచ్ఛందముగ విహరించుచున్న హరిశ్చంద్రమును జూచినవానిని జూచినట్లుగాఁ జిత్రంపవలయును. ముత్యచిహ్నమును, ప్రథమదర్శనసమయమునఁ బ్రా

జ్ఞాపక కర్ణాలంకారముగా శరీషకుసుమమును దాల్చినది. దానిని, గూడ యథారూపముగఁ జిత్రింపనలయును.

ఇంతలో నొక ప్రతీహార వచ్చి రాజహస్తమునం దొక లేఖను సమర్పించి వెడలిపోయెను. రాజు లేఖను జదివి యత్యంతదుఃఖితుడై పోయెను. అప్పుడు మాధవ్యుడు “వయస్యా! అదియేమిలేఖ? దానిని జదివి యింత వ్యాకులపడుటకుఁ గారణమేమి?” అని ప్రశ్నించెను. అందుపై రాజు “మాధవ్యా! ధనమిత్రుడను నొకవర్తకుడు సముద్రయాత్ర చేయుచు నోడమునుఁగుటచే సాగరమధ్యమున మునిగి మరణించెనట! ఆతనికి సంతతి లేకపోవుటచే నాతని ద్రవ్యమంతయును రాజకోశమునకుఁ జేరవలసియున్నదనియు, నట్లు చేయుటకు సైలవీయవలయుననియు మంత్రి వ్రాసినాడు! మిత్రమా! చూడుము! సంతానము లేకపోవుట యెంతటి దుఃఖకరమగు విషయము! పేరు మాసిపోవును—వంశము లేకుండఁబోవును—అతికష్టముచే సంపాదించుకొన్న ద్రవ్యమంతయు నన్యులపాలై పోవును. ఇంతకంటెను గవ్వవిషయ మేమున్నది?” అని యొక్కనిట్టూర్పు విడిచి నాయసంతరమున నాపేరును నావంశమును, నారాజ్యమును గూడ నిట్లు కావలసినవేగదా!” అనియె.

మాధ—మహారాజా! అకారణముగ నిట్లు పరితాప పడియెధతేల? నీకీంకను సంతానవిషయస్సు మీటిపోలేదు. కొన్ని

దినములలోనే సీవవశ్యముగఁ బుత్రముఖవీక్షణలాభముం బడ
యఁగలవు

రాజు—మిత్రమా ! వట్టిమాటలతో నన్నేల సంతోష
పెట్టదవు ? మూఢులు లభించినదానిని బరిత్యజించి యలభ్య
పదార్థము నాసించుచుందురు. నేను బుద్ధిహీనుడనై యెప్పుడు
ప్రియురాలిని బరిత్యజించితి నో యప్పుడే నాకుఁ బుత్రముఖసం
దర్శన భాగ్యము వదలిపోయినది.

ఇట్లు చెప్పించు రాజు తనయనపత్యతాదుఃఖము నుపశ
మింపఁజేసికొని ప్రతీహారం జూచి ,, నీవు పోయి యాధనమిత్రుని
భార్యలలో నెవ్వరైన గర్భవతియై యున్నదేమో కనుఁగొను
మని మంత్రికి మాయాజ్ఞగాఁ దెలుపుము ! ” అనియెను.

ప్రతీ—మహారాజా ! అయోధ్యానివాసి యగు నొక
వర్తకునితనయ ధనమిత్రునకు భార్యయైయున్నది. ఆమె యిప్పు
డంతస్పర్త్యయై యున్నదట !

రాజు—అట్లయినచో నామె గర్భమునఁ బ్రసవించిన
శిశువున కాధనమిత్రుని సర్వస్వమునుఁ జెందవలసియుండు నని
మాయాశతిగా మంత్రితోఁ జెప్పుము.

రాజుఁ జూపించి ప్రతీహారిని బంపివైచి మాధవ్యనితో
మరల శిశుంతలం గూర్చి మాటలాడుచుండెను. ఇంతలో నింద్ర
నారధి యగు మాతలి దేవరధనహితముగా నయ్యెడఁ బ్రవేశిం
చెను. రాజు పరమాసందముతో మాతలిని గుశల వడిగి కీత

మునఁ గూర్చుండఁ జేసెను. అప్పుడు మాతలి ,, మహారాజా !
దేవేంద్రుఁడు నన్ను మీదర్శనమునకుఁ బంపించినాఁడు. కాల
నేమి సంతతులగు దుర్జయాదిరాక్షసులు కొందఱు కొన్నాళ్ళనుండి
ద్వేషముతో దేవతలను బాధించుచున్నారు. సీవు నాకముసకు
వచ్చి యాదుష్టరాక్షసులను నిర్మించి దేవహితముం గావింపవల
యును. ఇది దేవేంద్రుని ప్రార్థనము ! ” అని మనవిచేసెను.

రాజు—దేవేంద్రుఁడు నాకీట్లాజ్ఞాపించుటచే నేననుగ్ర
హింపఁబడితిని—మాధవ్యా నేను కొన్నిదినములవఱకు దేవ
కార్యమునం దుండవలసియున్నదని యమాత్యునకుం దెలుపు
ము ! నేను మరలివచ్చువఱకును మంత్రియే సర్వరాజకార్యము
లను నెఱవేర్చుచుండుఁగాక !

అని చెప్పి రాజు సర్వసన్నద్ధుడై యింద్రస్యందనము
నధిరోహించి దేవలోకమునకు వెడలిపోయెను.

సప్తమాంకము.

ప్రథమదృశ్యము—గగనమార్గము.

రాజు—రాక్షసులను బాల్యదోలుటకై కొన్నిదినములు
దేవలోకమునందుండి యాకార్యమును నిర్వర్తించిన వెంటనే
మరల మర్త్యలోకమునకు వచ్చుచు మార్గమధ్యమున మాతలిం

జూచి,, ఆర్యా ! పూజ్యుడగు దేవేంద్రుడు నాకు గావించిన సత్కారములకు నేనెంతమాత్రము శర్వుడను గానని తలంచుకొని మనసులో జాల సిగ్గుపడుచున్నాను. ” అనియెను.

మాత—మహారాజా! ఈసంకోచ మంభయపక్షములను సమానముగనే యున్నది. నీవు చేసిన ఘనకార్యము దేవతలకుఁ గూడ సశక్యమైనది. అట్టి మహాత్కార్యమును సాధించి దేవతలకు మహోపకారము గావించినమీకుఁ దగినసత్కారము గావింపఁజాలకపోయినని దేవేంద్రుడును లజ్జితుఁ డగుచున్నాడు!

రాజ—మాతలీ! ఇట్లనియెదవేల? ఆమహేంద్రుడు సెలవిచ్చి నన్నుఁ బంపునప్పుడు నాకు జేసినగౌరవములు కోరి కలకుఁగూడ నగోచరములై నవి. అంధుదేవతలు కొలువై యున్నసభలో నన్నర్ధాసనమునఁ గూర్చుండఁజేసికొని వ్యహస్తములతో నాస్వర్గేశ్వరుడు పారిజాతకుసుమమాలికను నాకంఠసీమ నలంకరించినాడు! ఇంతకన్నఁ గోరఁదగినగౌరవ మేమున్నది?

మాత—మహారాజా! మీరుచేసిన ఘనకార్యమున కా గౌరవ మెంతపాటిది? బాగుగ నాలోచింపఁగా నిప్పుడు మీ భుజబలముచేతనే దేవలోకము నిరుపద్రవముగాఁ జేయఁబడి యున్నది.

రాజ—నేనంతటి ఘనకార్యము ననాత్మాసముగఁ దీర్చుటకు సంకల్పసిద్ధుడగు దేవేంద్రుని యాజ్ఞాబలమేగదా

కౌరణము? సమర్థుడగు ప్రభునియాజ్ఞవలసనే సర్వకార్యములును సిద్ధించుచుండును. అరుణమూర్తి రథారూఢుడు కాకయున్నచో, కేవలమనూరుడంధకారమును దూలింపగలుగునా?

మాతలి పరమసంతుష్టహృదయుడై,, మహారాజా ! వినయమే సద్గుణములకు శోభం గూర్చుచుండును. ఈసంగతి యిప్పటి నీనడవడివలసనే సత్యమగుచున్నది ” అనియెను. ఈవిధముగ సంభాషించుకొనుచు నాకాశమార్గమున వారు ప్రయాణము చేయుచుండిరి. అట్లు కొంతదూర మరిగినతరువాత రాజు మాతలి నుద్దేశించి,, అయ్యా ! అదిగో ! పూర్వపశ్చిమమున స్వర్ణనిర్మితమో యనునట్లాక విశాలపర్వత మగుపడుచున్నది. దాని పేరేమి ? ” అని ప్రశ్నించెను.

మాత—సార్వభౌమా ! అది హేమకూటపర్వతము. అప్పరలకును గిన్నరులకు నది నివాసభూమి. తపస్వుల తపస్సిగ్ధకది సర్వప్రధానస్థానము. భగవానుడగు కశ్యపుఁ డీశైలము నందే తపము చేయుచున్నాడు.

రాజు—అట్లయినచో నేనామహాత్మునకుఁ బ్రదక్షిణ సమస్కారము లాచరించి పోవలయును. అంతటి మునిశేఖరుని నామమును వినియును నట్టి తపోనిధికి వందనము చేయకుండఁ బోవుట కేవల మవిధేయత యగును. కావున నీవిచ్చట రథము నాపుము ! నేనిచ్చట దిగియెదను.

మాతలి రథము నాపెను. రాజు దిగి,, మాతలి !

అమహాత్ముని యాశ్రమ మీపర్వతమునం దేనై పున నున్నది ? ”

మాత—మహారాజా ! ఎంతయో దూరమున లేదు.
నేనుగూడ మీతో వచ్చెదను.

ఇరువురు నట్లు పోవుచుండఁగా నొక ఋషికుమారుఁ
డగపడియెను. మాతలి యాతనిం జూచి,, మహాత్ముఁ డగు
కశ్యపమునీంద్రుఁ డిప్పు డేమిచేయుచున్నాఁడు!” అని యడిగెను.

ఋషి—అయ్యా ! ఆతఁ డిప్పు డాత్మపత్నియగు నదితి
కిని దక్కిన మునిపత్నులకును బ్రతివ్రతాధర్మముల నుపదేశించు
చున్నాఁడు.

రాజు—అట్లనయినచో నిప్పుడు మనమొక యంతరా
యముగా నామహాత్మునొద్దకుఁ బోఁగూడదు.

మాత—రాజా ! మీరీయశోకవృక్షమూలమున నిలిచి
యుండుఁడు ! నేనామహర్షికి మీరాక నెఱింగించి వచ్చెదను.

అని మాతలి వెడలిపోయెను. అప్పుడు మహారాజునకు
దక్షిణబాహుస్పందన మయ్యెను. అంత రాజు తనబాహువు
నుద్దేశించి,, ఓహస్తమా ! నేను బుద్ధిహీనుఁడనై యెప్పుడు
నాప్రియురాలినిఁ బరిత్యజించితి నో యప్పుడే నాయాశలన్నియును
వదలిపోయినవి. నీవదరుచు మరల నిరర్థకముగ నాశను గల్పిం
చుచున్నావేమి ? ” అని యనుకొనుచుండఁగా,, వత్సా ! యింత
యల్లరిపిల్లవాఁడవై పోయితివేల ? ” అను పలుకు రాజు కర్ణకు
హరమునఁ బ్రవేశించెను. రాజులకించి,, ఇది యవిభేదచుతకు

స్థానముకాదు. ఇచ్చోటి జంతువులుకూడ హింసాద్వేష మదమా
త్సార్యాదులను విడిచి పరస్పరమైత్రితోడనే కాలయాపనము చే
యుచుండును. అనుచితవ్యాపారములు గాని యత్యాచారములు
గాని యియ్యెడ నుండుట కవకాశము లేదు. అట్టి యీతపోవన
మున నిట్టి దుండగముం గావించువా రెవ్వరై యుందురు ? ఎట్ల
యిచ నీసంగతి తెలిసికొనవలయును” అని వితర్కించుకొనియెను.

ద్వితీయదృశ్యము — సమ్మేళనము.

రాజు వేడుకతో నామాటలు వినవచ్చినవైపున కించుక
దూరము నడచి చూచెను. అక్కడ నొకచిన్నిబాలకుఁడు సింగ
పుట్టిల్లను బట్టుకొని యనేకవిధములఁ బీడించుచుండెను. ఆతని
వెనుక నిరువురు తాపసకన్యకలు నిలిచి చూచుచుండిరి. రాజా
శ్చర్యముతో,, ఆహా ! ఈతపోవనమాహాత్మ్య మనిర్వచనీయమై
యున్నదే ! మానవబాలకుఁడు సింహశాబకమును బట్టి పీడించు
టయును, సింహశిశు వాకృత్యములకు సహించుటయునా ? ”
అని యించుక ముందటికిఁ బోయి స్నేహరసపరిపూర్ణహృదయ
ముతో,, ఈబాలకునిం జూచినతోడనే కన్నకుమారునిం గాంచి
నట్లు నాహృదయము ప్రేమరసముచే నుప్పొంగిపోవుచున్న
దేమి ? నేను సంతానవిహీనుఁడ సగుటచే నిట్టి ప్రగాఢప్రేమ
భావోదయ మగుచున్నదా ? ” అని యూహించుకొనియెను.

అబాలకుఁ డింకను సంహశాబకమును బీడించుచుండుట
చేఁ దాపసయువతులు తర్జించుచు “బాలకా! ఈజంతువుల
నన్నిటిని మేము మాబిడ్డలనలెఁ బెంచుకొనుచున్నాము! నీవకా
రణముగ దీని నేల బాధించెదవు? మామాట విని నీవించుక
శాంతించి యాసింగపుఁబిల్లను మాకిచ్చి నీతల్లియొద్దకుఁ బోయి
యాడుకొనుము! నీవు దీనిని విడువకున్నచో దీనితల్లి వచ్చి
నిన్ను బాధింపఁగలదు” అని బెదరించిరి.

బాలకుఁ డించుకంతయును భయపడక దానిని మఱింత
పీడింప నారంభించెను. అంతఁ దాపసస్త్రీలు “వీఁడు మాటల
చేఁ మఱిపింపఁదగిన పిల్లవాఁడు కాఁడు. మఱియొకయాశపెట్టి
యీతని మరలింపవలయును” అని యాలోచించి “వత్సా!
నీవీసింగపుఁబిల్లను వదలితివేని మేము నీవాడుకొనుటకు మంచి
వస్తువు నిచ్చెదము” అని బుజ్జగించి చెప్పిరి.

రాజావేడుకను జూచుచుఁ గ్రమక్రమముగా వారికతి
సమీపముగఁ బోయియు నాకస్మికముగ నెదుటఁబడుట మం
చిది కాదని యెంచి యొకవృక్షాంతరాళమున దాఁగియుండి ప్రేమ
మయదృష్టులతో నాబాలకునిఁ దిలకించుచుండెను. అప్పుడా
బాలకుఁడు తాపసస్త్రీలవంకఁ జేయి సాచి “ఏదీ! మీరిచ్చెద
నన్న దేదియో తెండు!” అనియెను.

రాజాబాలకుని దక్షిణహస్తమును బరీక్షించి చమత్కృ-
తుఁడై “ఆహా! ఏమియీవీరింత! ఈబాలకునిహస్తము చక్రపర్తి

లక్షణలక్షితమై యున్నదే!” అని యాశ్చర్యపడియెను. నిజము
గాఁ దాపనయువతులయొద్ద నాటవస్తువేదియును లేదు. వారు
తత్తణమే యీయకుండుటంజూచి బాలకుఁడు కోపగించుకొని
“మీరిచ్చెద నన్నది యీయలేదు. కావున నేను దీనిని విడు
వను” అనియెను. అప్పుడొకతపస్విని రెండవయామెం జూచి
“సఖీ! వీఁడూరక లొంగువాఁడు కాఁడు! నీవు కుటీరమునకుఁ
బోయి నెమిలిబొమ్మను వేగముగఁ దీసికొనిరమ్ము!” అని
చెప్పెను. ఆమె వెడలిపోయెను.

రాజుహృదయము క్రమక్రమముగాఁ బ్రేమరసముచే
నిండిపోవుచుండెను. అప్పు డాతఁడు తనలో “ఈబాలకు నెట్లు
యిన నుత్సంగమునం జేర్చుకొనవలయునని నాకింతకుతూహలము
కిలుగుచున్నదేమి? ఇతరబాలకుల నిదివఱ కెందఱినో చూచి
తీని గాని నాకెన్నఁడు నింతటిప్రేమోదయము కాలేదు! ఆహా!
అదృష్టవంతుఁడగు నీబాలకునితండ్రి యీతని నొడిచోఁ జేర్చు
కొని మనసార ముద్దులుపెట్టుకొనునుగదా! నవ్వుచున్నప్పు డీ
ముద్దుబిడ్డపెదవుల నడుమనుండి సగముసగముగ నగపడుచుండు
పాలపండ్లంగాంచి సంతోషించునుగదా! తేనెలొలుకుచుండు నీ
పాపనితీయనితొక్కుపలుకుల నాలకించి బ్రహ్మానందము ననుభ
వించునుగదా! అప్పుడాధన్యజీవనమున కెంతటియనిర్వచనీయ
ప్రేమరసోదయమగునో! అయ్యో! నేను నిర్భాగ్యుఁడ నై పో
యితిని. జన్మమెత్తి నండుకుఁ గావలసినసుఖము నాకు లభియిం

చినది కాదు. ఈజన్మమునందీక నాకట్టియాశ లేదు. నాయాశా
లతో నిర్మూలమైపోయినది.” అని విచారించుచుండెను.

మృణ్మయమయూరమును దెచ్చియిచ్చట కించుకయా
లస్యమగుటచే బాలకుఁడు కుపితుఁడై సింగపుఁబిల్లను బలవంత
వగు నాకర్షించి బాధింపసాగెను. తాపసయువతి యెంతప్రయ
త్నించినను నాతని మరలింపఁజాలక విసిగికొనుచు నెవ్వరైన
సమీపమున మునికుమారులున్నచో వారీతని వదిలింపఁ గలుగు
దురని యొచి నలువంకలఁ దిలకించుచు రాజుఁగాంచి “అయ్యా!
దయయుంచి మీరీసింహశాబకము నీబాలకుని చేతులనుండి విడి
పించెదరా?” అనియెను.

ఆబాలకుఁడు మునికుమారుఁడని భావించి రాజు “ఓ
ముషితనయా! తపోవనధర్మమునకు విరుద్ధముగ నీవేల ప్రవర్తిం
చెడవు?” అనియెను.

తాప—అయ్యా! ఈతఁడు మునికుమారుఁడు కాఁడు!

రాజు—ఈబాలకుని యాకారచేష్టితములంబట్టి నేనట్లే
యకుకొంటిని గాని తపోవనమున మునిబాలకులుగాక మఱి
యెవ్వరుందురని నేనీవిధముగ నిశ్చయించుకొంటిని.

అని రాజుబాలకునిచేయి పట్టుకొని యాసింగపుఁబిల్లను
విడిపించి స్వర్ణసుఖము ననుభవించుచు “ఇతరులవిడ్డయగు నీ
తనస్పృశించి నేనే యింతటియానందముం గాంచుచుండఁగా నీ

తనిచొడి యీతనిస్వర్గుసుఖముచే నెంతటియానంద మనుభవి-
చునోగదా!” అనుకొనియెను.

స్వభావముచేతనే కుపితుఁడగు నాబాలకుఁడప్పుడు రాజు
నెదుట శాంతముతో నిలుచుటయును, నాయరువురి యాకృతు-
లను సామన్యలక్షణము లనేకము లగపడుచుండుటను గాంచి
తాపసస్త్రిలు విస్మయాక్రాంత హృదయలై పోయిరి. ఆబా-
లుఁడు రాజకుమారుఁడని భావించి రాజు తాపసింగాంచి “ఈ
తఁడు మునికుమారుఁడు గాకున్నచో షట్త్రియకుమారుఁడు
గావలయును. అట్లే నిశ్చయమైనయెడల నేనంశమున జన్మించి
నవాఁడో తెలిసికొనఁ గోరుచున్నాను” అనియెను.

తాప—ఈబాలుఁడు పురువంశజుఁడు!

రాజాకస్మికముగ నామాట నాలించి “నేనుజనించిన
వంశమునందే యీతఁడును జనియించినాఁడు. పురువంశజులపద్ధతి
యిట్టిదేగదా! వారు మొదట సాంసారికసుఖభోగముల ననుభ-
వించి తుదకు వారు సపత్నీకులై యరణ్యావాసము నాశ్రయిం-
తురు.” అని యనుకొని యీతాపసి నుద్దేశించి “ఇది దేవ-
భూమి—మనుష్యులు సంచరించునది కాదు. అట్టిచో నీబాల-
కుఁ డిచ్చటి కెట్లు వచ్చినాఁడు ? ” అని ప్రశ్నించెను.

తాప—ఈతనితల్లి యొకయప్పరసతోఁ గలసి యిచ్చ-
టకు వచ్చి యీయాశ్రమమునందే యీతని బ్రసవించినది.

రాజువిని తనలో “పురువంశము—అప్పరస్సంబంధ

ము—ఈ రెండుసంగతులునుగూడ మరల నాకాశను గల్పించు చున్నవి. కానిమ్ము! ఈతనితండ్రి యెవ్వరో యడిగి తెలిసికొని యెదను. అందువలన నెల్లసంశయములును వదలిపోవును.” అని యూహించుకొని “అమ్మా! ఈబాలకునితండ్రి యెవ్వరో నీ వెఱుంగుదువా!” అని ప్రశ్నించెను. అంతఁ దాపసి “మహా రాజా! ధర్మపత్నిని బరిత్యజించిన యాపాపాత్ముని నామోచ్చారణము నెవ్వరుచేయుదురు?” అనియెను.

రాజు తనలో “ఇదియును నాహృదయమునకే తాకు చున్నది. కానిమ్ము! ఈతనితల్లిపే రడిగి చూచెదను. కాని పర స్త్రీవిషయమునఁ బ్రశ్నించుట యధర్మము కాదా! నేను మూ ధుఁడనై నాయాశాలతను జేతులారఁ ద్రెంచి వెచుకొంటిని. అట్టి నేను మరల దానిని జిగురింపఁజేయుటకై వృథాప్రయత్నము చేయుటవలన నేమిలాభము!” అని యీవిధముగా నాందోళన ముపడుచుండఁగా రెండవతాపసి కుటీరమునుండి మృణ్మయము యూరమును దెచ్చి “ఆహా! యేమి యీశకుంతలావణ్యము!” అనియెను.

ఆవాక్యమున శకుంతలాశబ్దము నాకర్ణించి బాలకుఁడు “ఏదీ మాయమ్మయేదీ?” అని ప్రశ్నించెను.

తాప—లేదునాయనా! మీయమ్మ యిచ్చటికి రా లేదు! నేనీపక్షి సౌందర్యముం గూర్చి యిట్లంటిని!

అని యామె రాజుం గొంచి ఓమహాపురుషా! ఈబా

ఋఁడు పుట్టినదిమొదలు తల్లినదక్క , ఇతఁడు నెవ్వరి నెఱుంగఁ
డు. ఎల్లప్పుడు సీతఁడు తల్లిచెంతనే యుండుటచేఁ గేవలము
మాతృవత్సలుఁడై యున్నాఁడు ! శకుంతలావణ్యాశబ్దమునఁ దల్లి
నామాక్షరములుండుటచే సీతనికిఁ దల్లిమాట స్మృతికి వచ్చి
నది. ఈతని తల్లిపేరు శకుంతల ! ” అనియెను.

ఆమాటలను విని రాజు తనలో , ఈబాలకునితల్లి
శకుంతలయా ? ఎంతయాశ్చర్యము ! క్రమక్రమముగా నన్ని
సంగతులును స్పష్టముగాఁ దెలియవచ్చినవి. ఇంకను నేనాశ
పడఁగూడదా ? ఏమో ! నేను మృగతృష్ణికాభ్రాంతుఁడనై
సామసాదృశ్యముచేతనే యింతగా మనసులో వృథాందోళనము
పడుచున్నాను. ఇట్టిపేరుగలవా రీప్రపంచమునం దెందఱు
డరు ? ” అని వితర్కించుకొనుచుండెను.

శకుంతల చాలసేపటినుండి తనయుని విడిచి యున్నది.
ఆమె యొకనిమిషమైనఁ బుట్టుని విడిచి యుండఁజాలదు. అందు
చే నామె యాశ్రమమున వెదకుకొనుచు నాకస్మికముగ నచ్చ
టికి వచ్చెను. విరహాకృశాంగియు, మలినవేషము నగు శకుంత
లను రా జాకస్మికముగఁ గాంచి విస్మయాపన్నహృదయుఁడై
తదేకదృష్టితో నామెవంకనే నిరీక్షించుచుండెను. ఆతని కనుద
మ్ములశుభ్రాభారాపూరితములై పోయెను. ఆతఁ డట్లే శిలావీగ్రహ
మువలె నిలువఁబడిపోయెను. ఏమయుమాటాడఁజాలకపోయెను.

శకుంతలయు నాకస్మికముగఁ బ్రాణేశ్వరుం గాంచి య

దియంతయు స్వప్నమేమో యను భ్రాంతితో స్థిరనయనయై
యాతనిపంకః జూచుచుండెను. ఆ మెకన్నులనుండియును బాష్ప
భారలు ప్రవహించుచుండెను. బాలకుడు ఇల్లని జూచినంత
మాత్రముననే యొక్కపరుగున నామెయొద్దకువచ్చి ,, టిమ్మా!
ఈతఁ డెవ్వరు ? ఈతనిం జూచి నీవిట్లు దుఃఖించుచుంటివేమి?"
అనియడిగెను. అప్పుడు శకుంతల గద్గదస్వరముతో ,,నాయనా!
ఈమూట నన్నడిగేదవేల ? నీయదృష్టము నడుగుము!" అనెను.

కొలఁదిసేపటికి రాజు తనహృదయావేగము నుపశమింపఁ
జేసికొని శకుంతలంగాంచి ,, హృదయేశ్వరీ ! నేను నీయెడలం
గావించిన దుర్వ్యవహారము వాక్కులతో నుచ్చరింపఁదగినది
కాదు. ఏమోకాని యప్పుడు నాకు మతిపోయినది. అందు
చేతనే నేను నిన్నవమానించి పరిత్యజించితిని. అది మొదలుగ
నేనెంతటికష్టముతోఁ గాలము గడుపుచుంటినో నాయంతరా
త్మకే యెఱుక ! మరల నాకు నీదర్శనము లభించునను నాశయే
లేదు. ఇప్పుడు నీవు నీయవమానదుఃఖమును మఱచిపోయి నా
యపరాధమును ఊహింపుము ! " అని పలుకుచు రాజు మూల
చ్చిన్నకునతకున్యాయమున భూతలపతిత్తుఁడై పోయెను. శకుంతల
తత్తటముతో నాతని బడకుండఁ బట్టుకొని ,, ఆర్యపుత్రా!
తెమ్ము ! తెమ్ము ! ఇందు నీదోష మేమున్నది ? అంతయు నా
యదృష్టదోషము ! ఇంతకాలమునకై న నేను మీకు జ్ఞప్తి కివచ్చి
తిని. ఇప్పుడేక నా సకలదుఃఖములును దూరములై పోయినవి."

అని పలుకుచుండఁగా శకుంతల కనుదమ్ములనుండి బాష్పభారము ప్రవహించిపోవుచుండెను.

మహారాజు లేచి బాష్పపూరితనయనములతో “ప్రాణేశ్వరీ! నేను నిన్నాసభలో నవమానించినప్పుడు నీకన్నులు దుఃఖాశ్రుభారాపూరితము లైపోయినవి. వానిని గన్నులారఁ జూచియు నప్పుడు నేను నిర్దయుఁడనై యున్నట్లయితిని. తరువాత నన్నాదుఃఖము కలఁచివైచి నాహృదయమును దహించివైచినది. ఇప్పుడు నీకన్నీరు దుడిచి నా సకలదుఃఖములను వదలించుకొందును.” అని చెప్పుచు స్వహస్తములతో శకుంతల కన్నీటిని దుడిచివైచెను. అందుచే శకుంతల శోకసాగరము మఱింత యుప్పుంగిపోయెను. బాష్పభారము ద్విగుణీకృతములై ప్రవహింప నారంభించెను.

కొంతసేపటికి శకుంతల దుఃఖావేగము నడచుకొని “అర్యపుత్రా! నన్ను మీరు మరలఁదలఁచుకొండురమనాశ నా కెంతమాత్రమును లేనేలేదు. అప్పు డెన్నివిధముల భోధించి నను డెలిసికొనఁజాలనిమీకుఁ దరువాత నేనెట్లు జ్ఞప్తికి వచ్చితిని?” అనియెను.

రాజు—ప్రాణవీర్యా! అనాఁడు నీవు నాకానవాలుగ నుంగరమును జూపింపవలయునని ప్రయత్నించితివి. అది నీ యొద్ద లేకపోయెను. కొంతకాలమును కది యొకకారణములే నీ చేతులఁ బడినది. తోడనే నునునవృత్తాంతమును నాకు జ్ఞప్తికి

వచ్చినది. అయ్యంగరిమిదిగో!

అని రాజు తనవేలి యుంగరముం దీసి శకుంతలవేలి కలంకరింపఁబోయెను. అప్పుడు శకుంతల „ప్రాణేశ్వరా! ఇంక నాకీయుంగరముతోఁ బనిలేదు. ఇది మీయంగులి నెడఁబాసి వచ్చి నాకు మహాదుఃఖముం గల్పించినది. కావున దీని నెప్పటి వలె మీయొద్దనే యుండనిండు!” అనియెను.

ఇట్లు వారిరువురు సంభాషించుకొనుచుండఁగా మాతలి యచ్చటికివచ్చి వారింగాంచి యానందవికసితవదనకమలుఁడై „మహారాజా! ఇన్నాళ్ళకు నీకు నీధర్మపత్నీ సమాగమము లభించి నది. ఇందువలన నాకిష్ట డపారానందము కలుగుచున్నది. భగవానుఁడగు కశ్యపుఁ డీవార్త నాలించి పరమానందభరితుఁడు కాఁగలఁడు. ఇప్పుడే మనమామహాత్ముని దర్శింపఁబోవుడము! ఆతఁడు మీరాకకొఱకుఁ బ్రీతిక్షించుచున్నాఁడు!” అనియెను.

అప్పుడు రాజు శకుంతలం గాంచి „ప్రియా! నడువుము! ఇప్పుడు మనమిరువురమును గలసిపోయి భగవానుఁడగు కశ్యపుని పూజ్యపాదసంధర్శనముం గావితము.” అనియెను.

శకుం—ఆర్యపుత్ర! క్ష.మింపుము! నేను మీతోఁ గలసి పెద్దలను సంధర్శింపఁజాలను. నాకుఁజాల సిగ్గుగనుండును.

రాజు—ప్రాణేశ్వరీ! శుభ సమయములయందు సతీపత్య లోకీభవింపి. గురుజనసంధర్శనముం గావించుట మాష్యము కాదు. నడువుము! ఆలస్యము చేయఁబలదు.

తృతీయాద్యశ్యము — తృతీయాద్యము

రాజు శకుంతలను వెంటఁ బెట్టుకొని మాతలితోఁ గలసి పోయి కశ్యపాశ్రమమునఁ బ్రవేశించెను. అప్పుడు భగవానుఁ డగు కశ్యపుఁడు దేవియగునదితితోఁ గలసి యేకాసనమునఁ గూర్చుండి యుండెను. తోడనే రాజు భార్యాసహితుఁడై యాపూజ్యదంపతుల పాదపీఠమున కెదురుగ సాష్టాంగనమస్కారముం గావించి చేతులుఞ్జోడించుకొని వారియెదుట నిలునఁబడియెను. అప్పుడు కశ్యపమహర్షి „వత్సా! చిరంజీవివై యప్రతిహతప్రభానముచే నీయఖండభూమండలమున కేకచ్ఛత్రాధిపతివగుము!” అని యాశీర్వదించి శకుంతలంగాంచి „అమ్మా! నీనాథుఁడు ను హేంద్రసమానుఁడు! నిన్నింకను నేమని యాశీర్వదింపవలయును? నీవు శచీసదృశురాలవగుము!” అని దీవించి యిరువురను గూర్చుండుఁడనియెను.

అందఱును గూరుచుండిరి. అప్పుడు రాజు కృతాంజలియై వినయవచనములతో „మహాత్మా! ఈశకుంతల మీసగోత్రజుఁ డగు కశ్యపమహామునికిఁ బెంపుడుగూతురు. నేను వేటకుఁ బోయిసప్పు డామహర్షి తపోవనమున లేడు. అట్టిసితిలోఁ బెద్దలయనుమతి లేకుండఁగనే నేనీమెను గాంధర్వవిభానమునఁ బెండ్లియాడితిని. తరువాత నీమె మహర్షిచే రాజధానికిఁ బంపఁబడినది. అప్పుడు నేనీమె సానవాలే పట్టజాలకపోయితిని. అంతటివిస్మృతి నాకుఁ గలుగుటచే నేను ఖూఘానిం బోలి

సభాస్థానమునం దీమె నవమానించితిని. అకారణముచే నేను మీయెడలను మీపంశజాడగు కణ్వముహూర్తయెడలను మహాపచారము గావించినవాడ నైతిని. మీరు కురిపూర్ణానుగ్రహముంచి నామహారోధమును మన్నించి మహాత్ముడగు కణ్వసకునామెడలఁ గోరధము కలుగకుండునట్టి యుపాయమును గట్టాక్షి యవలయును" అని ప్రార్థించెను.

కశ్యపుడతని విన్నపమునాలకించి మందహాసము చేయుచు,,వత్సా! నీవీవిషయమునఁ బరితాపముం బొందవలదు. ఇందు సీయపరాధ మణుమాత్రమును లేదు. నీకంతగా స్మృతిలేకుండఁ బోవుటకుఁ గారణము నీవుగాని శకుంతలగాని యెఱుఁగనే యెఱుఁగరు. అటు జపి లేకపోవుటకుఁ గారణమును నేను చెప్పుదను మీకుము! విన్నవో శకుంతలకుఁగూడ నవమానదుఃఖము దూరమైపోగలదు! అమ్మా! శకుంతలా! ఈమహారాజు తపోవనమును విడిచి రాజధానికీ బోయినతరువాత నొకనాఁడు నీవు కలిథ్యాననివాస్కువై కుటీరమునఁ గూర్చుండియుండఁగా మూర్ఖానమహర్షి యతిథియై యుచ్చటికి వచ్చెను. నీవప్పుడు బౌద్ధబాసకావ్యరూపై యుండుటచే నాతనిని సత్కరింపఁజూకపోయితిమి! అందుచే నాతఁడు కుపితుడై,,నీదెన్నని భ్యానించుచు నిరతమును మఱచి యతిథిసగు నన్నపమానియితియో నీభ్యాసకమృతము నాతఁడు కేవలమును నిన్ను మఱచి పోవుచుగాక!" అని శపించెను. నీపాశాపమును వినలేదు. నీసఖు

తాళాపమును విని యాతనిపాదములపైఁబడి యనేకవిధములఁ బ్రార్థించుటచే నాతఁడు ప్రసన్నుడై “ఈశాపము నిరర్థకము కాఁజాలదు. కాని యాతఁడు మీచెలికిచ్చిన యానవాల్లేడెన్న నున్నయెడల దానిం జూపినంతనే యాతని కెల్లసుగతులును జన్మింపిరి రాఁగలవు” అని శాపమోక్షణముం బ్రసాదించినాఁడు. ఈవిస్మృతికిఁ గారణ మదియే కాని వేఱుకాదు. అందుచేతనే యుంకుళీయకదర్భసమాత్రమున నీపతికంతయును స్మృతికి వచ్చినది.” అని చెప్పెను.

దూర్వాసశాపవృత్తాంతము నాలకించి దుష్యంతుఁ డతి సంతోషముతో “మహాత్మా ! నేనిప్పు డందఱియెదుటను నాశుకఁ లాపరాధములనుండియు విముక్తుడ నైతిని.” అనియెను.

శకుంతల తనలో “ఇందువలననే నాకింతటి దుర్దశ కలిగినది. కాకున్నచోనింతటినరళహృదయుఁడగు ప్రాణేశ్వరుఁడు నన్ను కారణముగఁ గఠినహృదయుడై వరిత్యజించునా? నాకష్టమునకు దూర్వాసశాపమే మూలకారణము! అందుచేతనే కుపోదనము నుండి నేనురాజధానికి బయలుదేరు సమయమునందనుసూయాశ్రియంబుడ లాచుంగరముంగూర్చి ప్రియత్న పూర్వకముగ నానుఁ దెలిపియున్నారు. అదృష్టవశమున నిప్పటికైన నాకీవృత్తాంతము తెలిసినది. లేకయున్నచో నేను బ్రదికియున్నంతవఱకును నార్య పుత్రుఁడు నన్ను కారణముగఁ బరిత్యజించెనని మనసులో యోభ పడుచునే యుందును” అనియనుకొనియెను.

తరువాతఁ గశ్యపనుహార్ది రాజుంగొంచి „వత్సా! నీయీ కుమారుఁడు చతుస్సముద్రముద్రితధరామండలమున కద్వితీయాధికారియై సకలభువనభర్తయై భరతుఁడను నామముచే సుప్రసిద్ధుఁడగును.” అనియెను. ఆమాట విని రాజు మహాత్మా! మీరు సంస్కరించిన యీ బాలకున కిట్టి యదృష్టము వట్టుట కభ్యంతర మేమున్నది?” అనియెను. అప్పు డతఁడు „అతిశీఘ్రముగఁ గణ్వనకును మేనకకు సీశుభసమాచారమును దెలియఁజేయవలయును” అని చెప్పెను.

తోడనే కశ్యపుఁ డిరువురుశిష్యులను గణ్వనకును మేనకకును దెలియఁజేయుటకై పంపించెను. తరువాతనాతఁడు రాజునుద్దేశించి „వత్సా! నీవు రాజధాని వదలి చాలదినములై యుండును. కావున శీఘ్రముగ దేవరథమునారోహించి పత్నీపుత్త్రసహితుఁడవై బయలుదేలుము!” అని చెప్పెను.

అప్పుడు రాజు చిత్తమని నమస్కరించి సెలవుగైకొనిప్రదక్షిణపూర్వకముగఁ బత్నీపుత్త్రసహితుఁడై రథారోహణముఁ గావించి నిజరాజధానికి నెడలిపోయి పరమానందముతో రాజ్యమును బ్రజలను ధర్మమార్గమునఁ బరిపాలించుచు సుఖింబుండెను.

